



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ



ច្បាប់

ស្តីពីការងារ



**ព្រះរាជក្រម  
យើង**

**ព្រះបាទសម្តេចព្រះ នរោត្តម សីហនុ  
រាជហរិវង្ស ឧត្តតោសុខាត វិសុទ្ធពង្ស អគ្គមហាបុរសរតន៍  
និករោត្តម ធម្មិកមហារាជានិរាជ បរមនាថ បរមបពិត្រ  
ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០៦៩៩/០៩ ចុះថ្ងៃទី ២៣ ខែ កញ្ញា ឆ្នាំ ១៩៩៩ ស្តីពីការបង្កើតក្រសួងរៀបចំដែនដី នគរូបនីយកម្ម និង សំណង់
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រីនៃព្រះរាជាណាចក្រកម្ពុជា

**ប្រកាសឱ្យប្រើ**

ច្បាប់ភូមិបាល ដែលរដ្ឋសភាបានអនុម័តកាលពីថ្ងៃទី ២០ ខែ កក្កដា ឆ្នាំ ២០០១ នាសម័យប្រជុំពេញអង្គលើកទី ៦ នីតិកាលទី ២ ហើយដែលព្រឹទ្ធសភាបានអនុម័តយល់ស្របតាមទម្រង់ និង គតិនៃច្បាប់នេះទាំងស្រុង កាលពីថ្ងៃទី ១៣ ខែ សីហា ឆ្នាំ ២០០១ នាសម័យប្រជុំពេញអង្គលើកទី ៥ នីតិកាលទី ១ ហើយដែលមានសេចក្តីទាំងស្រុងដូចតទៅ :

## **បទប្បញ្ញត្តិទូទៅ**

**មាត្រា ១ :** ច្បាប់នេះមានគោលដៅកំណត់អំពីរបបកម្មសិទ្ធិ លើកអចលនវត្ថុទាំងឡាយនៅក្នុង ព្រះរាជាណាចក្រកម្ពុជា ក្នុងគោលដៅធានាការពារ សិទ្ធិនៃកម្មសិទ្ធិ និងសិទ្ធិផ្សេងៗទៀតលើ អចលនវត្ថុ ស្របតាមច្បាប់បទប្បញ្ញត្តិ នៃរដ្ឋធម្មនុញ្ញឆ្នាំ ១៩៩៣ នៃព្រះរាជាណាចក្រកម្ពុជា ។

**មាត្រា ២ :** ចាត់ទុកជាអចលនវត្ថុ តាមន័យនៃច្បាប់នេះមានអចលនវត្ថុពិកំណើត អចលនវត្ថុពិភ័ពវាសនា តាមការកំណត់របស់ច្បាប់ ។ អចលនវត្ថុ កំណើតមានដីធ្លីជាតិ ដូចជា ដីព្រៃឈើ ដីកាប់រាន ដីដាំដុះ ដីទុកទំនេរ ឬមិនអាចដាំដុះ ដីលេចទឹកដោយទឹកនៅ នឹងឬទឹកហូរ និងសំណង់ ឬការ រៀបចំទាំងឡាយ ដែលស្ថិតនៅជាប់មួយកន្លែង កើតឡើង ដោយអំពើរបស់មនុស្ស ហើយមិនអាចរំកិលឬផ្លាស់ប្តូរកន្លែងបាន ។ អចលនវត្ថុពិភ័ព វាសនា មានវត្ថុដែលជាប់នឹងដី ឬបញ្ចូលជាមួយសំណង់ទាំងឡាយ ដែលមិនអាចបំបែក ចេញបាន ដោយធ្វើមិនអោយមានការខូចខាតឬមិនដូចសភាពដើមដូចជា ដើមឈើ ឧបករណ៍តែងលំអ ជាដើម ។ អចលនវត្ថុតាមការកំណត់ មានសិទ្ធិភណ្ឌិកទាំងឡាយលើអចលនវត្ថុ និងអចលនវត្ថុ ដែលមាន កំណត់ដោយ ច្បាប់ជាអចលនវត្ថុ ។

**មាត្រា ៣ :** ជនគ្រប់រូបត្រូវគោរពទ្រព្យសម្បត្តិរបស់រដ្ឋ និងកម្មសិទ្ធិឯកជនស្របច្បាប់លើ អចលនវត្ថុ។ ការគ្រប់គ្រងផ្នែករដ្ឋបាលស៊ុរិយោដីលើ អចលនវត្ថុ ដែលជាទ្រព្យសម្បត្តិរបស់រដ្ឋ និងការចេញប័ណ្ណ កម្មសិទ្ធិ លើអចលនវត្ថុទូទាំងព្រះរាជាណាចក្រកម្ពុជា ជាសមត្ថកិច្ចរបស់ ក្រសួងរៀបចំ ដែនដី នគរូបនីយកម្ម និង សំណង់។ បទបញ្ជានិងនីតិវិធីនៃការគ្រប់គ្រងអចលនវត្ថុ ដែលជាទ្រព្យសម្បត្តិរបស់រដ្ឋ នឹងត្រូវកំណត់ ដោយអនុក្រឹត្យ ។

### **មាតិកាទី១**

#### **អំពីកម្មសិទ្ធិឯកជន និងកម្មសិទ្ធិសាធារណៈ**

##### **ជំពូកទី១**

##### **អំពីគោលការណ៍នៃកម្មសិទ្ធិ**

**មាត្រា ៤ :** សិទ្ធិនៃកម្មសិទ្ធិដែលចែងក្នុងមាត្រា៤៤ នៃរដ្ឋធម្មនុញ្ញឆ្នាំ១៩៩៣ អនុវត្តទៅលើ អចលនវត្ថុ ទាំងអស់នៃព្រះរាជាណាចក្រកម្ពុជា តាម លក្ខខ័ណ្ឌដែលបានកំណត់ដោយច្បាប់នេះ

**មាត្រា ៥ :** គ្មានបុគ្គលណាមួយត្រូវបានគេដកហូតកម្មសិទ្ធិរបស់ខ្លួនបានទេ ប្រសិនបើការដកហូតនេះ មិនមែនដើម្បីប្រយោជន៍សាធារណៈ ។ ការដកហូតត្រូវធ្វើទៅតាមទំរង់ និងនីតិវិធីបញ្ញត្តិដោយច្បាប់ និងបទបញ្ជា បន្ទាប់ពីបានផ្តល់សំណងជាមុនដោយសមរម្យ និងយុត្តិធម៌ ។

**មាត្រា ៦ :** មានតែភោគៈត្រឹមត្រូវតាមច្បាប់ប៉ុណ្ណោះ ដែលអាចនាំអោយបានកម្មសិទ្ធិ ។ រដ្ឋក៏អាចផ្តល់ កម្មសិទ្ធិនៃទ្រព្យជាអចលនវត្ថុដែលជា របស់រដ្ឋ ក្នុងព្រំដែនជាក់លាក់ដែលបានកំណត់ដោយច្បាប់នេះ ដល់ នូវរូបមន្តបុគ្គល ឬនីតិបុគ្គលដែលមានសញ្ជាតិជាខ្មែរ ។ រាល់ការផ្ទេរឬផ្លាស់ប្តូរសិទ្ធិនៃកម្មសិទ្ធិ ត្រូវធ្វើឡើងតាមវិធាននៃនីតិរូមនៃកាលកំណត់ការបន្តមរតក ការដូរឬការប្រទានកម្ម ឬតាមសេចក្តីសំរេច របស់តុលាការ ។

**មាត្រា ៧ :** របបកម្មសិទ្ធិលើអចលនវត្ថុមុនឆ្នាំ ១៩៧៩ មិនត្រូវបានទទួលស្គាល់ ។

**មាត្រា ៨ :** មានតែរូបវន្តបុគ្គល ឬនីតិបុគ្គលដែលមានសញ្ជាតិជាខ្មែរ ទើបមានសិទ្ធិជាម្ចាស់កម្មសិទ្ធិ លើដីនៃព្រះរាជាណាចក្រកម្ពុជា ។ អ្នកមានឧបនិស្ស័យជាកម្មសិទ្ធិករ លើដីនៅកម្ពុជា គឺពលរដ្ឋខ្មែរ ទាំងអស់ សមូហភាពដែនដីសាធារណៈ គ្រឹះស្ថានសាធារណៈ សហគមន៍ឬសហគម កម្ពុជាសហគ្រាស សាធារណៈ និងក្រុមហ៊ុនស៊ីវិល ឬពាណិជ្ជកម្មកម្ពុជា និងគ្រប់អង្គការកម្ពុជាដែលបានទទួលស្គាល់ដោយ ច្បាប់ថា ជានីតិបុគ្គល ។ ជនបរទេសដែលបានក្លែងបន្លំប័ណ្ណសញ្ជាតិ ដើម្បីអោយក្លាយជាកម្មសិទ្ធិករលើដីកម្ពុជា នឹងត្រូវផ្តន្ទាទោសដូចមានចែងក្នុងមាត្រា ២៥១នៃច្បាប់នេះ ។ ទ្រព្យដែលបានមកក្នុង លក្ខខណ្ឌនេះ ត្រូវរឹបអូសយកទុកជាសម្បត្តិរដ្ឋ ដោយរដ្ឋមិនចេញសំណងអោយឡើយ ។

**មាត្រា ៩ :** ក្រុមហ៊ុនដែលបានចុះបញ្ជីនៅកម្ពុជា ហើយដែលមានភាគហ៊ុនចាប់ពី ៥១%ឡើងទៅកាន់កាប់ដោយរូបវន្តបុគ្គលមានសញ្ជាតិខ្មែរ ឬនីតិបុគ្គលនៃច្បាប់កម្ពុជា អាចជាកម្មសិទ្ធិករនៃទ្រព្យជាដីបាន ។ មានចំនួនភាគរយនៃភាគហ៊ុនដែលមានចែងក្នុងលក្ខន្តិកៈក្រុមហ៊ុនប៉ុណ្ណោះទេ ដែលទទួលយកជាការបាន ។ រាល់ការព្រមព្រៀងដែលចុះហត្ថលេខាជាលក្ខណៈឯកជន រវាងអ្នកចូលហ៊ុនទាំងឡាយ ដែលមានន័យផ្ទុយ ពីនេះត្រូវ ទុកជាមោឃៈ និងគ្មានអានុភាព ។ ប្រសិនបើចំនួនភាគរយ ដែលមានចែង ក្នុងលក្ខន្តិកៈបាន ប្រែប្រួល បណ្តាលអោយក្រុមហ៊ុនលែងមានសញ្ជាតិ ជាខ្មែរ ក្រុមហ៊ុនភាគព្រឹក្សាធ្វើការ ផ្លាស់ប្តូរ លក្ខន្តិកៈអោយបានសមស្រប

តាមស្ថានភាពជាក់ស្តែង ហើយត្រូវផ្តល់ព័ត៌មានទៅស្ថាប័ន មានសមត្ថកិច្ច អំពីការប្រែប្រួលនេះ ដោយអនុវត្តអោយបានត្រឹមត្រូវតាមច្បាប់ជាធរមាន ។

**មាត្រា ១០ :** កម្មសិទ្ធិរបស់បុគ្គលតែម្នាក់ ទោះជារូបវន្តបុគ្គលក្តី ឬនីតិបុគ្គលក្តី គឺជាកម្មសិទ្ធិ ឯកត្តជន ។ កម្មសិទ្ធិរបស់បុគ្គលមួយក្រុមដែល មានបុព្វសិទ្ធិរៀងៗខ្លួន តាមរយៈច្បាប់ដែលមាន បញ្ញត្តិអំពីកម្មសិទ្ធិ នេះ គឺជាកម្មសិទ្ធិសមូហភាព ។ កម្មសិទ្ធិរបស់បុគ្គលច្រើននាក់ដែលអនុវត្ត សិទ្ធិរបស់ខ្លួន ដោយសាមគ្គី គ្នាទៅលើទ្រព្យទាំងមូល គឺកម្មសិទ្ធិអវិភាគ ។ កម្មសិទ្ធិរបស់បុគ្គល ច្រើននាក់ ដែលអនុវត្តនូវសិទ្ធិឯកជន ផ្តាច់មុខលើភាគខ្លះនៃទ្រព្យ ហើយភាគដទៃទៀតហៅថា ភាគរួម ត្រូវដាក់នៅក្រោមបទបញ្ជា នីត្យានុកូល ឬតាមការព្រមព្រៀងគឺសហកម្មសិទ្ធិ ។ ប្រភេទ នៃកម្មសិទ្ធិនីមួយៗ ត្រូវបានកំណត់ដោយ ទ្រព្យប្បបញ្ញត្តិដោយឡែករបស់កម្មសិទ្ធិ ទាំងនោះ ។

**មាត្រា ១១ :** របបគតិនៃកម្មសិទ្ធិអចលនវត្ថុប្រែប្រួលទៅតាមតំរូវការរបស់សង្គមខ្មែរ ដូចជាដី កសិកម្ម ព្រៃឈើ ផ្លូវទឹក ត្រពាំង បឹងប្តូរឬ ធាទឹកត្រើយសមុទ្រ ឬច្រាំងនៃ អចលនវត្ថុក្នុងទីក្រុង និងសំរាប់ សាងសង់តំបន់អភិវឌ្ឍន៍ឧស្សាហកម្ម ។ ច្បាប់ពិសេសត្រូវបំពេញបទប្បញ្ញត្តិ ទាំងឡាយនៃអត្ថបទច្បាប់ នេះ ឬតាំងបដិប្បបញ្ញត្តិដើម្បីរក្សានូវការចាំបាច់ខាងសង្គមសេដ្ឋកិច្ច ការរៀបចំដែនដី និងនគរូបនីយកម្ម ។ បទបញ្ជាទាំងឡាយនឹងបញ្ជាក់លំអិតនូវរបបផ្សេងៗ នៃកម្មសិទ្ធិ ដោយគោរពតាមបទប្បញ្ញត្តិនៃ ច្បាប់ ។

**ជំពូកទី២**

**អំពីកម្មសិទ្ធិសាធារណៈ**

**មាត្រា ១២ :** រដ្ឋជាកម្មសិទ្ធិករនៃទ្រព្យសម្បត្តិទាំងឡាយ ក្នុងដែនដីនៃព្រះរាជាណាចក្រកម្ពុជា ដែល បានចែងក្នុងមាត្រា៥៨ នៃរដ្ឋធម្មនុញ្ញ ឆ្នាំ១៩៩៣ និងទ្រព្យនិទាយាទភាពទាំងអស់ ឬទ្រព្យដែលម្ចាស់ ប្រគល់អោយរដ្ឋដោយស្ម័គ្រចិត្ត ឬទ្រព្យដែលមិនមែនជាកម្មវត្ថុនៃការយកធ្វើ ជារបស់ឯកជនតាមច្បាប់ ឬមិនមែនជាទ្រព្យដែលកំពុងកាន់កាប់ជារបស់ឯកជន ស្របតាម បទប្បញ្ញត្តិនៃជំពូកទី៤នៃច្បាប់នេះ ។

**មាត្រា ១៣ :** ក្រៅពីរដ្ឋ សមូហភាពដែនដីសាធារណៈ គ្រឹះស្ថានសាធារណៈនិងនីតិបុគ្គលនៃនីតិសាធារណៈ ដែលបានទទួលស្គាល់ដោយច្បាប់ថា ជានីតិបុគ្គលអាចជាកម្មសិទ្ធិករនៃទ្រព្យអចលនវត្ថុ ក្នុងលក្ខខណ្ឌ ដែលបាន កំណត់ក្នុងជំពូកនេះ ។

**មាត្រា ១៤ :** ទ្រព្យមួយចំនួនរបស់រដ្ឋ ឬរបស់សមូហភាពដែនដីសាធារណៈ ដែលត្រូវបានដាក់នៅក្រោម របបគតិយុត្តិពិសេស គឺជាទ្រព្យសម្បត្តិ សាធារណៈរបស់នីតិបុគ្គលសាធារណៈ ។ ទ្រព្យមួយចំនួនទៀត ត្រូវគ្រប់គ្រងដូចកម្មសិទ្ធិឯកជន និងអាចជាកម្មវត្ថុនៃកិច្ចការជំនួញ គឺជាទ្រព្យ សម្បត្តិឯកជនរបស់នីតិ បុគ្គលសាធារណៈ ។

**មាត្រា ១៥ :** រាប់ចូលក្នុងសម្បត្តិសាធារណៈរបស់រដ្ឋ និងរបស់នីតិបុគ្គលសាធារណៈ

- ទ្រព្យសម្បត្តិទាំងឡាយដែលបង្ហាញនូវការកើតឡើងពីធម្មជាតិ ដូចជាព្រៃឈើ ផ្លូវទឹកដែលនាវាឬ កូនចេញចូលបាន បណ្តែតបាន បឹងធម្មជាតិ ច្រាំងទន្លេ ដែលនាវាឬ កូនចេញចូលបាន បណ្តែតបាន និងត្រើយសមុទ្រ ។
- ទ្រព្យសម្បត្តិទាំងឡាយដែលជាកម្មវត្ថុនៃការរៀបចំ ពិសេសសំរាប់ប្រយោជន៍ទូទៅដូចជា តីរវាំង កំពង់ផែ ផ្លូវដែក ស្ថានីយរថភ្លើង និង ព្រលានយន្តហោះ ។
- ទ្រព្យទាំងឡាយដែលត្រូវបានដាក់អោយប្រើប្រាស់ ជាសាធារណៈតាមស្ថានភាពពីកំណើត ឬក្រោយពីការបានរៀបចំដូចជាផ្លូវថ្នល់ ផ្លូវលំ ផ្លូវរទេះផ្លូវដើរ សួនច្បារនិងសួនឧទ្យាន សាធារណៈ និងដីចំណី ។
- ទ្រព្យទាំងឡាយដែលត្រូវបានដាក់អោយដំណើរការសំរាប់សេវាសាធារណៈ ដូចជាសាលារៀន ឬអគារសិក្សាសាធារណៈ អគាររដ្ឋបាល មន្ទីរពេទ្យសាធារណៈទាំងឡាយ ។
- ទ្រព្យទាំងឡាយដែលបង្កើតឡើងជាដែនបំរុងធម្មជាតិ ការពារដោយច្បាប់
- បេតិកភណ្ឌបុរាណវិទ្យា វប្បធម៌ និងប្រវត្តិសាស្ត្រ
- អចលនវត្ថុជាព្រះរាជទ្រព្យដែលមិនមែនជាទ្រព្យសម្បត្តិឯកជន របស់ព្រះរាជវង្សានុវង្ស ។ អចលនវត្ថុ ព្រះរាជទ្រព្យត្រូវបានកំណត់ចែងដោយ ព្រះមហាក្សត្រកំពុងគ្រងរាជ្យ ។

**មាត្រា ១៦ :** ទ្រព្យសម្បត្តិសាធារណៈរបស់រដ្ឋ មិនអាចលក់ដូរបានឡើយ ហើយកម្មសិទ្ធិនៃទ្រព្យទាំងនោះមិនអាចកំណត់អាជ្ញាយុកាលបានទេ ។ ទ្រព្យសម្បត្តិសាធារណៈរបស់រដ្ឋ មិនអាច

បិតនៅក្រោមការកាន់កាប់ដោយលទ្ធកម្មពិសេសនៃជំពូកទី៤ នៃច្បាប់នេះបានទេ ។ ប៉ុន្តែទ្រព្យសម្បត្តិសាធារណៈរដ្ឋ អាចជាកម្មវត្ថុនៃការអនុញ្ញាតអោយកាន់កាប់ ឬប្រើប្រាស់ជាបណ្តោះអាសន្នមិនទៀង ហើយអាចដកហូតវិញបានបើមិនបានបំពេញកាតព្វកិច្ចបង់ពន្ធផ្សេងៗ លើកលែងតែបានអនុញ្ញាត តាមជំពូក ទី៣នៃច្បាប់នេះ ។ ការអនុញ្ញាតទាំងនេះ មិនអាចប្រែក្លាយទៅជាកម្មសិទ្ធិឬជា សិទ្ធិភណ្ឌិក ប្រយោជន៍ ដល់អ្នកកាន់កាប់ទ្រព្យទាំងនោះបានឡើយ ។ ទ្រព្យសម្បត្តិសាធារណៈរបស់រដ្ឋ នៅពេលបាត់បង់ផល ប្រយោជន៍សាធារណៈ អាចត្រូវបានចាត់បញ្ចូលជាទ្រព្យសម្បត្តិឯកជនរបស់រដ្ឋ តាមរយៈច្បាប់អនុបយោគ ។

**មាត្រា ១៧ :** ទ្រព្យសម្បត្តិឯកជនរបស់រដ្ឋ និងរបស់នីតិបុគ្គលសាធារណៈអាចជាកម្មវត្ថុនៃ ការលក់ ការដូរ ការបែងចែកឬការផ្ទេរសិទ្ធិតាមការកំណត់ដោយច្បាប់ ។ ទ្រព្យទាំងនោះអាចផ្តល់អោយតាមរយៈ ភតិសន្យា និងជាកម្មវត្ថុនៃកិច្ចសន្យាដែលបានធ្វើឡើងត្រឹមត្រូវតាមច្បាប់ ។ លក្ខខណ្ឌទាំងឡាយនិងនីតិវិធី នៃការលក់ និងការគ្រប់គ្រងទ្រព្យសម្បត្តិឯកជនរបស់រដ្ឋ និងរបស់នីតិបុគ្គលសាធារណៈនឹងកំណត់ដោយ អនុក្រឹត្យ ។ គ្មានការលក់ណាមួយអាចត្រូវបានសំរេចដោយគ្មានអនុក្រឹត្យនេះឡើយ ។ ដីជាទ្រព្យសម្បត្តិ ឯកជនរបស់រដ្ឋអាចជាកម្មវត្ថុនៃសម្បទានក្នុងលក្ខខណ្ឌដែលមានចែងក្នុងជំពូកទី៥ នៃច្បាប់នេះ ។ គ្មានការ យកដីតាមទំនើងចិត្តណាមួយ អាចកើតឡើងទៅលើទ្រព្យសម្បត្តិឯកជនរបស់រដ្ឋ ឬ របស់នីតិបុគ្គល សាធារណៈបានឡើយ ចាប់ពីច្បាប់នេះចូលជាធរមានទោះបីស្របនឹងជំពូកទី៤ នៃច្បាប់នេះ ក៏ដោយ ។ ប៉ុន្តែដីទំនេរនៃទ្រព្យសម្បត្តិ ឯកជនរដ្ឋ អាចត្រូវបានបែងចែកទៅអោយបុគ្គល ដែលត្រូវការដីក្នុងគោលដៅសងម្ព័ន្ធកិច្ច តាមលក្ខខណ្ឌដែលកំណត់ដោយអនុក្រឹត្យ ។

**មាត្រា ១៨ :** ត្រូវទុកជាមោឃៈនិងគ្មានអានុភាព ហើយមិនអាចត្រូវបានធ្វើនិយ័តកម្មទោះតាម រូបភាពណាក៏ដោយនូវ :

- រាល់ការចូលកាន់កាប់ទ្រព្យសម្បត្តិសាធារណៈរបស់រដ្ឋ និងរបស់នីតិបុគ្គលសាធារណៈ និងរាល់ការបំប្លែង ការកាន់កាប់ទ្រព្យសម្បត្តិឯកជន របស់រដ្ឋទៅជាសិទ្ធិកម្មសិទ្ធិ ទោះបីការកាន់កាប់និងការបំប្លែងនេះកើតមាន នៅពេលណាក៏ដោយ ដែលមិនស្របតាមលិខិតបទដ្ឋានគតិយុត្តិ និង នីតិវិធីដែលបានកំណត់កន្លងមក ។

- រាល់ការបំប្លែងទៅជាសិទ្ធិនៃដីសម្បទាន ទោះជាការបំប្លែងនោះកើតឡើងមុនពេល ច្បាប់នេះចូល ជាធរមានក៏ដោយ លើកលែងតែសម្បទាន ដែលឆ្លើយតបទៅនឹងប្រយោជន៍ សង្គម ។
- រាល់សម្បទាននិងស្របនឹងបញ្ញត្តិទាំងឡាយនៃជំពូកទី៥
- រាល់ការចូលកាន់កាប់ទ្រព្យសម្បត្តិឯកជនរបស់រដ្ឋ ទោះជាតាមរូបភាពណាក៏ដោយ ដែលបាន កើតឡើង ក្រោយច្បាប់នេះចូលជាធរមាន ។

**មាត្រា ១៩ :** បុគ្គលទាំងឡាយដែលមានប័ណ្ណ ឬមានស្ថានភាពជាក់ស្តែងរឹតនៅក្រោម ឥទ្ធិពល នៃមាត្រា១៨ នៃច្បាប់នេះមិនអាចទាមទារសំណង ទូទាត់ឬសោហ៊ុយសំរាប់ការថែទាំ ឬការ រៀបចំដែលបានធ្វើនៅលើ អចលនវត្ថុដែលបានកាន់កាប់ដោយខុសច្បាប់បានឡើយ ។ លទ្ធកម្ម ណាមួយដោយខុសច្បាប់ និងដោយចេតនាឬដោយបោកប្រាស់លើទ្រព្យសម្បត្តិសាធារណៈ របស់ រដ្ឋ ឬរបស់នីតិបុគ្គលសាធារណៈ ត្រូវផ្ដន្ទាទោសដូចមានចែង ក្នុងមាត្រា ២៥៩ នៃច្បាប់នេះ ។ ចំពោះការកាន់កាប់ទ្រព្យសម្បត្តិសាធារណៈ ដែលបណ្តាលអោយខូចខាតឬធ្វើអោយយឺតយ៉ាវ ដល់ការងារដែល ជាប្រយោជន៍ទូទៅ ពិសេសចំពោះការ កាន់កាប់ដីចំណីផ្លូវកំរិតទោសនឹងត្រូវ កំណត់ជាទ្វេរ ។ ក្នុងគ្រប់ករណី បើជនល្មើសមិនបញ្ឈប់ការកាន់កាប់ របស់ខ្លួន ក្នុងរយៈពេល ដែលបានកំណត់ដោយអាជ្ញាធរមានសមត្ថកិច្ចទេ អាជ្ញាធរអាចដំណើរការ បណ្តេញជនល្មើស ចេញ ។

**ជំពូកទី ៣**

**អំពីកម្មសិទ្ធិរបស់សមូហភាព**

**ផ្នែកទី១ : អំពីអចលនវត្ថុរបស់វត្ត**

**មាត្រា ២០ :** អចលនវត្ថុជាដី និងជាសំណង់ដែលមាននៅក្នុង និងក្រោមបរិវេណវត្តអាមាម នៃព្រះពុទ្ធ សាសនា ជាបេតិកភ័ណ្ឌប្រើប្រាស់ជានិច្ចកាល សំរាប់ព្រះពុទ្ធសាសនា និងដាក់អោយ ពុទ្ធសាសនិក ប្រើប្រាស់ ក្រោមការថែទាំរបស់គណៈកម្មការវត្ត ។

**មាត្រា ២១ :** អចលនវត្ថុរបស់វត្តមិនអាចលក់ដូរ ឬធ្វើអំណោយហើយគ្មានកំណត់អាជ្ញាយុកាល ឡើយ ។ អចលនវត្ថុរបស់វត្តអាចជួល ឬប្រវាស បានតែផលទុនដែលបានមកពីការជួល ឬ ប្រវាសនេះ ត្រូវទុកសំរាប់តែកិច្ចការក្នុងសាសនាប៉ុណ្ណោះ ។ កិច្ចការពារទ្រព្យទាំងនេះត្រូវធានា

ដោយតំណាងគណៈកម្មការវត្ត ។ នីតិវិធីនៃការជ្រើសរើសគណៈកម្មការ និងតំណាងដើម្បី  
ការពារផលប្រយោជន៍វត្ត ត្រូវកំណត់ដោយប្រកាសរបស់ ក្រសួងធម្មការ និងសាសនា ។

**មាត្រា ២២ :** ទីកន្លែងសក្ការបូជា និងទ្រព្យសម្បត្តិនៃជំនឿសាសនាដទៃទៀត មិនស្ថិតនៅ  
ក្រោមរបបដែលបញ្ញត្តិក្នុងមាត្រា២០ និងមាត្រា ២១នៃច្បាប់នេះឡើយ ។ ទ្រព្យទាំងនោះ  
ត្រូវគ្រប់គ្រងដោយសមាគមនៃសាសនិកដែលបង្កើតឡើងទៅតាមបញ្ញត្តិនៃច្បាប់ ។

**ផ្នែកទី២ :**

**អំពីអចលនវត្ថុរបស់សហគមន៍ជនជាតិដើមភាគតិច**

**មាត្រា ២៣ :** សហគមន៍ជនជាតិដើមភាគតិច គឺជាក្រុមមនុស្សដែលរស់នៅលើដែនដីនៃ  
ព្រះរាជាណាចក្រកម្ពុជា ដែលមានសមាជិកទាំងអស់ បង្ហាញនូវការឯកភាពនៃជាតិពន្ធុ សង្គម  
វប្បធម៌និងសេដ្ឋកិច្ច ប្រតិបត្តិរបៀបរស់នៅតាមប្រពៃណី និងដាំដុះលើដីដែលខ្លួនកាន់កាប់  
ទៅតាម ក្បួនខ្នាតទំនៀមទំលាប់នៃការប្រើប្រាស់ជាសមូហភាព ។ ក្នុងពេលរង់ចាំការកំណត់  
ខាងផ្លូវច្បាប់នូវលក្ខន្តិកៈរបស់សហគមន៍ ក្រុមដែលមាន ជាក់ស្តែងមកទល់បច្ចុប្បន្ននេះ នឹងបន្ត  
គ្រប់គ្រងសហគមន៍ និងអចលនវត្ថុរបស់ខ្លួនតាមប្រពៃណី ហើយត្រូវអនុវត្តតាមបញ្ញត្តិ  
នៃច្បាប់នេះ ។

**មាត្រា ២៤ :** ចាត់ទុកជាសមាជិកនៃសហគមន៍ជនជាតិដើមភាគតិច ដែលអាចទទួលបាន  
ប្រយោជន៍ ពីការធានាសិទ្ធិ និងការការពារដែលរៀប ចំឡើងដោយច្បាប់នេះ រាល់បុគ្គលដែល  
ឆ្លើយតបទៅនឹង លក្ខណៈវិនិច្ឆ័យនៃជាតិពន្ធុ អំពីវប្បធម៌និងសង្គមរបស់សហគមន៍ដែលទទួល  
ស្គាល់ដោយ មតិភាគច្រើន នៃសមាជិកដទៃទៀត និងដោយព្រមទទួលនូវសាមគ្គីភាព  
និងភាពចំណុះដែលនាំអោយមានការចូល ក្នុងសហគមន៍ ។

**មាត្រា ២៥ :** ដីសហគមន៍ជនជាតិដើមភាគតិច គឺជាដីទាំងអស់ដែលសហគមន៍បានរៀបចំ  
និវេសនដ្ឋាន និងប្រកបរបរកសិកម្មប្រពៃណី ។ ដី សហគមន៍ជនជាតិដើមភាគតិច មិនមែនមាន  
តែដីដែលបានដាំដុះ ជាក់ស្តែងនោះទេ ប៉ុន្តែមានដីបំរុងចាំបាច់ក្នុងការដួរវេនដំណាំថែមទៀត  
ដែល តំរូវទៅតាមរបៀបទាញ យកផលដែលធ្លាប់ធ្វើកន្លងមក ហើយត្រូវបានទទួលស្គាល់ដោយ  
អាជ្ញាធររដ្ឋបាល ។ ការវាស់វែង និង ការកំណត់ព្រំ ប្រទល់អែចលនវត្ថុរបស់សហគមន៍ទាំងនោះ

ត្រូវកំណត់ទៅតាមស្ថានភាពជាក់ស្តែង ដូចដែលបានអះអាងដោយសហគមន៍ដោយមានការ ព្រមព្រៀងពីអ្នកជិតខាង និងដែលបានកំណត់តាម នីតិវិធីក្នុងមាតិកាទី៦ នៃច្បាប់នេះ និងអនុក្រឹត្យពាក់ព័ន្ធ ។

**មាត្រា ២៦ :** កម្មសិទ្ធិនៃអចលនវត្ថុដែលបានចែងក្នុងមាត្រា២៥ ត្រូវបានផ្តល់ដោយរដ្ឋជូន សហគមន៍ ជនជាតិដើមភាគតិចជាកម្មសិទ្ធិសមូហភាព។ កម្មសិទ្ធិសមូហភាពរួមមានរាល់សិទ្ធិ និងការការពារ កម្ម សិទ្ធិឯកជនដែរ ។ ប៉ុន្តែសហគមន៍នោះគ្មានសិទ្ធិចាត់ចែងនូវចំណែកណាមួយ នៃកម្មសិទ្ធិសមូហភាព ដែល ជាទ្រព្យសម្បត្តិសាធារណៈរបស់រដ្ឋ អោយទៅបុគ្គល ឬក្រុមណាមួយបានឡើយ ។ ការអនុវត្តនូវ កម្មសិទ្ធិ ជាកម្មសិទ្ធិទាក់ទងនឹងអចលនវត្ថុរបស់ សហគមន៍ និងលក្ខខ័ណ្ឌជាក់លាក់នៃការប្រើប្រាស់ដី ត្រូវស្ថិតនៅក្រោមការ ទទួលខុសត្រូវ របស់អាជ្ញាធរប្រពៃណី និងយន្តការនៃការធ្វើសេចក្តីសម្រេចរបស់ សហគមន៍ អនុលោមតាម ទំនៀមទំលាប់របស់ពួកគេ ហើយត្រូវដាក់អោយនៅក្រោមច្បាប់នៃការ អនុវត្តទូទៅ ទាក់ទង នឹងអចលនវត្ថុ ដូចជាការពារបរិស្ថានជាដើម ។ បញ្ញត្តិនៃមាត្រានេះ មិនមែនជា ឧបសគ្គដល់ សកម្មភាពការងាររបស់រដ្ឋ ដែលជាតំរូវការនៃផលប្រយោជន៍ជាតិ ឬតំរូវការបន្ទាន់របស់ ជាតិឡើយ ។

**មាត្រា ២៧ :** ដើម្បីសំរួលការវិវត្តន៍វប្បធម៌ សេដ្ឋកិច្ច និងសង្គមនៃសមាជិកសហគមន៍ ជនជាតិដើម ភាគតិច និងដើម្បីអនុញ្ញាតអោយពួកគេ ចេញដោយសេរីពីសហគមន៍ ឬរួចផុតពី ការបង្ខិតបង្ខំ សិទ្ធិនៃកម្មសិទ្ធិឯកជនអាចនឹងត្រូវផ្ទេរជាពិសេសអោយពួកគេបាន លើចំណែកសម ស្របមួយនៃដីដែលប្រើដោយសហគមន៍ ប៉ុន្តែនៃដីដែលជាកម្មវត្ថុនៃការយកធ្វើជាកម្មសិទ្ធិ ឯកជន នោះមិនអាចជាដីដែលចូលក្នុងនិយមន័យទូទៅ នៃទ្រព្យសម្បត្តិសាធារណៈរបស់រដ្ឋទេ ។

**មាត្រា ២៨ :** គ្មានអាជ្ញាធរណាមួយក្រៅពីសហគមន៍ អាចទទួលបានសិទ្ធិលើអចលនវត្ថុរបស់ជន ជាតិ ដើមភាគតិចបានឡើយ ។

**មាតិកាទី២**

**អំពីលទ្ធកម្មនៃកម្មសិទ្ធិ**

**ជំពូកទី៤**

**អំពីការបង្កើតឡើងវិញនូវកម្មសិទ្ធិលើអចលនវត្ថុ**

**តាមលទ្ធកម្មពិសេសនៃភោគៈ**

**មាត្រា ២៩ :** ក្នុងក្របខ័ណ្ឌនៃការបង្កើតឡើងវិញនូវកម្មសិទ្ធិ លើអចលនវត្ថុនៅកម្ពុជាក្រោមសម័យមានវិបត្តិពីឆ្នាំ ១៩៧៥ ដល់ឆ្នាំ ១៩៧៩ ដោយមិនចំណុះទៅនឹងវិធានទូទៅនៃអាជ្ញាយុកាល ស្តីពី កម្មសិទ្ធិលើអចលនវត្ថុភោគៈ នៃអចលនវត្ថុដែលត្រូវបានទទួលស្គាល់ចាប់ពីឆ្នាំ ១៩៨៩ អាចបង្កើតជា ពិសេសនូវសិទ្ធិភណ្ឌិកលើអចលនវត្ថុ និងនាំទៅដល់លទ្ធកម្មនៃកម្មសិទ្ធិដោយអ្នកកាន់កាប់ទ្រព្យ ក្នុងលក្ខខណ្ឌដែលបានកំណត់ ដោយច្បាប់នេះ ។ ការចូលកាន់កាប់ភោគៈ ត្រូវបញ្ចប់នៅពេលដែលច្បាប់ នេះចូលជាធរមាន ។

**មាត្រា ៣០ :** បុគ្គលទាំងឡាយដែលបានអាស្រ័យផលនៃភោគៈ ដោយសន្តិវិធីនិងមិនមានការជំទាស់ ចាប់ពី ៥ឆ្នាំ យ៉ាងតិចគិតមកដល់កាល បរិច្ឆេទនៃការប្រកាសអោយប្រើប្រាស់ច្បាប់នេះ លើអចលនវត្ថុ ដែលមានលក្ខណៈត្រឹមត្រូវតាមច្បាប់ ក្នុងការកាន់កាប់ជាឯកជនមានសិទ្ធិស្នើ សុំប័ណ្ណកម្មសិទ្ធិស្ថាពរ ។

ក្នុងករណីមានការជំទាស់ដល់ការផ្តល់កម្មសិទ្ធិស្ថាពរនេះ អ្នកតវ៉ាត្រូវយកភស្តុតាងមកបញ្ជាក់ថា ខ្លួនឯងផ្ទាល់បានបំពេញលក្ខខណ្ឌនៃភោគៈ ដោយសន្តិវិធី និងមិនមានការជំទាស់ចាប់ពី ៥ឆ្នាំ នៅលើអចលនវត្ថុ ដែលមានជំទាស់ឬយកភស្តុតាងដែលថាខ្លួន បានទិញអចលនវត្ថុនោះពី ភោគីដើមឬ ពីសិទ្ធិវន្តស្របច្បាប់ ឬអ្នកទទួលផ្ទេរកម្មសិទ្ធិ ឬពីសន្តតិជនរបស់ខ្លួន ។

**មាត្រា ៣១ :** បុគ្គលដែលបានអាស្រ័យផលនៃភោគៈកន្លងមក គិតមកដល់កាលបរិច្ឆេទដែលច្បាប់នេះ ចូលជាធរមាន ប្រសិនបើបានបំពេញ គ្រប់គ្រាន់នូវលក្ខខណ្ឌទាំងឡាយ ក្នុងការក្លាយទៅជាកម្មសិទ្ធិករ អាចត្រូវបានអនុញ្ញាតដោយអាជ្ញាធរមានសមត្ថកិច្ច អោយបន្ថែមរយៈពេលកាន់កាប់ភោគៈរបស់ខ្លួន រហូតគ្រប់រយៈពេលស្របច្បាប់៥ឆ្នាំ និងបានប័ណ្ណកម្មសិទ្ធិស្ថាពរ ។ ការអនុញ្ញាតអោយបន្តរយៈពេលមិនអាចត្រូវបាន បដិសេធដោយអាជ្ញាធរមានសមត្ថកិច្ចឡើយ ប្រសិន បើភោគៈបានមកដោយសន្តិវិធី និងមិនមានការជំទាស់ ។ អាជ្ញាធរមានសមត្ថកិច្ចដែល

បដិសេធដោយ រំលោភនូវការអនុញ្ញាតអោយបន្តរយៈពេល ត្រូវទទួលខុសត្រូវផ្ទាល់ខ្លួនចំពោះ មុខច្បាប់ ។ ការទទួលស្គាល់ដោយរំលោភដោយអាជ្ញាធរមានសមត្ថកិច្ច នូវភាគៈដែលមិន បំពេញលក្ខខណ្ឌនៃច្បាប់ ត្រូវចាត់ទុកជាមោឃៈ និងគ្មាន អនុភាព។ អាជ្ញាធរដែលបានទទួល ស្គាល់ដោយរំលោភនេះ ត្រូវទទួលខុសត្រូវ ដោយផ្ទាល់ចំពោះមុខច្បាប់ ។

**មាត្រា ៣២ :** អចលនវត្ថុទាំងឡាយ ដែលមិនអាចក្លាយទៅជាកម្មសិទ្ធិនៃអ្នកកាន់កាប់ស្រប តាមច្បាប់នេះ ក្នុងករណីភោគីបំពេញមិនបាននូវ លក្ខខណ្ឌនៃច្បាប់ដោយហេតុមកពីលក្ខណៈ សម្បត្តិរបស់ខ្លួន ជា ភោគីកេងបន្លំឬដោយឥរិយាបថរបស់ខ្លួន ជាភោគីដែលលួចលាក់នឹងច្បាប់ ឬ ដែលមិនចេញមុខ ឬជា ភោគីដោយប្រើហិង្សា ។ អចលនវត្ថុនោះត្រូវទុកជាសម្បត្តិរដ្ឋ ហើយ មិនអាចអោយជនណាចូលកាន់ កាប់ជាភោគីផ្ទៃ សំរាប់លទ្ធកម្មនៃកម្មសិទ្ធិ ក្នុងលក្ខខណ្ឌនៃ ជំពូកនេះបានឡើយ ។

**មាត្រា ៣៣ :** ក្នុងករណីមានការដកហូតអចលនវត្ថុដោយហិង្សា ឬដោយប្រើអំណាចរំលោភ របស់អាជ្ញាធរ អចលនវត្ថុត្រូវបានបង្វិលមកវិញ ហើយមិនអាចជាកម្មសិទ្ធិនៃការកាន់កាប់ ថ្មីបានឡើយ ប្រសិនបើគ្មានបណ្តឹងទាមទារពីភោគីស្របច្បាប់នៃអចលនវត្ថុ ដែលត្រូវដកហូត ។ បណ្តឹង ទាមទារនេះ មានរយៈពេល ៣ឆ្នាំ ចាប់ពីថ្ងៃដែលរដ្ឋប្រកាសដកហូត ។

**មាត្រា ៣៤ :** អ្នកកាន់កាប់ថ្មីលើអចលនវត្ថុរបស់នីតិបុគ្គលសាធារណៈ ឬរបស់បុគ្គលឯកជន ដោយគ្មានប័ណ្ណ ក្រោយច្បាប់នេះចូលជាធរមាន ត្រូវចាត់ទុកជាអ្នកកាន់កាប់ដោយខុសច្បាប់ ហើយត្រូវទទួល ទោសដូចមានចែងក្នុងមាត្រា ២៥៩ នៃច្បាប់នេះ ។

**មាត្រា ៣៥ :** មានតែអាជ្ញាធរមានសមត្ថកិច្ចក្នុងនាមរដ្ឋ និងនីតិបុគ្គលសាធារណៈប៉ុណ្ណោះ ដែលអាចអោយអ្នកកាន់កាប់អចលនវត្ថុ គ្មានប័ណ្ណ ឬមានប័ណ្ណមិនគ្រប់គ្រាន់ ចាកចេញពីទីតាំង អចលនវត្ថុនោះ ។ សាមញ្ញជនឬអាជ្ញាធរដែលមិនតាងនាមរដ្ឋ ឬនីតិបុគ្គលសាធារណៈគ្មាន សមត្ថកិច្ច ដេញអ្នក កាន់កាប់ដោយសន្តិភាព មានប័ណ្ណត្រឹមត្រូវដោយប្រើកំលាំងបានឡើយ ។ ការដេញអាចធ្វើបានតែតាម ការបង្គាប់របស់តុលាការ យោងតាមបណ្តឹងរបស់បុគ្គលដែលបាន ប្តឹងទាមទារទ្រព្យ តុលាការត្រូវពិនិត្យ បញ្ជាក់រូបភាព ប្រភព កាលបរិច្ឆេទនិងលក្ខខណ្ឌ ទាំងឡាយនៃប័ណ្ណដែលបានបង្ហាញ ។ តុលាការមិន អាចប្រកែកក្នុង ការបង្គាប់អោយចាក ចេញដើម្បីជាប្រយោជន៍ដល់បុគ្គល ដែលបង្ហាញប័ណ្ណត្រឹមត្រូវ និងពេញលេញរបស់សុរិយោដី បានឡើយ ។

**មាត្រា ៣៦ :** បើវិធានការបណ្តេញចេញ បង្គាប់ដោយតុលាការអាចបណ្តាលអោយមាន ភាពរីករវ ឬ មានផលវិបាកធ្ងន់ធ្ងរដល់សង្គម អាជ្ញាធរ មានសមត្ថកិច្ចអាចសុំព្យួរការអនុវត្តន៍ជា បណ្តោះអាសន្នបាន ។

**មាត្រា ៣៧ :** លទ្ធកម្មនៃកម្មសិទ្ធិលើអចលនវត្ថុ ដោយភោគៈអាចសំរេចបានចំពោះតែ គុណប្រយោជន៍ ដល់បុគ្គលដែលបានកាន់កាប់អចលនវត្ថុ ស្របតាមលក្ខខណ្ឌនៃច្បាប់នេះ ។ លទ្ធកម្មនេះ មិនអាចជាគុណ ប្រយោជន៍ដល់ភោគីកេងបន្លំឡើយ ។

**មាត្រា ៣៨ :** ដើម្បីក្លាយទៅជាកម្មសិទ្ធិលើអចលនវត្ថុបាន លុះត្រាតែភោគៈនោះត្រូវបាន កាន់កាប់ ដោយពិតប្រាកដ គ្មានហិង្សា ដឹងពូជា សាធារណៈគ្មានអាក់ខាន និងដោយសុចរិត ។ ភោគីត្រូវកាន់កាប់ អចលនវត្ថុដោយពិតប្រាកដគឺថា ភោគីទោះកាន់កាប់ដោយខ្លួនឯងក្តី អោយអ្នកដទៃធ្វើអោយក្តីត្រូវ កាន់កាប់ឱ្យឃើញថា ការនោះប្រាកដជាធ្វើដើម្បីខ្លួន ក្នុងគោល ដៅខ្លួនជាភោគីយ៉ាងផ្តាច់មុខ កុំអោយឃើញថា ការដែលធ្វើនោះគឺធ្វើដោយសារសិទ្ធិណា មួយផ្សេង ទៅវិញ។ ប្រសិនបើភោគីពិតប្រាកដមិន ចេញមុខ នៅពីក្រោយភោគីមិនប្រាកដ ភោគីនោះមិនអាចទាទាវប័ណ្ណភោគៈដើម្បីលទ្ធកម្មទៅជាកម្ម សិទ្ធិបានឡើយ ។ ភោគៈនោះត្រូវ ចាត់ទុកជាមោឃៈ ។ ភោគីត្រូវកាន់កាប់អចលនវត្ថុដោយគ្មានហិង្សា គឺថា ភោគៈដែលបានមក ដោយហិង្សា មិនទុកជាភោគៈត្រឹមត្រូវតាមច្បាប់ឡើយ ។ ក៏ប៉ុន្តែ បើកាលណា គេប្រើហិង្សា ក្នុងពេលមានតតិយជនឥតសិទ្ធិសោះ មកដណ្តើមនោះ ហិង្សានេះគ្មានឥទ្ធិពលអ្វីទៅលើ ភោគៈ ដែលគេបានដោយសន្តិភាព តាំងពីដើមមកនោះទេ ។ ភោគីត្រូវកាន់កាប់ អចលនវត្ថុដោយដឹង ពូជាសាធារណៈគឺថា ភោគីត្រូវកាន់កាប់ដោយឥតលាក់បាំង អ្នកទាំងពួងដែលចង់រាំអំពីសិទ្ធិ របស់ខ្លួនលើវត្ថុនោះ នឹងបានដឹងពូឃើញមិនខាន ។ ភោគីត្រូវកាន់កាប់អចលនវត្ថុដោយ គ្មានអាក់ខានគឺថាភោគ ត្រូវធ្វើនូវកិច្ចការផងទាំងពួងតាមធម្មតាជាប្រក្រតី ក្នុងរយៈពេលចាំ បាច់នៃ ការទាមទារលទ្ធកម្មសិទ្ធិ ។ ការអាក់ខានក្នុងរយៈពេលខ្លី ឬបោះបង់ទុកអោយនៅទំនេរ ដើម្បីអោយមានជីជាតិឡើងវិញ មិនមែនជា ឧបសគ្គ ដល់លទ្ធកម្មសិទ្ធិនោះទេ ។ ភោគីត្រូវ កាន់កាប់អចលនវត្ថុដោយសុចរិតគឺថា ភោគីមិនដឹងពីសិទ្ធិ ដោយថាហេតុរបស់តតិយជន លើវត្ថុដែលខ្លួនកំពុងកាន់កាប់នោះសោះ ។

**មាត្រា ៣៩ :** ក្នុងការរង់ចាំដើម្បីអោយបានទៅជាកម្មសិទ្ធិពេញលេញ ភោគៈដែលស្របតាមបញ្ញត្តិ នៃច្បាប់នេះបង្កើតបានជាកម្មសិទ្ធិភណ្ឌិក លើអចលនវត្ថុ ។ ភោគៈនេះអាចជាកម្មវត្ថុនៃការផ្លាស់ប្តូរ ផ្ទេរសិទ្ធិ ឬជាកម្មវត្ថុនៃកិច្ចការជំនួញ ។

**មាត្រា ៤០ :** ក្នុងការរង់ចាំការរៀបចំឡើងវិញនូវប្លង់សុរិយាដីនិងសៀវភៅគោលបញ្ជីដីអាជ្ញាធរមាន សមត្ថកិច្ចត្រូវបន្តចេញប័ណ្ណសំគាល់ សិទ្ធិកាន់កាប់អចលនវត្ថុ ចំពោះភោគៈដែលមានកន្លងមក មុនច្បាប់នេះចូលជាធរមាន ។ ប័ណ្ណសំគាល់សិទ្ធិនេះជាវត្ថុតាងនៃសិទ្ធិកាន់កាប់ ប៉ុន្តែមិនមែនជាប័ណ្ណ កម្មសិទ្ធិទេ ហើយក៏មិនមែនជាលិខិតដែលតវ៉ាមិនបាននោះដែរ ។ ប័ណ្ណសំគាល់សិទ្ធិនេះ អាចនឹងបង្កើត ជាប័ណ្ណស្ថាពរនៃកម្មសិទ្ធិ ដែលមានលក្ខណៈមិនអាចតវ៉ាបានលុះត្រាតែគ្មានការជំទាស់ នៅពេលបង្កើតសៀវភៅគោលបញ្ជីដី ។ ក្នុងករណីមានការជំទាស់ទាមទារ ការកំណត់ថានរណាជាភោគីស្របច្បាប់នៃ អចលនវត្ថុនោះ ត្រូវផ្អែកលើការស៊ើបអង្កេតបន្ថែមនូវរាល់ ភស្តុតាងដែលពាក់ព័ន្ធទាំងអស់ ។ ប័ណ្ណសំគាល់សិទ្ធិកាន់កាប់អចលនវត្ថុ គឺជាភស្តុតាងមួយប៉ុន្តែមិនអាចកំណត់តែឯកឯងបានទេ ។

**មាត្រា ៤១ :** ត្រូវហាមឃាត់ការចេញប័ណ្ណសំគាល់សិទ្ធិកាន់កាប់អចលនវត្ថុដែលមិនអាចយកធ្វើជាបស្ចង្កកជនបាន ឬដែលមិនបានកាន់កាប់ តាមលក្ខខណ្ឌស្របច្បាប់ ។

**មាត្រា ៤២ :** បុគ្គលទាំងឡាយដែលមិនបានចុះបញ្ជីភោគៈស្របច្បាប់របស់ខ្លួន ដោយហេតុមិនបានដឹង ឬដោយឆ្កែសប្រហែស អ្នកនោះនៅតែមាន សិទ្ធិត្រូវបានការពារតាមអំណាចនៃមាត្រា ២៩ មាត្រា ៣០ និងមាត្រា ៣១ នៃច្បាប់នេះ ។

**មាត្រា ៤៣ :** ទ្រព្យសម្បត្តិសាធារណៈរបស់រដ្ឋមិនអាចជាកម្មវត្ថុនៃលទ្ធកម្មសិទ្ធិបានឡើយ ទោះក្នុង ករណីណាក៏ដោយ ។ ស្ថានភាពនៃអ្នកកាន់ កាប់ទ្រព្យសម្បត្តិសាធារណៈរបស់ រដ្ឋនៅតែមិនទៀងទាត់ និងខុសច្បាប់ដដែល ប្រសិនបើស្ថានភាពនោះមិនកើតចេញពីការអនុញ្ញាតតាមបែបផែន ដែលបានកំណត់ដោយច្បាប់ទេនោះ ។ បុគ្គលកាន់កាប់ខុសច្បាប់ត្រូវបង្ខំឱ្យចាកចេញជាបន្ទាន់ ហើយត្រូវទទួល ទណ្ឌកម្មដែលបានកំណត់ក្នុងមាត្រា ២៥៩ នៃច្បាប់នេះ ។ បុគ្គលកាន់កាប់ខុសច្បាប់គ្មានសិទ្ធិទាមទារ សំណងសំរាប់ចំណាយលើការងារនិងការកែលំអដែលខ្លួនបានធ្វើ នៅលើអចលន វត្ថុនោះឡើយ ។

**មាត្រា ៤៤ :** ប័ណ្ណប្រធានកសាងសំគាល់សិទ្ធិកាន់កាប់អចលនវត្ថុជាទ្រព្យសម្បត្តិសាធារណៈរបស់រដ្ឋ ឬរបស់នីតិបុគ្គលសាធារណៈដែលចេញដោយ អាជ្ញាធរមានសមត្ថកិច្ចឱ្យដល់បុគ្គលឯកជន ត្រូវ ទុកជាមោឃៈនិងគ្មានតម្លៃគតិយុត្ត ។ ភ្នាក់ងារដែលចេញប័ណ្ណប្រធានកសាងសំគាល់សិទ្ធិកាន់កាប់ នេះត្រូវទទួល ខុសត្រូវចំពោះមុខច្បាប់ទាំងខាងស៊ីវិលនិងព្រហ្មទណ្ឌ ។ អាជ្ញាធរដែលព្រងើយ កន្តើយចំពោះការរំលោភ ខុសច្បាប់តាមរបៀបនេះ ដែលខ្លួនបានដឹង ចាត់ទុកជាអ្នករួមគំនិត ហើយត្រូវទទួលទោសដូចគ្នានឹង ចារីដែរ ។

**មាត្រា ៤៥ :** ក្នុងករណីដែលអាជ្ញាធរមានសមត្ថកិច្ចមិនព្រមចេញប័ណ្ណសំគាល់សិទ្ធិកាន់កាប់ អចលនវត្ថុ អ្នកកាន់កាប់អចលនវត្ថុនោះអាចធ្វើ ពាក្យប្តឹងទៅក្រសួងរៀបចំដែនដីនគរូប- នីយកម្មនិងសំណង់ ។

**មាត្រា ៤៦ :** ការចេញប័ណ្ណសំគាល់សិទ្ធិកាន់កាប់អចលនវត្ថុដោយអាជ្ញាធរមានសមត្ថកិច្ច ឱ្យ បុគ្គលក្រៅពីភោគីពិតប្រាកដដែលបានកាន់កាប់ អចលនវត្ថុ គឺជាបទល្មើសដែលត្រូវទទួលទោស តាម បញ្ញត្តិនៃមាត្រា ២៦១ នៃច្បាប់នេះ ។

**មាត្រា ៤៧ :** វិវាទរវាងភោគីចំពោះអចលនវត្ថុមួយនឹងត្រូវដាក់ឱ្យធ្វើការស៊ើបអង្កេត និង ដោះស្រាយតាមនីតិវិធីដែលបានកំណត់ ។ លទ្ធផល នៃការស៊ើបអង្កេតត្រូវដាក់ជូនគណៈកម្មការ សុរិយោលដីដែល បង្កើតឡើងនៅក្រសួងរៀបចំដែនដីនគរូបនីយកម្មនិងសំណង់ ។ គណៈកម្មការ នេះត្រូវធ្វើសេចក្តីសម្រេចលើបដិវាទកម្មនោះ ។ ក្នុងករណីមិនសុខចិត្តគួរវិវាទអាចប្តឹងទៅតុលាការ បាន ។ ការរៀបចំនិងការ ប្រព្រឹត្តទៅនៃគណៈ កម្មការនេះ ត្រូវកំណត់ដោយអនុក្រឹត្យ ។

**ជំពូកទី៥**  
**អំពីសម្បទានដី**

**មាត្រា ៤៨ :** សម្បទានដីជាសិទ្ធិស្របច្បាប់ដែលបានចែងក្នុងឯកសារគតិយុត្តចេញដោយ អាជ្ញាធរមានសមត្ថកិច្ច តាមអំណាចឆន្ទានុសិទ្ធិឱ្យ រូបវន្តបុគ្គល ឬនីតិបុគ្គល ឬក្រុមមនុស្សដើម្បី កាន់កាប់ដី និង ប្រើ ប្រាស់សិទ្ធិលើដីនោះ តាមការកំណត់នៃច្បាប់នេះ ។

**មាត្រា ៤៩ :** សម្បទានដីត្រូវឆ្លើយតបទៅនឹងប្រយោជន៍សង្គម ឬទៅនឹងប្រយោជន៍សេដ្ឋកិច្ច ។ សម្បទានដីឆ្លើយតបទៅនឹងប្រយោជន៍សង្គម អនុញ្ញាតឱ្យអ្នកទទួលប្រយោជន៍រៀបចំដើម្បីសង់

លំនៅឋាន ឬ/និង ដាំដំណាំនៅលើដីដែលជាកម្មសិទ្ធិរបស់រដ្ឋ ដើម្បីធានាការចិញ្ចឹមជីវិត ។  
សម្បទានឆ្លើយ តបទៅនឹងប្រយោជន៍សេដ្ឋកិច្ច អនុញ្ញាតឱ្យអ្នកទទួលប្រយោជន៍កាប់ឆ្ការ  
ទាញយកផលដោយធ្វើអាជីវ កម្មកសិឧស្សាហកម្ម លើដីនៃព្រះរាជាណាចក្រកម្ពុជា ។

**មាត្រា ៥០ :** សម្បទានអាចមានរូបភាពផ្សេងទៀតដូចជាការអនុញ្ញាតឱ្យប្រើប្រាស់ រៀបចំឬធ្វើ  
អាជីវកម្មដីដែលជាទ្រព្យសម្បត្តិរបស់រដ្ឋ ទោះជាភ្ជាប់ឬមិនភ្ជាប់ទៅនឹងការបំពេញសេវា  
សាធារណៈក៏ដោយមានជាអាទិ៍ សម្បទានរ៉ែ សម្បទានកំពង់ផែ សម្បទានព្រលានយន្តហោះ  
សម្បទានរៀបចំតំបន់ ឧស្សាហកម្ម សម្បទាននេសាទ ។ សម្បទានទាំងនេះមិនបិតនៅក្រោម  
បទបញ្ញត្តិនៃច្បាប់នេះទេ ។

**មាត្រា ៥១ :** សម្បទានដីមិនអាចប្រគល់ឱ្យដោយឥតគិតថ្លៃទេ លើកលែងតែសម្បទានឆ្លើយតប  
ទៅ នឹងប្រយោជន៍សង្គមដែលប្រគល់ឱ្យគ្រួសារ ក្រីក្រសំរាប់តាំងទីលំនៅ ឬ/និង ដាំដំណាំ  
ចិញ្ចឹមជីវិត ។

**មាត្រា ៥២ :** សម្បទានដីអាចបង្កើតបានតែសិទ្ធិក្នុងរយៈពេលមួយជាក់លាក់តាមកិច្ចសន្យា  
ដែលបាន បង្កើតសម្បទាននោះស្របតាមបញ្ញត្តិនៃ ច្បាប់នេះ ។ សម្បទានដីមិនអាចឈាន  
ដល់ការ បង្កើតនូវសិទ្ធិ ជាកម្មសិទ្ធិលើដី ដែលបានផ្តល់ជាសម្បទានជាប្រយោជន៍ដល់សាមីជន  
នោះទេ លើកលែងតែចំពោះ សម្បទានដែលឆ្លើយតបទៅនឹងប្រយោជន៍សង្គម ។

**មាត្រា ៥៣ :** សម្បទានដីមិនអាចកើតចេញពីស្ថានភាពកាន់កាប់ដីជាក់ស្តែងបានទេ ។  
សម្បទានដីត្រូវ សំអាងលើលិខិតគតិយុត្តជាក់លាក់ដែល បានចេញមុនការកាន់កាប់ដីដោយ  
អាជ្ញាធរមានសមត្ថកិច្ចគឺរដ្ឋ ឬសមូហភាពដែនដីសាធារណៈ ឬគ្រឹះស្ថានសាធារណៈដែលជា  
កម្មសិទ្ធិករនៃដី ដែលត្រូវបានផ្តល់ជាសម្បទាន ។ សម្បទានត្រូវតែចុះបញ្ជីនៅក្រសួងរៀបចំ  
ដែនដីនគរូបនីយកម្មនិងសំណង់ ។

**មាត្រា ៥៤ :** សម្បទានដីត្រូវមានលក្ខខណ្ឌ ។ សម្បទានត្រូវតែអនុលោមទៅតាមបទប្បញ្ញត្តិ  
នៃច្បាប់ នេះដែលជាសណ្តាប់ធ្នាប់សាធារណៈ ។ លិខិតសម្បទានអាចមានខ ដោយឡែកផ្សេង  
ទៀត ដែលមាន តម្លៃជាកិច្ចសន្យា ។

**មាត្រា ៥៥ :** ម្សទានដីត្រូវបានដកហូតវិញដោយសេចក្តីសំរេចខាងរដ្ឋបាលក្នុងករណីលក្ខខណ្ឌ ច្បាប់មិនត្រូវបានគោរព ។ ករណីនេះសម្បទានិក មានសិទ្ធិប្តឹងទៅតុលាការតាមនីតិវិធីដែល ច្បាប់បានកំណត់ ។

សម្បទានដីអាចត្រូវបានទុកជាមោឃៈដោយតុលាការ កាលបើសម្បទានិកមិនគោរពខ ដោយឡែក ដែលមានចែងក្នុងកិច្ចសន្យា ។

**មាត្រា ៥៦ :** សិទ្ធិរបស់សម្បទានិកលើដីដែលបានផ្តល់ជាសម្បទានក្នុងកំឡុងពេលនៃសម្បទាន គឺជា សិទ្ធិដែលទទួលស្គាល់ដូចជាកម្មសិទ្ធិករលើក លែងតែការផ្ទេរសិទ្ធិ ។ សម្បទានិកមានសិទ្ធិ ជាពិសេស ក្នុងការការពារស្ថានភាពរបស់ខ្លួន ដោយអាជ្ញាធរមានសមត្ថកិច្ច ។ សម្បទានិកអាច ការពារដីដែលបាន ផ្តល់ជាសម្បទានឱ្យខ្លួនចំពោះការទន្ទ្រាន ឬការប៉ះពាល់ទោះជាតាមរូបភាព ណាក៏ដោយ ។ សម្បទានិកអាចទាញយកនូវផលិតផល ពីដីរបស់ខ្លួន ធ្វើការរៀបចំដាំដុះស្រែប តាមគោលបំណងនៃសម្បទាន ។ សម្បទានិកមិនអាចកែប្រែគោលបំណងនៃសម្បទានធ្វើឱ្យ ប៉ះពាល់ដល់ រចនាសម្ព័ន្ធធម្មជាតិ និងធ្វើអាជីវ កម្មដែលមានលក្ខណៈជាការបំផ្លាញនៅចុង បញ្ចប់នៃសម្បទានបានឡើយ ។

**មាត្រា ៥៧ :** ការផ្ទេរដីសម្បទានមិនអាចធ្វើឡើងតាមរយៈការផ្ទេរសិទ្ធិបានឡើយ ។ ការផ្ទេរដីសម្ប ទានអាចកើតឡើងតែតាមរយៈការបង្កើត កិច្ចសន្យាថ្មីនៃសម្បទានដោយ អាជ្ញាធរមានសមត្ថកិច្ច ជាគុណប្រយោជន៍ដល់អ្នកទទួលសិទ្ធិសម្បទានថ្មី ។ ក្នុងករណីដែល សម្បទានិកទទួលមរណភាព ទាយាទ ទាំងឡាយរបស់ខ្មោចប្រសិនជាមានបំណងអាចនឹងបន្ត ប្រើប្រាស់សិទ្ធិទាំងនោះ ក្នុងរយៈពេល សម្បទាន ដែលនៅសល់ ។

**មាត្រា ៥៨ :** សម្បទានដីអាចធ្វើឡើងបានតែនៅលើដីដែលជាចំណែកនៃទ្រព្យសម្បត្តិឯកជន របស់រដ្ឋ ។ សម្បទានដីមិនអាចប៉ះពាល់ផ្លូវ គមនាគមន៍ដីចំណីផ្លូវ និងចាំបាច់សំរាប់ថែទាំ ក៏ដូចជាផ្លូវទឹក ត្រពាំង បឹងនិងដែនទឹកបំរុង ដែលមានប្រយោជន៍ដល់ការរស់នៅរបស់ប្រជាពល រដ្ឋឡើយ ។

**មាត្រា ៥៩ :** សម្បទានដីអាចមានទំហំច្រើនបំផុតត្រឹមតែ ១០.០០០ (មួយម៉ឺនហិកតា) ។ សម្បទានដី ដែលសំរេចហើយ ហើយមានទំហំលើសពី ទំហំកំណត់ខាងលើជាកម្មវត្ថុនៃការកាត់ បន្ថយ ។ ប៉ុន្តែប្រសិន បើការកាត់បន្ថយនេះមានឥទ្ធិពលធ្វើឱ្យខូចប្រយោជន៍អាជីវកម្មដែល

កំពុងមាន ដំណើរការ សម្បទានិក អាចនឹងទទួលបានការលើកលែងជាពិសេស ។ នីតិវិធីនៃការ កាត់បន្ថយនិងការលើកលែង ជាពិសេសត្រូវកំណត់ដោយអនុក្រឹត្យ ។ ត្រូវបានហាមឃាត់ការ ចេញលិខិតសម្បទានដ៏ច្រើនកន្លែងឱ្យបុគ្គលតែម្នាក់ ឬឱ្យនីតិបុគ្គលច្រើន តែគ្រប់គ្រងដោយរូបវន្ត បុគ្គល ឬនីតិបុគ្គលដដែលៗ ដែលមានទំហំ សរុបធំជាង ទំហំដែលបានកំណត់នៅវាក្យខ័ណ្ឌ ខាងលើ ។

**មាត្រា ៦០ :** នីតិវិធីនៃការផ្តល់សម្បទានដ៏សំរាប់ការសង់លំនៅឋាននិងសម្បទានដឹកសិកម្ម សំរាប់ ការចិញ្ចឹមជីវិតឬអាជីវកម្មកសិឧស្សាហកម្ម ត្រូវកំណត់ដោយអនុក្រឹត្យ ។

**មាត្រា ៦១ :** រយៈពេលនៃសម្បទានដ៏ត្រូវកំណត់ ៩៩ (កៅសិបប្រាំបួន) ឆ្នាំ យ៉ាងច្រើន ។

**មាត្រា ៦២ :** រាល់សម្បទានដ៏សំរាប់ដំណាំឧស្សាហកម្មត្រូវចាប់ផ្តើមធ្វើអាជីវកម្មក្នុងរយៈពេល ១២ (ដប់ពីរ) ខែ បន្ទាប់ពីការផ្តល់សម្បទាន បើមិនដូច្នោះទេ នឹងត្រូវទុកជាមោឃៈ ។ ការខក ខានធ្វើអាជីវ កម្មរយៈពេលលើសពី ១២ (ដប់ពីរ) ខែ នាំឱ្យមានមោឃភាពសម្បទាន ប្រសិន បើការខកខាននោះ ពុំមានមូលហេតុត្រឹមត្រូវ ។ រាល់សម្បទានដ៏ដែលបានផ្តល់ឱ្យមុនច្បាប់នេះ ចូលជាធរមាន ហើយមិនបាន ធ្វើអាជីវកម្មចាប់ពី ១២ (ដប់ពីរ) ខែ ឡើងទៅ គិតពីថ្ងៃដែល ច្បាប់នេះចូលជាធរមាន ត្រូវទុកជាមោឃៈ ប្រសិនបើការខកខានមិនបានធ្វើអាជីវកម្មនោះពុំ មានមូលហេតុត្រឹមត្រូវ ។ រាល់ការមិន បានបំពេញកិច្ចតាមសៀវភៅបន្តកដោយសម្បទានិក នាំឱ្យមានការដកហូតសម្បទាន ។ ក្នុងការករណី នៃការដកហូតសម្បទាន នោះទោះជាមាន មូលហេតុអ្វីក៏ដោយ សម្បទានិកគ្មានសិទ្ធិទារសំណងនៃការ ខូចខាតណាមួយឡើយ ។

**ជំពូកទី ៦**

**អំពីរបៀបលទ្ធកម្មនៃកម្មសិទ្ធិ**

**មាត្រា ៦៣ :** ការផ្ទេរកម្មសិទ្ធិអចលនវត្ថុរវាងបុគ្គលឯកជនតាមរយៈការលក់ ការដូរ ការធ្វើ អំណោយ ឬតាមរយៈសន្តតិកម្មត្រូវអនុវត្តតាម បញ្ញត្តិនៃច្បាប់ ។

**ផ្នែកទី ១ :**

**អំពីលទ្ធកម្មដោយការលក់អចលនវត្ថុ**

**មាត្រា ៦៤ :** ការលក់អចលនវត្ថុគឺជាកិច្ចសន្យាដែលអនុញ្ញាតឱ្យផ្ទេរសិទ្ធិជាកម្មសិទ្ធិនៃអចលនវត្ថុពីអ្នកលក់ទៅឱ្យអ្នកទិញ ដោយអ្នកទិញត្រូវ បង់ប្រាក់ថ្លៃអចលនវត្ថុនោះទៅជាអ្នកលក់ ។

**មាត្រា ៦៥ :** ការផ្ទេរកម្មសិទ្ធិមិនអាចជំទាស់ពីតតិយជនបាន លុះត្រាតែកិច្ចសន្យាលក់អចលនវត្ថុត្រូវបានធ្វើជាលាយលក្ខណ៍អក្សរ តាមទម្រង់ លិខិតយថាភូតធ្វើដោយអាជ្ញាធរមានសមត្ថកិច្ច ហើយត្រូវបានចុះបញ្ជីនៅអង្គភាពសុរិយោដី ។ កិច្ចសន្យាលក់តែឯកឯងមិនអាចចាត់ទុកជាការ ផ្ទេរកម្មសិទ្ធិទ្រព្យនោះពេញលក្ខណៈច្បាប់បានឡើយ ។

**មាត្រា ៦៦ :** បុគ្គលដែលមានសញ្ជាតិខ្មែរនិងមានសមត្ថភាពចុះកិច្ចសន្យាអាចលក់ឬទិញទ្រព្យជាអចលនវត្ថុបាន ។

បុគ្គលដែលមិនអាចលក់បានគឺ :

- បុគ្គលដែលមិនមែនជាកម្មសិទ្ធិករនៃទ្រព្យដែលត្រូវលក់
- កម្មសិទ្ធិករនៃទ្រព្យអវិភាគ ដោយគ្មានការយល់ព្រមពីកម្មសិទ្ធិករអវិភាគផ្សេងទៀត
- បុគ្គលដែលមានអចលនវត្ថុជាកម្មវត្ថុនៃការរឹបអូស ។

បុគ្គលដែលមិនអាចទិញបានគឺ :

- អាណាព្យាបាលមិនអាចទិញទ្រព្យរបស់បាលិតខ្លួន
- ហិតូបត្ថម្ភកៈមិនអាចទិញទ្រព្យដែលខ្លួនគ្រប់គ្រង
- ចៅក្រម ឬភ្នាក់ងាររដ្ឋបាលមិនអាចទិញទ្រព្យដែលយុត្តាធិការរបស់ខ្លួន ឬដែលខ្លួន

មានបេសកកម្មលក់

- បុគ្គលដែលមានទ្រព្យត្រូវរឹបអូសមិនអាចទិញទ្រព្យនោះវិញបានទេ ។

**មាត្រា ៦៧ :** ការលក់រវាងសហព័ន្ធត្រូវទុកជាមោឃៈ ។

**មាត្រា ៦៨ :** អ្នកលក់ត្រូវធានាជាមួយអ្នកទិញ ក្នុងកិច្ចសន្យា ចំពោះអចលនវត្ថុដែលលក់នូវរាល់វិការៈអាថ៌កំបាំងសំខាន់ៗ បើពុំនោះទេនាំឱ្យ មានកតិកាកេរ្តិ៍នៃការលក់ ។

**មាត្រា ៦៩ :** ការផ្ទេរកម្មសិទ្ធិត្រូវចាត់ទុកជាបានសម្រេចចាប់ពីពេលដែលបានចុះបញ្ជីកិច្ចសន្យា នោះនៅអង្គភាពសុរិយោដី ។ ថ្ងៃលក់ត្រូវតែ ចុះក្នុងកិច្ចសន្យាលក់ បើមិនដូច្នោះទេកិច្ចសន្យា លក់នោះត្រូវទុកជាមោឃៈ ។ កិច្ចសន្យាលក់អចលនវត្ថុនឹងអាចចុះបញ្ជីបាន លុះត្រាតែភាគី ទាំងអស់បានបង្ហាញភស្តុតាងថា រាល់ពន្ធដារលើទ្រព្យនោះត្រូវបានបង់រួច ។

**ផ្នែកទី ២**

**អំពីលទ្ធកម្មដោយការដូរអចលនវត្ថុ**

**មាត្រា ៧០ :** ការដូរអចលនវត្ថុគឺជាកិច្ចសន្យាដែលភាគីទាំងសងខាងព្រមព្រៀងឱ្យអចលនវត្ថុ គ្នាទៅវិញទៅមក ។

ការដូរអចលនវត្ថុអនុញ្ញាតឱ្យផ្ទេរកម្មសិទ្ធិនៃទ្រព្យជាអចលនវត្ថុបាន ។

ការដូរនេះត្រូវមានលក្ខខណ្ឌដូចគ្នានឹងការលក់ដែរ ។

**ផ្នែកទី ៣**

**អំពីលទ្ធកម្មដោយសន្តតិកម្ម**

**មាត្រា ៧១ :** អាចផ្ទេរតាមរយៈសន្តតិកម្មឥតបណ្តាំ សន្តតិកម្មមានបណ្តាំ ឬអច្ឆយទាននូវ :

- ទ្រព្យជាអចលនវត្ថុដែលប័ណ្ណកម្មសិទ្ធិត្រូវបានរៀបចំជាស្ថាពរស្របតាមបញ្ញត្តិទាំង ឡាយ នៃ ច្បាប់នេះ
- ភោគៈទាំងឡាយស្របតាមច្បាប់ដោយយោងទៅលើប័ណ្ណប្លងកសារគតិយុត្ត ឬ ភស្តុតាងផ្សេងៗទៀត
- រាល់អវយវៈភេទនៃកម្មសិទ្ធិ និងរាល់សិទ្ធិភណ្ឌិកអចលនវត្ថុ ។

**មាត្រា ៧២ :** ក្នុងករណីសន្តតិកម្ម ការគិតរយៈពេលចាំបាច់នៃការកាន់កាប់អចលនវត្ថុ សំរាប់ លទ្ធកម្មកម្មសិទ្ធិពេញលេញដូចដែលបានបញ្ញត្តិ ក្នុងមាត្រា ៣០ និងមាត្រា ៣១ នៃច្បាប់នេះ ត្រូវរាប់ចាប់ពីពេលដែលខ្មោចបានចូលកាន់កាប់ទ្រព្យនោះ ។

**មាត្រា ៧៣ :** ទ្រព្យជាអចលនវត្ថុដែលគ្រាន់តែកាន់កាប់ដោយជាក់ស្តែង ហើយមិនទាន់បាន ចុះបញ្ជី ឬបញ្ជាក់ដោយលិខិតរដ្ឋបាល ប៉ុន្តែត្រូវ បានកាន់កាប់ស្របតាមលក្ខខណ្ឌនៃច្បាប់ក៏អាច ជាកម្មវត្ថុនៃការផ្ទេរតាមសន្តតិកម្មបានដែរ ។

**មាត្រា ៧៤ :** ក្នុងករណីទ្រព្យកាន់កាប់គ្មានប័ណ្ណត្រូវបានផ្ទេរតាមរយៈសន្តតិកម្ម ទាយាទដែលជា អ្នកកាន់កាប់ថ្មីអាចបន្តចាត់ចែងទ្រព្យនោះ និងទទួលបាននូវកិច្ចការពារ ដោយហេតុថាស្ថានភាព របស់ខ្លួន ឆ្លើយតបទៅនឹងលក្ខខណ្ឌនៃច្បាប់ ។

ក្នុងករណីនេះ អាជ្ញាធរមានសមត្ថកិច្ច ឬជនណាក៏ដោយមិនអាចយកលេសពីស្ថានភាព នៃការកាន់កាប់ជាក់ស្តែងរបស់ខ្មោច ឬយកលេសពីការ ខ្វះនូវការជំរះមរតកត្រឹមត្រូវដើម្បី ធ្វើឱ្យប៉ះពាល់សិទ្ធិនៃទាយាទ និងជាពិសេសដើម្បីបដិសេធការទទួលស្គាល់ ឬមិនបញ្ជាក់ការកាន់ កាប់របស់ គេបានឡើយ ។

**មាត្រា ៧៥ :** កាលបើអចលនវត្ថុជាមរតកប្រើប្រាស់សំរាប់ជាលំនៅដ្ឋាននៃគ្រួសាររបស់ខ្មោច ឬដីប្រើប្រាស់សំរាប់ការផ្គត់ផ្គង់ជីវភាពដោយ ផ្ទាល់ទាយាទមិនអាចស្នើសុំបែងចែក ឬសំរេច លក់ទ្រព្យនោះទេ លើកលែងមានការយល់ព្រមដោយច្បាប់ពីសហទាយាទទាំងអស់ ។ ក្នុងករណី មានការជំទាស់អំពីការបែងចែកមរតក សហទាយាទមានសិទ្ធិប្តឹងទៅតុលាការដើម្បីសុំឱ្យដោះ ស្រាយទំនាស់នេះ ។ ការលក់ចំណែកសិទ្ធិរបស់ សហទាយាទណាម្នាក់ត្រូវទុកជាមោឃៈ ប្រសិន បើគ្មានការយល់ព្រមច្បាស់លាស់ពីសហទាយាទទាំងអស់ ។ ម៉្យាងទៀតចំពោះសហទាយាទ ដែល បានលក់ចំណែកសិទ្ធិរបស់ខ្លួននេះ ត្រូវបាត់បង់សិទ្ធិនៃសន្តតិកម្មលើទ្រព្យដែលបានលក់ ។ សហទាយាទណាម្នាក់ដែលបានបំពានការហាមលក់ មរតកនេះ ត្រូវទទួលខុសត្រូវតែម្នាក់ឯងលើ អំពើរបស់ខ្លួនចំពោះអ្នកទិញ ។

**មាត្រា ៧៦ :** ទាយាទទាំងឡាយដែលមិនអាចបន្តនិរន្តរភាពនៃការកាន់កាប់ទ្រព្យជាមរតកបាន ដោយជាក់ស្តែង ឬដោយគតិយុត្ត ឬមិនចង់ ទទួលបន្ទុកដោយខ្លួនឯង អាចធ្វើការផ្ទេរដោយ ប្រគល់សិទ្ធិឱ្យតតិយជនបាន ។

**មាត្រា ៧៧ :** បើអ្នកទទួលសម្បទានដើរឆ្លើយតបទៅនឹងប្រយោជន៍សេដ្ឋកិច្ចមិនមែនជាក្រុមហ៊ុន ហើយមានប័ណ្ណអចលនវត្ថុកាន់កាប់ដោយរូបវន្ត បុគ្គលម្នាក់ដែលទទួលមរណភាពសម្បទាននោះ

មិនអាចជាកម្មវត្ថុនៃការបែងចែកដោយគ្មានការយល់ព្រមពីអាជ្ញាធររដ្ឋបាល ដែលបានផ្តល់សម្បទានបានឡើយ ។

**មាត្រា ៧៨ :** ទ្រព្យទាំងឡាយដែលកម្មសិទ្ធិករស្លាប់ដោយគ្មានបន្ទូលទុកនូវទាយាទ ឬអច្ឆយលាភី ត្រូវត្រឡប់មកជារបស់រដ្ឋ ហើយត្រូវ បញ្ចូលក្នុងទ្រព្យសម្បត្តិឯកជនរបស់រដ្ឋ ។

**មាត្រា ៧៩ :** ការចាត់ចែងមរតកត្រូវស្ថិតនៅក្រោមវិធានទាំងឡាយ នៃទំលាប់ប្រពៃណីក្នុងរឿងនេះ ក្នុង ពេលរង់ចាំការ ប្រកាសឱ្យប្រើ ក្រមដ្ឋេប្បវេណីថ្មី ។

### **ផ្នែកទី ៤**

#### **អំពីលទ្ធកម្មដោយប្រទានកម្ម**

**មាត្រា ៨០ :** ប្រទានកម្មគឺជាកិច្ចសន្យាដែលជនម្នាក់ហៅថាអ្នកឱ្យ ឬ ទាយកផ្ទេរនូវកម្មសិទ្ធិនៃទ្រព្យសម្បត្តិរបស់ខ្លួន ឱ្យទៅជនម្នាក់ទៀត ហៅថា អ្នកទទួលឬ បដិសាហក ដែលព្រមទទួលយកទ្រព្យនោះ ។

**មាត្រា ៨១ :** ប្រទានកម្មអចលនវត្ថុមិនអាចត្រូវបានជំទាស់ពីតតិយជនបាន លុះត្រាតែប្រទានកម្មនោះត្រូវ បានធ្វើជាលាយលក្ខណ៍អក្សរតាម ទម្រង់លិខិតយថាភូត ហើយត្រូវបានចុះបញ្ជីនៅអង្គភាពសុរិយោដី ។

**មាត្រា ៨២ :** អចលនវត្ថុអាចជាកម្មវត្ថុនៃប្រទានកម្ម រវាងអ្នកនៅរស់ឬប្រទានកម្មដោយហេតុមរណៈ ឬ អច្ឆយទាន ។ ប្រសិនបើជាប្រទានកម្ម ទៅវិញទៅមក ប្រតិបត្តិការនេះបង្កើតបានជាការប្តូរ ។

**មាត្រា ៨៣ :** រដ្ឋអាចធ្វើអំណោយជាអចលនវត្ថុចំពោះតែរូបវន្តបុគ្គល ដោយហេតុផលសង្គមកិច្ចដើម្បីឱ្យស្នាក់ នៅ ឬដាំដំណាំចិញ្ចឹមជីវិត ។ តំលៃអចលនវត្ថុ ដែលផ្តល់ឱ្យត្រូវបានកំណត់សមស្របទៅនឹងគោលដៅណាមួយ ដែលចង់បាន និងមិនអនុញ្ញាតឱ្យកេងយកកំរៃ ឬធ្វើមានបានមិនសមស្របទៅនឹងកំរិតជីវភាពសង្គមនៃអ្នកទទួល ។ ប្រទានកម្មដែលរដ្ឋបានធ្វើពីមុនមកហើយ មិនអាចសើរើបានឡើយ ។

**មាត្រា ៨៤ :** ប្រទានកម្មទ្រព្យជាអចលនវត្ថុ មិនអាចដកហូតមកវិញបានឡើយ នៅពេលដែល មានការព្រម ទទួលហើយនោះ ។ ប្រទានកម្មនេះ អាចធ្វើការផ្ទេរសិទ្ធិបានភ្លាម ។ ប៉ុន្តែទាយក អាចរក្សាទុកសំរាប់ខ្លួននូវ សិទ្ធិលុបរោគនៃទ្រព្យសិទ្ធិប្រើប្រាស់និងអាស្រ័យ នៅនៃអចលនវត្ថុ ដែល ត្រូវចែងក្នុងកិច្ចសន្យា និងត្រូវចុះ បញ្ជីនៅអង្គភាពសុរិយោដី ។

**មាតិកាទី ៣**

**អំពីរបបកម្មសិទ្ធិឯកជន**

**ជំពូកទី ៧**

**អំពីសិទ្ធិ និងកាតព្វកិច្ចនៃកម្មសិទ្ធិករ**

**ផ្នែកទី ១ : អំពីការអាស្រ័យ ផលនៃកម្មសិទ្ធិ**

**មាត្រា ៨៥ :** កម្មសិទ្ធិករនៃទ្រព្យ ជាអចលនវត្ថុ មានសិទ្ធិប្រើប្រាស់អាស្រ័យផល និងចាត់ចែង ទ្រព្យរបស់ ខ្លួនផ្តាច់មុខ និងទូលំទូលាយកុំឱ្យតែ យកទ្រព្យនោះទៅប្រើប្រាស់ក្នុងបទណាមួយ ដែលច្បាប់បានហាមឃាត់ ។

**មាត្រា ៨៦ :** កម្មសិទ្ធិករ នៃទ្រព្យមិនអាចប្រើប្រាស់ទ្រព្យនោះ ក្នុងគោលដៅព្យាបាទ ឬរំខាន ដល់តតិយជន ជាពិសេសដល់ អ្នកជិតខាងរបស់ ខ្លួនបានឡើយ ។

**មាត្រា ៨៧ :** កម្មសិទ្ធិករនៃដីអាចធ្វើនៅលើដី រាល់ការដាំដុះ ការរៀបចំនិងការសាងសង់តាម បំណងរបស់ខ្លួន លើលែងតែ មានច្បាប់ហាមឃាត់ ។ ការរៀបចំឬ ការសាងសង់ទាំងនោះជា កម្មសិទ្ធិរបស់ខ្លួន ទាំងអស់ស្រប តាមបញ្ញត្តិនៃផ្នែកទី ៣ នៃជំពូកនេះ ។

**មាត្រា ៨៨ :** កម្មសិទ្ធិករនៃទ្រព្យជាអចលនវត្ថុអាចរៀបចំ ឬកែប្រែបានដោយសេរីនូវប្រភេទ និងរចនាសម្ព័ន្ធ ដើមនៃទ្រព្យរបស់ខ្លួន ស្របតាម ការប្រើប្រាស់ដែលខ្លួនចង់ ធ្វើតាមការ កំណត់នៃច្បាប់ ។

**មាត្រា ៨៩ :** ចាត់ទុកជាការរំកិលប្រែប្រួល ឬរចនាសម្ព័ន្ធដើមនៃទ្រព្យជាអចលនវត្ថុក្នុងន័យនៃច្បាប់នេះ មានជាអាទិ៍ ការគាស់រានដី ការកាប់ ព្រៃឈើ ការដាំដំណាំលើដីនោះ ការចាក់បំពេញដី ការឈូសពង្រាបភ្នំ ការដឹករុករក ការដឹកយកដីចេញ ការដឹកអណ្តូងរ៉ែឬ កន្លែងយកថ្ម ការរៀបចំ ឬការធ្វើស្នូតដែនវារីជាតិ ការរៀបចំដឹកសិកម្មទៅជាទីប្រជុំជន ការបង្កើតតំបន់ឧស្សាហកម្ម និងការបង្កើតទីតាំងរោងចក្រ ។

**មាត្រា ៩០ :** កម្មសិទ្ធិករនៃផ្ទៃដីគឺជាកម្មសិទ្ធិការ នៃផ្នែកក្រោមដី និងរាល់អ្វីៗដែលអាចទាញយកផលបាន កុំឱ្យតែផ្ទុយនឹងបញ្ញត្តិនៃមាត្រា ៨៨និងមាត្រា ៨៩ នៃច្បាប់នេះ ។ ប៉ុន្តែកម្មសិទ្ធិករមិនអាចទាមទារ យកជាកម្មសិទ្ធិជាបដិមាករ ចម្លាក់ក្រឡោត ឬបុរាណវត្ថុគ្រប់ប្រភេទដែលបានរកឃើញ ។ ស្នាដៃទាំងនេះជាចំណែកនៃបេតិកភណ្ឌជាតិ ហើយត្រូវតែប្រគល់ឱ្យក្រសួងវប្បធម៌ និង វិចិត្រសិល្បៈ ។

**មាត្រា ៩១ :** កម្មសិទ្ធិករនៃផ្ទៃដីក៏ជាកម្មសិទ្ធិករនៃលំហរអាកាស និងវត្ថុធាតុអចិន្ត្រៃយ៍ដែលស្ថិតនៅចំពីលើដីជាកម្មសិទ្ធិរបស់ខ្លួន លើកលែងតែបណ្តាញខ្សែអគ្គិសនី និងទូរគមនាគមន៍ដែលត្រូវអនុវត្តតាមច្បាប់ដោយឡែក ។ ជាពិសេសកម្មសិទ្ធិករអាចកាប់មែកឈើអ្នកជិតខាងដែលលយចូលមកលើកម្មសិទ្ធិរបស់ខ្លួន ឬបេះយកផលផ្លែឈើនោះបាន ។ ប៉ុន្តែកម្មសិទ្ធិករមិនអាចហាមឃាត់ការហោះហើរ ដោយអាកាសយានគ្រប់ ប្រភេទបានឡើយ ។

**មាត្រា ៩២ :** កម្មសិទ្ធិករនៃទ្រព្យជាអចលនវត្ថុ អាចបង្កើតបានជាប្រាតិភោគនៃកិច្ចសន្យាស្របតាមបញ្ញត្តិ ដែលបានដាក់កំណត់ក្នុងមាតិកាទី ៥ នៃច្បាប់នេះ ។

**មាត្រា ៩៣ :** កម្មសិទ្ធិករនៃទ្រព្យអាចចាត់ចែង ផលិតផលនិងការកើនឡើងតាមធម្មជាតិ ឬតាមសប្បុរសធម៌ដែលផ្សំគ្នា ។ ឬដែលជាប់ជាមួយ នឹងទ្រព្យនោះតាមវិធានដែលបានកំណត់ក្នុងផ្នែកទី២ និងទី៣ នៃជំពូកនេះ ។

**ផ្នែកទី២**

**អំពីឧបាកមន៍ដល់វិសាល និងដល់ទុននៃកម្មសិទ្ធិ**

**មាត្រា ៩៤ :** កម្មសិទ្ធិករនៃទ្រព្យជាអចលនវត្ថុ មានសិទ្ធិទទួលបានផលគ្រប់បែបយ៉ាងពីទ្រព្យនោះ មានផលធម្មជាតិ និងផលស៊ីវិល តាមសិទ្ធិ ឧបាកមន៍។ ផលធម្មជាតិគឺផលដែលកើតពីដីដោយ ឯកឯង ឬដោយអំពើរបស់មនុស្ស ។ ផលស៊ីវិលគឺផលទុន ធនលាភ និងការប្រាក់ ។

**មាត្រា ៩៥ :** ផលលើកើតចេញពីដំណាំលើទ្រព្យ ជាដីរបស់កម្មសិទ្ធិករនៃទ្រព្យនោះ លុះត្រាតែ កម្មសិទ្ធិករនោះ បានសងតំលៃនៃការភ្ជួររាស់ ពលកម្មនិងពូជដែលបានធ្វើជាយថាហេតុ ដោយតតិយជន ។

**ផ្នែកទី ៣**

**អំពីការកើននៃកម្មសិទ្ធិ**

**អនុផ្នែកទី ១**

**អំពីការកើនដោយអំពើរបស់មនុស្ស**

**មាត្រា ៩៦ :** សំណង់ ដំណាំ និងការរៀបចំទាំងឡាយដែលបានធ្វើនៅលើដី ឬនៅក្រោមដីត្រូវបាន ចាត់ទុកថា បានធ្វើដោយកម្មសិទ្ធិករដោយសោហ៊ុយ ផ្ទាល់ខ្លួនហើយជារបស់កម្មសិទ្ធិករនោះ លើកលែងតែមានភស្តុតាងផ្ទុយពីនេះ ។

**មាត្រា ៩៧ :** កម្មសិទ្ធិករនៃដីដែលបានធ្វើការសាងសង់ ដាំដុះឬរៀបចំដោយព្រើសម្ភារៈដែល មិនមែនជារបស់ខ្លួន ត្រូវចេញថ្លៃសម្ភារៈទាំង នោះឱ្យម្ចាស់គេវិញ ។ កម្មសិទ្ធិករនោះអាច ត្រូវ បានផ្ដន្ទាទោសឱ្យសងជម្ងឺចិត្តផងដែរ ប្រសិនបើមាន ប៉ុន្តែម្ចាស់សម្ភារៈ គ្មានសិទ្ធិដកយក សម្ភារៈ នោះចេញឡើយ ។

**មាត្រា ៩៨ :** កាលបើដំណាំ សំណង់និងការរៀបចំទាំងឡាយត្រូវបានធ្វើឡើងដោយបំពាន ពីតតិយជន និងដោយសម្ភារៈរបស់ខ្លួន កម្មសិទ្ធិករនៃ ដីមានសិទ្ធិរក្សាទុករបស់ទាំងនោះ

ប្រជុំឱ្យតតិយជននោះដកយកចេញបាន ។ ប្រសិនបើកម្មសិទ្ធិករនៃដី សុំដកយកចេញនូវដំណាំ និងសំណង់ ដែលបានធ្វើដោយបំពាន សោហ៊ុននៃការដកចេញជាបន្តបន្ទាប់របស់តតិយជន ហើយគ្មាន សំណងណាមួយសំរាប់អ្នកនោះទេ ។ តតិយជននោះក៏អាច ត្រូវផ្ដន្ទាទោសឱ្យសងជម្ងឺចិត្តផងដែរ ប្រសិនបើមានព្យសនកម្មជាយថាហេតុដល់កម្មសិទ្ធិករនៃដី ។ ប្រសិនបើកម្មសិទ្ធិករចង់រក្សាទុក ដំណាំ និងការរៀននោះ កម្មសិទ្ធិករនោះត្រូវសងថ្លៃសម្ភារៈ និងថ្លៃការងារដោយមិនគិតដល់ តម្លៃលើស តិចឬច្រើនដែលអាចនឹងកើនតម្លៃនោះទេ ។

ចំពោះដំណាំ សំណង់ ឬការរៀនទាំងឡាយដែលបានធ្វើដោយតតិយជន ដោយសុចរិត ដូច មានចែងក្នុងមាត្រា ៣៨នៃច្បាប់នេះ កម្មសិទ្ធិករមិនអាច សុំដកយកចេញនូវការរៀន ដំណាំឬ ការរៀនចំណីនោះបានឡើយ ។ កម្មសិទ្ធិករមានជំរើសពីរ ឬមួយសងថ្លៃសម្ភារៈនិងថ្លៃពលកម្ម ឬមួយសងជា ទឹកប្រាក់ស្មើនឹងតម្លៃលើស ដែលដីបានកើនតម្លៃក៏បាន ។

## អនុប្បត្តិ ២

### អំពីការកើនដោយធម្មជាតិ

**មាត្រា ៩៩ :** ដីដុះដែលកើនឡើងជាបន្តបន្ទាប់ បន្តិចម្តងៗលើដីជាប់មាត់ទន្លេឬស្ទឹង ព្រែកហៅ ថាល្បាប់ ។ ល្បាប់ត្រូវបានជាប្រយោជន៍ ដល់កម្ម សិទ្ធិករដែលមានដីជាប់មាត់ទឹកដែលនាវា ឬក្បូនចេញចូលបាន បណ្តែតបាន ឬមិនបាន ។ ក្នុងករណីនាវាឬក្បូនចេញចូលបាន បណ្តែតបាន កម្មសិទ្ធិ ករ ត្រូវទុកផ្លូវសំរាប់ទាញពួរ នាវាស្របទៅតាមបទបញ្ជាទាំងឡាយ ។

**មាត្រា ១០០ :** ចំពោះដីដែលកើនឡើងដោយសារចរន្តទឹកហូរ នាំល្បាប់បន្តិចម្តងៗមើលមិនដឹង ពីច្រាំងម្ខាងទៅគរនៅច្រាំងម្ខាងទៀត ជាប់ជា មួយនិងដីអ្នកផ្សេង កម្មសិទ្ធិករនៃដីដែលជាប់នឹង ដីដុះនោះទទួលបានគុណប្រយោជន៍នៃល្បាប់នេះ ដោយមិនអាចអោយអ្នកមានដីនៅច្រាំងម្ខាង ដែលបាត់ដីមកតវាយកដីដែលបាត់នោះបានឡើយ ។

**មាត្រា ១០១ :** ប្រសិនបើទន្លេ ឬស្ទឹង ព្រែក ដែលនាវាចេញចូលបាន ឬមិនបាននាំយកចេញ ដោយកម្លាំងទឹកជំនន់ភ្លាមៗ នូវចំណែកដីដីធំ និង អាចស្គាល់បាន ពីច្រាំងម្ខាងទៅភ្ជាប់និង ដីខាងក្រោមខ្សែទឹក ឬនឹងច្រាំងម្ខាងទៀត កម្មសិទ្ធិករនៃដីដែលបាក់ចេញអាចតវាយកជា កម្មសិទ្ធិរបស់ ខ្លួនវិញបាន តែត្រូវដាក់ពាក្យបណ្តឹងក្នុងរយៈពេលយ៉ាងយូរ១ (មួយ) ឆ្នាំ គិតពីថ្ងៃ

កើតឡើងនៃព្រឹត្តិការណ៍នោះ បើបុរសរយៈពេលនោះបណ្តឹងទាម ទារមិនត្រូវបានយកមក  
ដោះស្រាយឡើយ លើកលែងកម្មសិទ្ធិករនៃដី ដែលមានដីបាក់ទៅភ្ជាប់នោះមិនទាន់បានកាន់កាប់  
នៅឡើយ ។

**មាត្រា ១០២ :** កោះធំ កោះតូច និងដីដុះទាំងឡាយដែលនឹងកើតថ្មីក្នុងផ្ទៃទន្លេ ឬស្ទឹងព្រែក  
ដែលនាវាឬក្បូនចេញចូលបាន បណ្តែតបានជា របស់រដ្ឋ ។

**មាត្រា ១០៣ :** កោះធំ កោះតូច និងដីដុះទាំងឡាយដែលនឹងកើតថ្មីក្នុង ស្ទឹង ព្រែក ដែលនាវា  
ឬក្បូនចេញចូលមិនបាន បណ្តែតមិនបាន ត្រូវ បានមកកម្មសិទ្ធិករនៃដីជាប់ច្រាំងដែលមានកោះ  
ឬដីដុះនោះ ។ ប្រសិនបើការដុះនោះមិនបានដុះជ្រុលទៅច្រាំងម្ខាងទេនោះ ត្រូវបានកម្មសិទ្ធិករ  
ដែលមានដី ជាប់ច្រាំងទាំងសងខាង គិតពីបន្ទាត់ពុះពាក់កណ្តាលស្ទឹង ។

**មាត្រា ១០៤ :** ប្រសិនបើស្ទឹង ព្រែក ឬទន្លេបង្កើតជាផ្លូវទឹកថ្មីមួយកាត់យកដីកម្មសិទ្ធិអ្នក  
នៅជាប់មាត់ទឹកណាម្នាក់ ហើយបង្កើតបានជាកោះ មួយកម្មសិទ្ធិករនោះរក្សាបានសិទ្ធិ ជា  
កម្មសិទ្ធិនៃដីរបស់ខ្លួន ដែលដាច់នោះដដែល ទោះបីជាកោះនោះដុះក្នុងទន្លេ ឬស្ទឹង ព្រែកដែល  
នាវាក្បូន ចេញចូលបាន បណ្តែតបានក៏ដោយ ។

**មាត្រា ១០៥ :** ប្រសិនជាទន្លេឬស្ទឹង ព្រែកណាមួយដែលនាវាឬក្បូនចេញចូលបាន  
បណ្តែតបានបង្កើតជាផ្លូវទឹកថ្មីមួយដោយបោះបង់ចោលនូវ ផ្លូវទឹកចាស់ កម្មសិទ្ធិករដែលមាន  
ដីជាប់ច្រាំងនោះ អាចធ្វើលទ្ធកម្មកម្មសិទ្ធិក្នុងផ្ទៃទន្លេឬស្ទឹង ព្រែកចាស់ដែលគោកនោះបាន  
ហើយម្នាក់ៗត្រូវ បានតាមសិទ្ធិរបស់ខ្លួនរហូតដល់ខ្សែបន្ទាត់ដែលពុះពាក់កណ្តាលទន្លេឬស្ទឹង  
ព្រែកនោះ ។ ផ្ទៃដីនៃផ្លូវទឹកចាស់នោះ ត្រូវបានកំណត់ដោយអ្នកជំនាញ ដែលតែងតាំងដោយ  
តុលាការខេត្ត-ក្រុងទីនោះ តាមពាក្យស្នើសុំពីអជ្ញាធរខេត្ត-ក្រុងឬពីភាគីដែលមានប្រយោជន៍  
ក្នុងរឿងនេះ ។

បើកម្មសិទ្ធិករនៅមាត់ទឹកនោះ មិនចង់បានដីនោះតាមផ្ទៃដែលអ្នកជំនាញកំណត់ទេ  
អជ្ញាធរត្រូវលក់ឡាយឡុងផ្លូវទឹកចាស់នោះឱ្យសាធារណៈជន ។ ផ្ទៃដែលបានមកពីការលក់ដី  
នោះត្រូវយកទៅចែកឱ្យកម្មសិទ្ធិករ ដែលមានដីដាច់ទៅនោះ តាមសមាមាត្រនៃដីដែលខូចខាត  
រៀងៗខ្លួន ។

**ផ្នែកទី ៤**

**អំពីការជួលអចលនវត្ថុ**

**មាត្រា ១០៦ :** កម្មសិទ្ធិករនៃទ្រព្យជាអចលនវត្ថុ អាចជួលទ្រព្យរបស់ខ្លួនឱ្យអ្នកដទៃបាន ។ ការជួលជាកិច្ចសន្យាដែលកម្មសិទ្ធិករ នៃទ្រព្យ មួយប្រគល់កម្មសិទ្ធិនោះឱ្យជនណាម្នាក់ប្រើប្រាស់ក្នុង រយៈពេលណាមួយ ដោយយកជាប្រាក់ឈ្នួលមកវិញយ៉ាងទៀងទាត់ តាមសមាមាត្រនៃ រយៈពេលប្រើប្រាស់ ។ កិច្ចសន្យានៃការជួលអចលនវត្ថុហៅថា ភតិសន្យា។ កិច្ចសន្យាជួលអចលនវត្ថុមានពីរយ៉ាងគឺ ការជួលរយៈពេលមិនកំណត់ និងការជួលរយៈពេលកំណត់ ។ ការជួលរយៈពេលកំណត់មាន ការជួលរយៈពេលខ្លី អាចបន្តជាថ្មីបាន និងការជួលរយៈពេលវែង ១៥ (ដប់ប្រាំ) ឆ្នាំឬលើស ។

**មាត្រា ១០៧ :** កិច្ចសន្យាជួលរយៈពេលមិនកំណត់ ឬរយៈពេលខ្លី ហើយអាចបន្តជួលជាថ្មីបាន បង្កើតជាទំនាក់ទំនងផ្ទាល់ខ្លួនរវាងភតិសន្យា បតី និងអ្នកជួល ។ ការជួលបន្តតិចតួច អាចធ្វើទៅបាន លុះត្រាតែមានការព្រមព្រៀងដោយជាក់លាក់ ឬការអនុញ្ញាតពីកម្មសិទ្ធិករ ។

**មាត្រា ១០៨ :** កិច្ចសន្យាជួលរយៈពេលវែងបង្កើតជាកម្មសិទ្ធិភណ្ឌិកលើអចលនវត្ថុ ។ សិទ្ធិនេះអាចត្រូវបានប្រគល់ឱ្យដោយមានថ្លៃ ឬផ្ទេរបន្ត តាមរយៈសន្តិកម្ម ។ ទ្រព្យដែលបានជួលរយៈពេលវែងអាចជាកម្មវត្ថុនៃការរៀបចំ និងការបំប្លែង កុំឱ្យតែការងារនោះមានអានុភាពបំផ្លាញឬបំប្លែងជាសារវន្តនូវសភាពដើមនៃវត្ថុនោះ លើកលែងករណីមានចែងដោយឡែកក្នុងភតិសន្យា ។

នៅពេលផុតកំណត់នៃការជួល ភតិសន្យាបតី ឬទាយាទទាំងឡាយរបស់ជននេះទទួលបានមកវិញនូវកម្មសិទ្ធិពេញលេញនៃសំណង់ ដោយគ្មានការ សងសោហ៊ុយ ក្នុងការរៀបចំឬការលៃអំលរទាំងឡាយដែលបានធ្វើដោយអ្នកជួល ។ ភតិសន្យាបតីឬទាយាទ មិនអាចបង្ខំអ្នកជួលឱ្យប្រគល់អចលនវត្ថុ តាមស្ថានភាពដើមបានឡើយ បើសិនជាអ្នកជួលគោរពបទបញ្ញត្តិនៃវាក្យខណ្ឌ២ នៃមាត្រានេះ ។

**មាត្រា ១០៩ :** ភតិសន្យាត្រូវធ្វើឡើងតាមឆន្ទៈនៃបណ្តាភាគីនឹងតាមបញ្ញត្តិនៃច្បាប់ ឬបទបញ្ជាទូទៅជាធរមាន ។ ភតិសន្យាត្រូវតែធ្វើឡើង ជាលាយលក្ខណ៍អក្សរ ។ ភតិសន្យាធ្វើដោយផ្ទាល់មាត់ត្រូវទុកជាបណ្តោះអាសន្ន ហើយអាចត្រូវបានបញ្ឈប់នៅគ្រប់ពេលដោយជូនដំណឹងជាមុន ក្នុងរយៈពេលស្មើនឹងរយៈពេលបងប្រាក់ឈ្នួល ។

**មាត្រា ១១០ :** មុនការចូលអាស្រ័យផលលើអចលនវត្ថុ អ្នកជួលត្រូវតែដឹងអំពីស្ថានភាពនៃអចលនវត្ថុ និងសម្ភារៈនៅនឹងកន្លែងដែលបានរៀបចំ តាមការព្រមព្រៀងជាមួយនឹងភតិសន្យាបតី ។ ការមិនបានពិនិត្យស្ថានភាពអចលនវត្ថុ នឹងសម្ភារៈនៅនឹងកន្លែងនៅពេលចូលអាស្រ័យផលត្រូវ ចាត់ទុកថាត្រឹមត្រូវតាមលក្ខខណ្ឌដូចមានចែងក្នុងភតិសន្យា ។ ទ្រព្យដែលជួលមិនត្រូវមានវិការៈ អាចកំបាំងដែលធ្វើឱ្យការប្រើប្រាស់មិនអាច ប្រព្រឹត្តទៅបានតាមធម្មតាឡើយ ។

**មាត្រា ១១១ :** អ្នកជួលត្រូវធានាការថែទាំទ្រព្យ ជាធម្មតានិងត្រូវសងមកវិញក្នុងស្ថានភាពមួយស្របតាមស្ថានភាពនៃអចលនវត្ថុ នឹងសម្ភារៈ នៅនឹងកន្លែង នៅពេលផុតកំណត់មែកិច្ចសន្យាជួល ដោយគិតទាំងតំលៃនៃការខូចខាត ដែលកើតពីការប្រើប្រាស់មិនធម្មតា លើកលែងករណីមាន ចែងដោយឡែកក្នុងភតិសន្យា ។

**មាត្រា ១១២ :** ភតិសន្យាបតីមិនត្រូវធ្វើសកម្មភាព ឬតវិយាបទអ្វី ដែលអាចធ្វើឱ្យបង្អាក់ឬរំខានដល់អាស្រ័យផល របស់អ្នកជួលផ្ទុយពីភតិសន្យា ឡើយ ។

**មាត្រា ១១៣ :** បែបបទនៃកិច្ចសន្យាជួលអចលនវត្ថុដើម្បីប្រើប្រាស់សំរាប់ស្នាក់នៅសំរាប់ពាណិជ្ជកម្ម សំរាប់ឧស្សាហកម្ម កនិងសំរាប់កសិកម្ម ត្រូវកំណត់ដោយអនុក្រឹត្យ ។

**ផ្នែកទី ៥ : អំពីវិធានដី**

**មាត្រា ១១៤ :** សិទ្ធិនិងកាតព្វកិច្ចនៃកម្មសិទ្ធិករត្រូវបានកំរិតដោយវិធានដីទាំងឡាយដោយសំដៅធានាការពារផលប្រយោជន៍ទូទៅដែលកំណត់ដោយច្បាប់ ។

**មាត្រា ១១៥ :** បែបបទសំណង់ និងលក្ខខណ្ឌទាំងឡាយនៃការរៀបចំដែនដីនិងនគរូបនីយកម្មចំពោះកម្មសិទ្ធិ ករ និងកំណត់ដោយអនុក្រឹត្យ ។

**មាត្រា ១១៦ :** ការប្រើប្រាស់កម្មសិទ្ធិដែលមិនស្របតាមវិធានដីតែជាប់កិច្ចសន្យាមុនកិច្ចប្រកាសឱ្យប្រើប្រាស់នេះ មិនអាចប៉ះពាល់បានឡើយ ។ ប៉ុន្តែការប្រើប្រាស់នោះមិនអាចផ្អែកថែមនៅក្រោយពេលប្រកាស ឱ្យប្រើវិធានដីដែលបានកំរិត

ឬហាមឃាត់បានឡើយ ។ ក្នុងករណីបន្ទាន់ ឬ តម្រូវការចាំបាច់នៃផលប្រយោជន៍សាធារណៈ ច្បាប់អាចបញ្ញត្តិថែមទៀតនូវការអនុវត្តន៍បន្ទាន់នៃវិធានដី កំរិតពីការប្រើប្រាស់កម្មសិទ្ធិដីដែល មានលក្ខណៈ ជាសណ្តាប់ធ្នាប់សាធារណៈ ។

### **ជំពូក ៨**

### **អំពីអវយវកេងខ្វែងកម្មសិទ្ធិ**

**មាត្រា ១១៧ :** កម្មសិទ្ធិមានអវយវភេទ កាលណាការអាស្រ័យផលបានទៅបុគ្គលក្រៅពី កម្មសិទ្ធិករ នៃទ្រព្យ ។ សិទ្ធិដែលនៅសល់សំរាប់កម្ម សិទ្ធិករឈ្មោះថា អសារកម្មសិទ្ធិ ។

**មាត្រា ១១៨ :** រូបភាពនៃអវយវភេទនៃកម្មសិទ្ធិមាន : ផលបុរោគ សិទ្ធិប្រើប្រាស់ និង អាស្រ័យនៅ និងសេវភាព ។

**មាត្រា ១១៩ :** ផលបុរោគគឺការអាស្រ័យផលនៃអចលនវត្ថុ ដែលជាកម្មសិទ្ធិរបស់អ្នកដ៏ទៃ សំរាប់រយៈពេលកំណត់មួយមិនឱ្យលើសពីអាយុជីវិត នៃអ្នកបានសិទ្ធិអាស្រ័យផលនោះឡើយ ។

**មាត្រា ១២០ :** ផលបង្កើតឡើងដោយច្បាប់ឬដោយការព្រមព្រៀង ។ ផលបុរោគអាចបង្កើត ឡើងដោយឥតកំណត់កាលក៏បាន ឬមានកំណត់ កាលក៏បាន ឬរហូតដល់បំពេញបានសម្រេចនូវ លក្ខខណ្ឌដែលបានកំណត់ក៏បាន។ ប្រសិនបើលក្ខខណ្ឌនៃរយៈពេលមិនបានបញ្ជាក់ ផលបុរោគ ត្រូវបានចាត់ទុកថា បង្កើតឡើងសំរាប់រយៈពេលមួយអាយុជីវិត នៃអ្នកទទួលសិទ្ធិផលបុរោគ ។ កិច្ចសន្យាផលបុរោគនឹងយកជាការបាន លុះត្រាតែ បានធ្វើលិខិតតាមរូបមន្តយថាភូត ។ កិច្ចសន្យានេះមិនអាចជំទាស់ពីតតិយជនបាន លុះត្រាតែបានចុះបញ្ជីសុំរិយោដីរួចហើយ ។

**មាត្រា ១២១ :** ផលបុរោគគឺមានសិទ្ធិអាស្រ័យផលគ្រប់ប្រភេទ ជាផលធម្មជាតិ ជាផលសុរិល ដែលកើតចេញពីអចលនវត្ថុ ដែលខ្លួនមានសិទ្ធិ ។

**មាត្រា ១២២ :** ផលធម្មជាតិដែលជាប់នឹងដីនៅពេលចាប់ផ្តើមផលបុរោគ ត្រូវបានទៅ ផលបុរោគគឺ ។ ផលធម្មជាតិដែលស្ថានភាពដូចគ្នា នៅពេលចប់ផលបុរោគ ត្រូវបាន អសារកម្មសិទ្ធិ ដោយគ្មានការទូទាត់ទៅវិញទៅមក សំរាប់ការងារភ្ជួររាស់ឬច្រូតកាត់ ឬពូជធារ

អ្វីឡើយ ។ ប៉ុន្តែបើមានអ្នកជួល ឬអ្នកប្រវាស់រួចហើយ នៅពេលចាប់ផ្តើម ឬនៅពេលបញ្ចប់ ផលរូបភាគ អ្នកជួលឬអ្នកប្រវាស់នេះមិនត្រូវបាត់បង់ចំណែកដែល ត្រូវបានមកខ្លួននោះទេ ។

**មាត្រា ១២៣ :** ផលស៊ីវិល បានទៅផលរូបភាគគឺ តាមសមាមាត្រទៅរយៈពេលនៃផលរូបភាគ ។

**មាត្រា ១២៤ :** ផលរូបភាគគឺអាចអាស្រ័យផលដោយខ្លួនឯងផ្ទាល់នូវផលរូបភាគ ឬជួល ឬប្រវាស់ ឬក៏ផ្ទេរសិទ្ធិរបស់ខ្លួន ដោយយកថ្លៃ ឬដោយ ឥតយកថ្លៃឱ្យទៅអ្នកដទៃបាន ។ ក្នុង ករណីជួលឬ ប្រវាស់កិច្ចសន្យាមិនត្រូវកំណត់ឱ្យហួសពី ៣ (បី) ឆ្នាំឡើយ ។ ប្រសិនបើចង់ជួលឬ ប្រវាស់បន្ត កិច្ចសន្យាត្រូវបញ្ចប់មុន ១ (មួយ) ឆ្នាំថ្ងៃចប់កិច្ចសន្យាផលរូបភាគ ។

**មាត្រា ១២៥ :** ផលរូបភាគគឺអាស្រ័យផលពីការកើនជាយថាហេតុ ដោយល្បាប់ទៅលើដីដែលខ្លួន មានសិទ្ធិផលរូបភាគ ។

**មាត្រា ១២៦ :** ផលរូបភាគប្រើប្រាស់នូវសេវាភាពនានា និងសិទ្ធិទាំងឡាយដែលកម្មសិទ្ធិករអាច អាស្រ័យផលបាន លើកលែងតែសិទ្ធិចាត់ចែង ។

**មាត្រា ១២៧ :** ផលរូបភាគប្រើប្រាស់តាមរបៀបសិទ្ធិដូចគ្នានឹងកម្មសិទ្ធិករ លើផលិតផលនៃ កន្លែងយកថ្លៃ ដែលមានស្រាប់នៅលើដីដែលដាក់ជា ផលរូបភាគ ។

**មាត្រា ១២៨ :** ផលរូបភាគត្រូវបានទទួលថ្លៃឈ្នួលដែលត្រូវបង់ឱ្យកម្មសិទ្ធិករ នៃដីសម្បទា- និក អណ្តូងរ៉ែ ក្នុងបរិវេណដីក្រោមសិទ្ធិផលរូបភាគ របស់ខ្លួន ។

**មាត្រា ១២៩ :** អសារកម្មសិទ្ធិករ មិនអាចធ្វើអ្វីឱ្យរំខានដល់សិទ្ធិរបស់ផលរូបភាគគឺ ទោះតាម រូបភាពណាក៏ដោយ ។ ចំណែកផលរូបភាគវិញ នៅពេលអស់សិទ្ធិអាស្រ័យផល មិនអាច ទាមទារសំណងនៃការកែលំអរដែលខ្លួនអះអាងថា បានធ្វើនៅលើអចលនវត្ថុជាប់ផលរូបភាគ បានឡើយ ទោះជាអចលនវត្ថុនោះបានកើនតម្លៃដោយសារការរៀបចំរបស់ខ្លួនក៏ដោយ ។ ផលរូបភាគឬទាយាទរបស់ជននេះ អាចដកយកចេញបាននូវកញ្ចក់ ផ្ទាំងគំនូរ និគ្រឿងតុបតែង ផ្សេងៗ ដែលខ្លួនបានដាក់តាំងនៅក្នុងអាគារ ប៉ុន្តែត្រូវរៀបចំកន្លែងនោះឱ្យមានស្ថានភាពដូច ដើមវិញ ។

**មាត្រា ១៣០ :** ផលបូកភាគីត្រូវទទួលបានបន្តក៏តែលើការជួសជុលថែទាំតែប៉ុណ្ណោះ ។ ការជួសជុល ធំៗជាបន្ត របស់អសារកម្មសិទ្ធិករ លើកលែងតែការខូចខាតណា ដែលបណ្តាលមកពីការ ខ្វះស្មារតី ថែទាំរបស់ផលបូកភាគី ចាប់ពីបានទទួលផលបូកភាគមក ។ ក្នុងករណីនេះផលបូក ភាគត្រូវធ្វើដោយខ្លួនឯង ។ ការជួសជុលធំៗគឺ ការជួសជុលជញ្ជាំងទ្រ ក្លោងទ្វារការរៀបចំ ឡើងវិញនូវផ្ទៃដីបូលទាំងស្រុង ការរៀបចំឡើងវិញនូវទំនប់ទឹក ជញ្ជាំងទប់ដី ឬទឹកនិងរបង ទាំងមូល ។ ការជួសជុលក្រៅពីនេះគឺការជួសជុលថែទាំ ។

**មាត្រា ១៣១ :** ទាំងអសារកម្មសិទ្ធិករ ទាំងផលបូកភាគី គ្មានកាតព្វកិច្ចសងឡើយវិញនូវអ្វីដែល បានទ្រុឌទ្រោម ឬអ្វីដែលបានបំផ្លាញដោយ ករណីប្រធានសក្តិឡើយ ។ ប៉ុន្តែបើអចលនវត្ថុ ដែលបានដាក់ធានារ៉ាប់រងត្រូវ វិនាសបណ្តាលមកពីមហន្តរាយ ជាយថាហេតុ អសារកម្មសិទ្ធិករ ឬផលបូកភាគីអាចសុំយកថ្លៃធានារ៉ាប់រងទៅជួសជុល ឬសាងសង់ឡើងវិញបាន ។

**មាត្រា ១៣២ :** ផលបូកភាគីត្រូវទទួលបានក្នុងពេល ដែលខ្លួនអាស្រ័យផលនូវបន្តប្រចាំឆ្នាំ នៃ អចលនវត្ថុ ដូចជាពន្ធ និងអាករ សោហ៊ុយធានារ៉ាប់រងដែលត្រូវបង់ ។ ផលបូកភាគីត្រូវបន្ត អនុវត្តកិច្ចសន្យាធានារ៉ាប់រង ធ្វើសាជាថ្មីឱ្យទាន់ពេលវេលា និងចុះកិច្ចសន្យាធានារ៉ាប់រង ដែល មានប្រយោជន៍ដល់អចលនវត្ថុជាផលបូកភាគរបស់ខ្លួន ទោះជាកិច្ចសន្យាធានារ៉ាប់រងនោះកំពុង ដំណើរការនៅពេលដែលផលបូកភាគបានចាប់ផ្តើមហើយ ក៏ឬជាកិច្ចសន្យាធានារ៉ាប់រង ដែលតម្រូវ ឱ្យធ្វើនាពេលក្រោយ ដោយអសារកម្មសិទ្ធិករក្តី ។

**មាត្រា ១៣៣ :** ក្នុងពេលដំណើរការផលបូកភាគ បើមានតតិយជនណាមកបៀតបៀនសិទ្ធិនៃ អសារកម្មសិទ្ធិករ ផលបូកភាគីត្រូវជូនដំណឹងទៅ អសារកម្មសិទ្ធិករបើមិនដូច្នោះទេ ផលបូកភាគី នោះត្រូវទទួលខុសត្រូវ លើការខូចខាតដែលបណ្តាលមកពីរឿងនោះ ចំពោះអសារកម្មសិទ្ធិករ ដូចករណីដែលខ្លួនបានធ្វើខូចខាតដោយផ្ទាល់ ។

**មាត្រា ១៣៤ :** ផលបូកភាគផុតរលត់ :

- ដោយមរណភាពនៃផលបូកភាគី
- ដោយការផុតកំណត់រយៈពេល ឬសម្រេចបាននូវលក្ខខណ្ឌដែលបានកំណត់
- ដោយកិច្ចព្រមព្រះបង់ សិទ្ធិរបស់ផលបូកភាគី
- ដោយអចលនវត្ថុដែលជាប់ផលបូកភាគ ត្រូវអន្តរាយទាំងស្រុង

- ដោយសេចក្តីសំរេចរបស់តុលាការ ស្របតាមបទបញ្ញត្តិនៃមាត្រា ១៣៥នៃច្បាប់នេះ

**មាត្រា ១៣៥ :** ការបាត់បង់សិទ្ធិរបស់ផលុបភោគី អាចនឹងត្រូវបានប្រកាសដោយតុលាការ តាមបណ្តឹងរបស់អសារកម្មសិទ្ធិករ ដោយហេតុថា ផលុបភោគីបានរំលោភលើការអាស្រ័យ ផលពិសេស ប្រសិនបើផលុបភោគីនោះធ្វើឱ្យមានវិការភាពលើអចលនវត្ថុ ឬទុកឱ្យអចលនវត្ថុ ខូចខាតដោយមិនថែទាំ ។ ក្នុងករណីនេះម្ចាស់បំណុលនៃផលុបភោគី មនាសិទ្ធិប្តឹងទៅតុលាការ ដើម្បីសុំបន្តសិទ្ធិរបស់ផលុបភោគី ដោយធានាការជួស ជុលនូវរាល់វិការភាព ដែលមាននិងការ ធានាសំរាប់អនាគត ។

ដោយយោលទៅតាមកាលៈទេសៈ និងហេតុផលផ្សេងៗ តុលាការអាចប្រកាសការ រលត់ដាច់ខាតនៃផលុបភោគ ឬគ្រាន់តែបង្គាប់ឱ្យប្រគល់ អចលនវត្ថុឱ្យអសារកម្មសិទ្ធិករ ដោយបង់ប្រាក់ប្រចាំឆ្នាំឱ្យផលុបភោគី ឬសិទ្ធិវន្តរបស់ជននេះ នូវទឹកប្រាក់មួយចំនួនជាក់លាក់ រហូតដល់បញ្ចប់ ផលុបភោគ ។

**មាត្រា ១៣៦ :** ការលក់អចលនវត្ថុ ដែលកំពុងជាប់ផលុបភោគដោយអសារកម្មសិទ្ធិករ មិនធ្វើឱ្យមានការផ្លាស់ប្តូរណាមួយចំពោះផលុបភោគី ដែលកំពុងបន្តប្រើប្រាស់សិទ្ធិរបស់ខ្លួន នោះទេ លើកលែងតែមានការលះបង់ដោយជាក់លាក់ពីផលុបភោគី ។

**មាត្រា ១៣៧ :** ប្រសិនបើផលុបភោគមានតែលើអគារ ហើយអគារនោះត្រូវអន្តរាយ ជាយថាហេតុ សិទ្ធិរបស់ផលុបភោគីត្រូវរលត់ ហើយផលុបភោគីមិនអាចទាមទារសិទ្ធិ ផលុបភោគ លើដីឬលើសម្ភារៈសំណង់នោះទេ ។ ប៉ុន្តែបើផលុបភោគមានលើដី និងលើអគារ ហើយបើអគារនោះត្រូវ អន្តរាយផលុបភោគនៅមានលើដីដដែល ។

**ផ្នែកទី ២**

**អំពីសិទ្ធិប្រើប្រាស់ និងអាស្រ័យទេវ**

**មាត្រា ១៣៨ :** សិទ្ធិប្រើប្រាស់គឺជាសិទ្ធិទទួលយក ពីដីនូវបរិមាណផលចាំបាច់សំរាប់សេចក្តី ត្រូវការរបស់ អត្តគាហករ និងគ្រួសាររបស់ខ្លួន ។ សិទ្ធិអាស្រ័យនៅគឺជាសិទ្ធិកាន់កាប់ផ្ទះ នូវ ចំណែកចាំបាច់សំរាប់រស់នៅរបស់អត្តគាហករ និងគ្រួសាររបស់ខ្លួន ។ ទោះបីថ្ងៃក្រោយមក

អត្តតាហកៈ នោះមានប្តី ប្រពន្ធ ឬមានកូនក្តី ក៏សិទ្ធិទាំងពីរនេះនៅតែមានដល់ អត្តតាហកៈ ដដែល ។

**មាត្រា ១៣៩ :** សិទ្ធិប្រើប្រាស់ និងអាស្រ័យនៅ កើតឡើងនិងបាត់បង់ទៅវិញ តាមបែបនៃ ផលុបភោគដែរ ។ សិទ្ធិនៃអ្នកប្រើប្រាស់ និងអ្នក អាស្រ័យនៅកំណត់ដោយខ្លួនឯង ក្នុងកិច្ចសន្យា តាមរូបមន្ត លិខិតយថាភូត ឬដោយបញ្ញត្តិនៃច្បាប់ ដែលចែងអំពីសិទ្ធិនេះ ។

**មាត្រា ១៤០ :** អត្តតាហកៈ នៃសិទ្ធិប្រើប្រាស់ឬ សិទ្ធិអាស្រ័យនៅ មិនអាចផ្ទេរឬជួល សិទ្ធិរបស់ខ្លួន ទៅឱ្យអ្នកផ្សេងទៀតបានឡើយ ។ សិទ្ធិ ប្រើប្រាស់និងអាស្រ័យនៅ ជាសិទ្ធិផ្ទាល់ ខ្លួនរបស់បុគ្គល ។ សិទ្ធិនេះបញ្ចប់នៅពេលមរណភាពនៃ អត្តតាហកៈ ឬដោយអនុវត្តតាម លក្ខខណ្ឌនៃកិច្ច សន្យា ។

**មាត្រា ១៤១ :** ប្រសិនបើអត្តតាហកៈ នៃសិទ្ធិប្រើប្រាស់ប្រមូលយកផលទាំងអស់នៃដី ឬប្រសិន បើអត្តតាហកៈ នៃសិទ្ធិអាស្រ័យ នៅកាន់កាប់ គេហដ្ឋានទាំងមូល អ្នកនោះត្រូវទទួលបានបន្ទុក ចំណាយសោហ៊ុយក្នុងការដាំដុះ ឬការជួសជុលថែទាំ និងបង់ពន្ធអាករ និងសោហ៊ុយធានារ៉ាប់រង ដូចផលុបភោគដែរ ។ ប្រសិនបើអត្តតាហកៈ យកតែចំណែកណាមួយនៃផល ឬកាន់កាប់តែ មួយចំណែកនៃគេហដ្ឋាន អ្នកនោះត្រូវចូលរួមចំណាយទៅ តាមសមាមាត្រដែលខ្លួនអាស្រ័យ ផលនោះ ។

**ផ្នែកទី ៣**  
**អំពីសេវភាព**

**មាត្រា ១៤២ :** សេវភាពដីគឺជាបន្ទុក ដែលផ្ទុកនៅលើដីមួយ ហៅដីបំរើឬដីក្រោមសំរាប់ប្រើ ប្រាស់ និងប្រយោជន៍នៃដីមួយទៀត ហៅដីប្រើឬ ដីលើដែលជារបស់កម្មសិទ្ធិករផ្សេងទៀត ។

**មាត្រា ១៤៣ :** សេវភាពកើតពីធម្មជាតិ កើតពីច្បាប់ ឬកើតពីការព្រមព្រៀងអាស្រ័យដោយ ស្មានភាពនៃ ទឹកនៃដីដោយការកំណត់របស់ច្បាប់ ឬដោយការព្រមព្រៀងរវាងកម្មសិទ្ធិករ ។

**អនុផ្នែកទី ១**

**អំពើសេវាសាធារណៈ កើតមានពីធម្មជាតិ**

**មាត្រា ១៤៤ :** ដីក្រោមត្រូវទទួលទឹកដែលហូរតាមធម្មជាតិពីដីលើ ។ កម្មសិទ្ធិករនៃដីក្រោម មិនអាចលើកទំនប់ ភ្នំ របាំងឬការរៀបចំផ្សេងទៀត ទប់ការហូរនេះបានឡើយ ។ កម្មសិទ្ធិករនៃ ដីលើមិនអាចធ្វើអ្វី ដែលធ្វើឱ្យកាន់តែធ្ងន់ធ្ងរសល់សេវាសាធារណៈ នៃដីក្រោមបានឡើយ ។

**មាត្រា ១៤៥ :** កម្មសិទ្ធិករនៃដីលើមានសិទ្ធិប្រើប្រាស់ និងចាត់ចែងទឹកភ្លៀងដែលធ្លាក់ មកពីលើដីរបស់ខ្លួនព្រមទាំងទឹកដែលមានប្រភពផុស ឡើងនៅទីនោះ លើកលែងតែក្នុងករណី ដែលមានចែងក្នុងវាក្យខណ្ឌចុងក្រោយនៃមាត្រា ១៤៤ ។

**មាត្រា ១៤៦ :** កម្មសិទ្ធិករនៃដី ដែលស្ថិតនៅជាប់ផ្លូវទឹកហូរ ត្រូវទុកឱ្យទឹកហូរទៅលើដីជិតខាង ហើយកម្មសិទ្ធិករនៃដីជិតខាងក៏ត្រូវមាន កាតព្វកិច្ចដូចគ្នា ចំពោះដីនៅឆ្ងាយទៅតាមតំរូវការ នៃកសិកម្ម ។

**អនុផ្នែកទី ២**

**អំពើសេវាសាធារណៈកើតពីច្បាប់**

**មាត្រា ១៤៧ :** សេវាសាធារណៈកើតពីច្បាប់មានគោលដៅប្រើប្រាស់ជាប្រយោជន៍សាធារណៈ ឬជា ប្រយោជន៍ឯកជន ។ សេវាសាធារណៈកើតពីច្បាប់ប្រើប្រាស់ ជាប្រយោជន៍សាធារណៈ ត្រូវកំណត់ ដោយច្បាប់ ឬដោយបទបញ្ជាពិសេស ដែលបង្ខំទៅលើកម្មសិទ្ធិករ ។ សេវាសាធារណៈកើតពីច្បាប់ ប្រើប្រាស់ជាប្រយោជន៍ឯកជន កំណត់ព្រំដែនដែលកម្មសិទ្ធិករ អាចធ្វើសកម្មភាពមួយចំនួន ក្នុងដីរបស់ខ្លួន លើកលែងតែធ្វើឱ្យប៉ះពាល់ដល់សិទ្ធិនៃកម្មសិទ្ធិករដីជិត ខាង ។

**មាត្រា ១៤៨ :** ការកំណត់ព្រំដី និងកម្មសិទ្ធិ ដែលស្ថិតនៅតាមបណ្តោយផ្លូវសាធារណៈ ត្រូវកំណត់ដោយអជ្ញាធរមានសមត្ថកិច្ច យោងតាមសេចក្តីត្រូវការជាក់ស្តែង នៃផល- ប្រយោជន៍រួមពិសេសតាមសេចក្តីត្រូវការ នៃការធ្វើចរាចរ ។ មុននឹងធ្វើរបង ឬកសាងអគារ ប្រភេទណាក៏ដោយ ដែលស្ថិតនៅជាប់នឹងផ្លូវសាធារណៈ កម្មសិទ្ធិករចាំបាច់ត្រូវតែត្រួតពិនិត្យ មើលនូវភាពសមស្របនៃអគារនោះ ជាមួយនឹងបង្អង់តំរង់ជួរ ប្រសិនបើមាន ។ រាល់លិខិតអនុញ្ញាត សាងសង់ត្រូវតែយកចិត្តទុកដាក់ដល់ខ្សែតំរង់ជួរដែលមានរួចហើយ ។

អង្គការមានសមត្ថកិច្ច អាចសំរេចធ្វើការផ្លាស់ប្តូរទំហំផ្លូវបាន តាមតំរូវការចាំបាច់ សំរាប់ផលប្រយោជន៍សាធារណៈ ។ នៅពេលដែលអង្គការ ធ្វើការសំរេចពង្រីកទំហំផ្លូវ សំណង់ ទាំងឡាយដែលស្ថិតនៅបន្ទាត់តម្រង់ជួរ ត្រូវបន្ថយទៅក្រោយ ។ បើជារបងធម្មតា ឬសំណង់ ស្រាលអង្គការ តម្រូវឱ្យធ្វើការរំកិលចេញ ។ ប្រសិនបើជាអចលនវត្ថុ ដែលមិនអាចជា កម្មវត្ថុផ្លាស់ប្តូរ កែសំរួលរុះរើបាន អចលនវត្ថុនោះត្រូវស្ថិតនៅក្នុងសភាព ដដែលសិន រហូតដល់ ពេលអង្គការមានសមត្ថកិច្ច សំរេចអំពីការពង្រីកដែលបានគ្រោងទុក ការដកហូតកម្មសិទ្ធិ មួយចំណែក ឬទាំងស្រុងអាច ប្រព្រឹត្តទៅបាន ដោយអនុវត្តត្រឹមត្រូវតាមនីតិវិធីច្បាប់ ។ ចំពោះ ដីដែលបានកាន់កាប់ស្របច្បាប់ព្រមទាំងរបង និងសំណង់ទាំងឡាយ ដែលបាន ធ្វើឡើងត្រឹមត្រូវ តាមបញ្ញត្តិនៃច្បាប់ ម្ចាស់កម្មសិទ្ធិមានសិទ្ធិទាមទារឱ្យសង ការខូចខាតរបស់ខ្លួន ។

**មាត្រា ១៤៩ :** កម្មសិទ្ធិករដែលចង់ធ្វើនៅដីរបស់ខ្លួន នូវកិច្ចការដែលមានលក្ខណៈវិនិច្ឆ័យដល់ ដីជិតខាង ដូចជាការខូងអណ្តូង ការជីស្ទង់ដី ការ ជីករុករក ការគរទុកវត្ថុប្របកដោយគ្រោះថ្នាក់ ដែលនាំឱ្យវិនិច្ឆ័យ ឬប៉ះពាល់ដល់សុខភាពរាងកាយអនុលោមតាមបញ្ញត្តិនៃបទបញ្ជា ពិសេសស្តីពីការ កំណត់ចម្ងាយដែលត្រូវប្រតិបត្តិ ឬស្ថិតិការដែលធ្វើសំរាប់ទប់ជ្រែង ។

**មាត្រា ១៥០ :** កម្មសិទ្ធិករមិនអាចនឹងធ្វើប្រហោងទ្វារឬបង្អួចកើយ ឬយ៉ូត្រង់ចំគ្នាទៅ វិញទៅមក ចម្ងាយតិចជាងពីរម៉ែត្រពីអ្នកជិតខាង បានឡើយ ។

**មាត្រា ១៥១ :** កម្មសិទ្ធិករមិនអាចដាំដើមឈើធំ តូច មានកំពស់លើសពី ២ (ពីរ)ម៉ែត្រ នៅប្របព្រំដី ជាប់គ្នាដែលមានចម្ងាយតិចជាងពីរ ម៉ែត្រពីព្រំដីបានទេ បើមិនដូច្នោះទេនឹងត្រូវ បង្ខំឱ្យយកចេញ កាលបើមានបណ្តឹងពីកម្មសិទ្ធិករដែលមានប្រយោជន៍នៅក្នុងរឿងនេះ ។

**មាត្រា ១៥២ :** កម្មសិទ្ធិករដែលដីរបស់ខ្លួនត្រូវបានបិទជិត និងគ្មានច្រកចេញចូលទៅផ្លូវ សាធារណៈ ឬមានច្រកមិនគ្រប់គ្រាន់សំរាប់អាជីវកម្ម កសិកម្ម ឧស្សាហកម្មនៃកម្មសិទ្ធិរបស់ខ្លួន មានសិទ្ធិស្នើសុំបើកផ្លូវឆ្លង តាមដីអ្នកជិតខាងខ្លួន ដោយត្រូវចេញសំណងតាមសមាមាត្រចំពោះ ការខូច ខាតដែលបណ្តាលមកពីកិច្ចការនោះ ។

**មាត្រា ១៥៣ :** ជាគោលការណ៍ ផ្លូវដូចមានចែងក្នុងមាត្រា ១៥២ ត្រូវយកកន្លែងណា ដែលមានចម្ងាយជិត ជាងគេពីដីបិទជិតទៅផ្លូវសាធារណៈ ប៉ុន្តែត្រូវកំណត់កន្លែងណាដែលមាន ការខូចខាត តិចបំផុតសំរាប់កម្មសិទ្ធិករនៃដីដែលត្រូវទទួលរង ។

**មាត្រា ១៥៤ :** ប្រសិនបើដីបិទជិតកើតឡើងពីការបែងចែកដីតាមរយៈការលក់ ការដូរ ការចែក ពួកកិច្ចសន្យាផ្សេងទៀត ការបើកផ្លូវឆ្លងកាត់ អាចសុំតែនៅលើដីដែលនៅសល់ពីការបែងចែក ។ ប៉ុន្តែបើដីដែលនៅសល់ពុំអាចបង្កើតបានជាផ្លូវគ្រប់គ្រាន់ បញ្ញត្តិនៃមាត្រា ១៥២ និងមាត្រា ១៥៣ នៅតែអនិវត្តបានដដែល ។

**មាត្រា ១៥៥ :** កម្មសិទ្ធិករដែលចង់ប្រើទឹកដែលខ្លួនមានសិទ្ធិ ដើម្បីប្រើប្រាស់ និងស្រោចស្រព ដីរបស់ខ្លួនអាច ទទួលបានផ្លូវនាំទឹកឆ្លងកាត់ដី ដែលស្ថិតនៅចន្លោះកណ្តាលបាន តែត្រូវចំណាយ សោហ៊ុយសងការខូចខាតឱ្យម្ចាស់ដីនោះ ។

**មាត្រា ១៥៦ :** កម្មសិទ្ធិករអាចបញ្ចេញទឹកស្រោចស្រពរួចហើយ ចេញពីដីខ្លួនឆ្លងកាត់ ដីក្រោមបានតែត្រូវចំណាយសោហ៊ុយសងការខូចខាត ។

**មាត្រា ១៥៧ :** កម្មសិទ្ធិករនៃដីលិចទឹកទាំងស្រុង ឬមួយចំណែក អាចបង្ហូរទឹកមិនល្អចេញបាន តែត្រូវធ្វើឱ្យបានត្រឹមត្រូវតាមវិធីអនាម័យ ។

**មាត្រា ១៥៨ :** កម្មសិទ្ធិករនៃដីជាប់មាត់ទឹក ដែលចង់ប្រើប្រាស់ទឹកដើម្បីស្រោចស្រពលើដី របស់ខ្លួន អាចមានសិទ្ធិធ្វើសិល្បៈការរូបចម្រុះទល់ ទៅលើដី ដែលស្ថិតនៅលើមាត់ទឹកម្ខាងទៀត ដើម្បីរៀបចំយកទឹក តែត្រូវទទួលបន្ទុកចេញសោហ៊ុយនៃការខូចខាត ។

**មាត្រា ១៥៩ :** កម្មសិទ្ធិករនៃដីដែលព្រមឱ្យ ធ្វើការរូលើដីរបស់ខ្លួននោះ អាចនឹងសុំប្រើទំនប់ ឬរបាំងទឹកនោះបាន ដោយត្រូវចេញសោហ៊ុយ និងសោហ៊ុយថែទាំពាក់កណ្តាល ។ កម្មសិទ្ធិករ នេះមិនត្រូវទារសោហ៊ុយថែទាំឡើយ បើបានទទួលហើយត្រូវតែបង្វិលសងវិញ ។

**អនុផ្នែកទី ៣**

**អំពីសេវភាព កើតពីការព្រមព្រៀង**

**មាត្រា ១៦០ :** ត្រូវបានអនុញ្ញាតឱ្យកម្មសិទ្ធិករ បង្កើតនៅលើដីរបស់ខ្លួន នូវរាល់សេវភាពជា គុណប្រយោជន៍ ដល់កម្មសិទ្ធិករនៃដីផ្សេងទៀត ឱ្យតែសេវភាពនោះមិនផ្ទុយពីសណ្តាប់ធ្នាប់ សាធារណៈ ។ ការប្រើប្រាស់ និងវិសាលភាពនៃសេវភាពនេះ ត្រូវកំណត់ដោយកិច្ចព្រមព្រៀង ដែល បង្កើតសេវភាពនេះ ។

**មាត្រា ១៦១ :** សេវាភាពកើតពីការព្រមព្រៀង អាចបង្កើតឡើងបាន តែតាមលិខិតហត្ថាភូត ប៉ុណ្ណោះ ។ សេវាភាពនេះមិនអាចតតិយជនជំទាស់បានទេ ក្រោយពីការចុះលេខាធិក ក្នុងបញ្ជី សុរិយោដី ។ ទំនាក់ទំនងសេវាភាពរវាងដីបំរើ និងដីប្រើនឹងត្រូវចប់ នៅពេលណាមួយ ក្នុងចំណោម ដីទាំងពីរត្រូវបានផ្ទេរឱ្យ តតិយជនណាម្នាក់ បើរក្សាទុកសេវាភាពនោះមិនបានចែង ច្បាស់ក្នុងលិខិតផ្ទេរកម្មសិទ្ធិទេ ។

**មាត្រា ១៦២ :** កម្មសិទ្ធិការដែលបានបង្កើតសេវាភាព លើដីរបស់ខ្លួនត្រូវបានចាត់ទុកថា យល់ ព្រមរាល់អ្វីដែលចាំបាច់សំរាប់សេវាភាពនោះ ។ សេវាភាពនៃការយកទឹកបង្កើតឡើងនៅកន្លែង ប្រភពទឹក អនុញ្ញាតឱ្យអ្នកយកទឹក មានសិទ្ធិឆ្លងកាត់ដីដែលមានប្រភពទឹកនោះបាន ។

**មាត្រា ១៦៣ :** កម្មសិទ្ធិករនៃដីប្រើមានសិទ្ធិធ្វើរាល់ការរួចចាំបាច់ផ្សេងៗ លើដីបំរើដើម្បីប្រើនឹង រក្សាទុកសេវាភាពបាន ។

**មាត្រា ១៦៤ :** ការរួចចាំបាច់សំរាប់ប្រើ និងរក្សាទុកសេវាភាពគឺជាសោហ៊ុយនៃកម្មសិទ្ធិករដីប្រើ លើកលែងតែ មានការព្រមព្រៀងគ្នាផ្សេងពីនេះ ។

**មាត្រា ១៦៥ :** កម្មសិទ្ធិករនៃដីបំរើ មិនអាចធ្វើអ្វីដែលមានបំណងបន្ថយការប្រើប្រាស់ សេវាភាពឬធ្វើឱ្យសេវាភាពមិនអាចប្រើបានឡើយ ។ កម្មសិទ្ធិករនៃដីបំរើមិនអាចប្តូរស្ថានភាព នៃការប្រើប្រាស់ សេវាភាពដែលបានកំណត់ពីដំបូងមកបានទេ ។ ប៉ុន្តែបើទុកសេវាភាពក្នុង ស្ថានភាពដើម ដើម្បីនាំឱ្យកម្មសិទ្ធិករ នៃដីបំរើចំណាយប្រាក់ លើការជួសជុលថែទាំច្រើន កម្មសិទ្ធិករនៃដីបំរើ អាចសុំដាក់សេវាភាពជំនួសនៅទីផ្សេងទៀតបាន ដែលស្រួលប្រើដូចគ្នា ហើយកម្មសិទ្ធិករនៃដីប្រើមិនអាចបដិសេធបានឡើយ ។

**មាត្រា ១៦៦ :** ចំណែកឯកម្មសិទ្ធិករនៃដីប្រើ អាចប្រើប្រាស់សេវាភាពតែក្នុងព្រំដែនដែលបាន កំណត់ក្នុងកិច្ចសន្យា ដោយមិនអាចធ្វើនៅលើដីបំរើ ឬដីរបស់ខ្លួនឱ្យមានការប្រែប្រួលណាមួយ ដែលអាចមានឥទ្ធិពលដល់ស្ថានភាពនៃដីបំរើបានឡើយ ។

**អនុផ្នែកទី ៤**  
**អំពីការផ្តល់សេវាសេវាភាព**

**មាត្រា ១៦៧ :** សេវាភាពផ្តល់ដោយ :

- ការបញ្ចប់កិច្ចព្រមព្រៀង ដែលបង្កើតសេវាភាពនោះ
- ដីប្រើ និងដីបំរើ ធ្លាក់ក្នុងដៃកម្មសិទ្ធិករតែម្នាក់ ឬ
- មហន្តរាយទាំងស្រុង នៃដីដែលជាទីតាំងសេវាភាពនោះ ។

**មាតិកាទី ៤ អំពីទម្រង់នៃកម្មសិទ្ធិ**  
**ជំពូកទី ៩**  
**អំពីកម្មសិទ្ធិអវិភាគ**

**មាត្រា ១៦៨ :** កម្មសិទ្ធិអវិភាគគឺជាកម្មសិទ្ធិ លើទ្រព្យតែមួយដែលជារបស់បុគ្គលច្រើននាក់ ។ បុគ្គលទាំងនោះ ជាកម្មសិទ្ធិករអវិភាគ ។ កម្មសិទ្ធិករអវិភាគម្នាក់ៗ មានចំណែករបស់ខ្លួនក្នុង ទ្រព្យនោះ មិនអាចពុះចែកគ្នាបានឡើយ ។

**មាត្រា ១៦៩ :** ភាគបែងនៃកម្មសិទ្ធិអវិភាគចាត់ទុកថាស្មើគ្នា ។ ក្នុងករណីដែលការបែងចែក ទ្រព្យមិនស្មើគ្នា កម្មសិទ្ធិករម្នាក់ៗមានសិទ្ធិ និង បន្ទុកសមាមាត្រទៅនឹងចំណែករបស់ខ្លួន ។ កម្មសិទ្ធិករម្នាក់ៗអាចលក់ចំណែក ឬចុះកិច្ចសន្យាផ្សេងៗលើចំណែករបស់ខ្លួនបាន ហើយម្ចាស់ បំណុល របស់គេម្នាក់ៗ អាចរឹបអូសចំណែកនៃទ្រព្យរបស់អ្នកនោះបាន ។

**មាត្រា ១៧០ :** កម្មសិទ្ធិករអវិភាគគ្រប់គ្រងរួមលើកម្មសិទ្ធិអវិភាគ លើកលែងតែមាន កិច្ចព្រមព្រៀងផ្ទុយពីនេះ ។ កម្មសិទ្ធិករអវិភាគម្នាក់ៗ មាននាទីគ្រប់គ្រងជាធម្មតា ដូចជាការ ជួសជុល ថែទាំនិការដាំដុះ បើកម្មសិទ្ធិករអវិភាគភាគច្រើនមិនបានចាត់ឱ្យធ្វើអ្វីផ្សេងទៀតទេ ។ កិច្ចការសំខាន់ៗដូចជា ការប្តូរដំណាំនិងការជួសជុលធំៗអាចសម្រេចបាន លុះត្រាតែភាគច្រើននៃ កម្មសិទ្ធិករអវិភាគដែលមានចំណែករួមគ្នាលើសពី ពាក់កណ្តាលនៃទ្រព្យនោះបានយល់ព្រម ។

**មាត្រា ១៧១ :** កម្មសិទ្ធិករអវិភាគម្នាក់ៗត្រូវ យកចិត្តទុកដាក់ថែទាំ និងការពារប្រយោជន៍ រួម ។ កម្មសិទ្ធិករអវិភាគអាស្រ័យផលពីទ្រព្យ និងប្រើប្រាស់ទ្រព្យក្នុងព្រំដែនដែលមិនប៉ះពាល់

ដល់សិទ្ធិនៃកម្មសិទ្ធិករអវិភាគឯទៀត ។ ការព្រមព្រៀងគ្នាពីកម្មសិទ្ធិករអវិភាគទាំងអស់ជា ការចាំបាច់ សំរាប់ការផ្ទេរសិទ្ធិ ការបង្កើតសិទ្ធិភណ្ឌិក ឬការកាត់បន្ថយប្តូរគោលដៅនៃទ្រព្យ លើក លែងតែមានវិធានផ្សេងពីនេះ ។

**មាត្រា ១៧២ :** ចំណាយលើការគ្រប់គ្រង ការបង់ពន្ធនិងបន្តផ្សេងទៀត លើទ្រព្យអវិភាគត្រូវ ទទួលរ៉ាប់រង ដោយកម្មសិទ្ធិករអវិភាគទាំងអស់ តាមសមាមាត្រនៃចំណែករៀងៗខ្លួន លើក លែងតែមានបញ្ញត្តិផ្សេងពីនេះ ។

**មាត្រា ១៧៣ :** គ្មានជនណាម្នាក់អាចត្រូវបានគេបង្ខំ ឱ្យនៅក្នុងអវិភាគកម្មបានទេ ។ កម្មសិទ្ធិករអវិភាគម្នាក់ៗអាចទាមទារឱ្យបែងចែកទ្រព្យអវិភាគនោះបាន ។ កម្មសិទ្ធិករអវិភាគ ទាំងឡាយអាចរក្សាទុកជាបណ្តោះអាសន្ន នូវស្ថានភាពនៃអវិភាគកម្ម ប៉ុន្តែស្ថានភាពបែបនេះ មិនអាចចាប់បង្ខំឱ្យលើសពីរយៈពេល ៥(ប្រាំ)ឆ្នាំបានឡើយ លើកលែងតែមានកិច្ចព្រមព្រៀង ផ្សេង ។

**មាត្រា ១៧៤ :** អវិភាគកម្មត្រូវចប់ដោយការបែងចែកទ្រព្យតាមរូបដើម ឬដោយការលក់ទ្រព្យ ហើយចែកផ្លែផ្កា ឬដោយកម្មសិទ្ធិករអវិភាគម្នាក់ ឬច្រើននាក់ទទួលចំណែករបស់អ្នកដទៃ ។ ប្រសិនបើកម្មសិទ្ធិករអវិភាគមិនយល់ព្រមតាមអំពីរបៀបនៃការចែកអ្នកទាំងនោះ ត្រូវប្តឹងទៅ តុលាការ ដែលនឹងរៀបចំចែកទ្រព្យ ឬបើទ្រព្យនោះ កាលបើចែកទៅនាំឱ្យថយថ្លៃច្រើន តុលាការ អាចបង្គាប់ឱ្យលក់ទ្រព្យទាំងមូលទៅឱ្យតតិយជន ឬទៅ ឱ្យកម្មសិទ្ធិករអវិភាគណា ម្នាក់ក៏បាន ។

**ជំពូកទី ១០**

**អំពីសហកម្មសិទ្ធិ**

**មាត្រា ១៧៥ :** សហកម្មសិទ្ធិគឺជាកម្មសិទ្ធិលើទ្រព្យជាអចលនវត្ថុ របស់បុគ្គលច្រើននាក់បែងចែក តាមទ្បូត ដែលម្នាក់ៗបានមួយចំណែកជាឯកជន ហើយមួយចំណែកទៀតជាផ្នែកនៃទ្រព្យរួម ។

**មាត្រា ១៧៦ :** សហកម្មសិទ្ធិការទាំងឡាយ អាចរៀបចំបទបញ្ញត្តិផ្ទៃក្នុង ដែលកំណត់ របៀបគ្រប់គ្រង និងវិធាននៃការថែទាំកាតព្វកិច្ចរបស់ សហកម្មសិទ្ធិករ ជាពិសេសចំពោះ ផ្នែករួមដោយគោរពតាមបទបញ្ញត្តិ ទាំងឡាយនៃច្បាប់នេះ ។ ក្នុងករណីដែលគ្មានបទបញ្ញត្តិ

ផ្នែក១៥៧ ក្នុងនេះទេសហកម្មសិទ្ធិត្រូវស្ថិតនៅក្រោមបទបញ្ញត្តិទាំងឡាយ ដែលបានកំណត់ពី មាត្រា ១៧៧ ដល់មាត្រា ១៨៥នៃកច្បាប់នេះ ។

**មាត្រា ១៧៧ :** សហកម្មសិទ្ធិករទាំងឡាយមានសិទ្ធិពេញលេញ លើចំណែកឯកជនរបស់ខ្លួន ដោយមិនបំពានទៅលើចំណែករួម និងមិនរំខានឬរាំង ស្ទះដល់ការប្រើប្រាស់ចំណែករួមដោយ សហកម្មសិទ្ធិករដទៃទៀត ។ សហកម្មសិទ្ធិករទាំងនោះ អាចផ្ទេរសិទ្ធិដោយសេរី ជួលឬបង្កើត ផលបូកភាគ រៀបចំសិទ្ធិព្រឹប្រាស់ និងអាស្រ័យនៅ ដាក់ហ៊ុប្រូតេក ដាក់បញ្ចាំនូវចំណែកឯកជន របស់ខ្លួន ។ ប៉ុន្តែសហកម្មសិទ្ធិករ មិនអាចបង្កើតសេរីភាព លើចំណែកឯកជន របស់ខ្លួននោះ បានទេ ។

**មាត្រា ១៧៨ :** រាល់ចំណែកនៃអាគារឬដី សំរាប់ការប្រើប្រាស់ផ្តាច់មុខនៃសហកម្មសិទ្ធិករណា មួយបង្កើតបាន ជាចំណែកឯកជន ។ វិញ្ញាបនប័ត្រសំគាល់ម្ចាស់អចលនវត្ថុត្រូវកំណត់ប្រភេទ និងទំហំនៃចំណែកនេះ ។

**មាត្រា ១៧៩ :** រាល់ចំណែកនៃអាគារ ឬដីសំរាប់ការប្រើប្រាស់ជាប្រយោជន៍នៃសហកម្មសិទ្ធិករ ទាំងឡាយ ឬសហកម្មសិទ្ធិករ ខ្លះក្នុងចំណោមនោះ បង្កើតបានជាចំណែករួម ។

ទ្រព្យរួមមានជាអាទិ៍ :

- ដី ទីធ្លា ឧទ្យាន និងសួនច្បារ ផ្លូវ ច្រកចេញចូល
- ជញ្ជាំង សសរទ្រទ្រង់សំខាន់ៗនៃអាគារ ឧបករណ៍រួមរាប់បញ្ចូលចំណែក នៃបណ្តាញ ទឹក ភ្លើង បណ្តាញ ខ្សែស្រឡៅ ដែលអាចឆ្លងកាត់ចំណែក ឯកជន
- ទ្វារ បំពង់ និងក្បាលបំពង់ផ្សេង
- ទឹកផ្លែឈូក នៃសេវារួម ។

សិទ្ធិបន្ទាប់បន្សំខាងក្រោមនេះ ក៏ត្រូវទុកជាកម្មសិទ្ធិរួមដែរ :

- សិទ្ធិដឹករកវត្ថុធាតុ ដែលមានក្នុងដី
- សិទ្ធិស្ថាបនាអាគារក្នុងទីធ្លា ឧទ្យាន ឬសួនច្បារ ដែលជាចំណែករួម
- សិទ្ធិដឹករកក្នុងទីធ្លា ឧទ្យាន ឬសួនច្បារទាំងនោះ
- សិទ្ធិនៃអង្គសិទ្ធិភាព ដែលជាប់ទៅនឹងចំណែករួមទាំងឡាយ
- សិទ្ធិលើកបន្តឱ្យខ្ពស់ នូវអាគារសំរាប់ប្រើប្រាស់រួម ឬដែលមានកន្លែងច្រើនបង្កើត បានជាចំណែកឯកជនផ្សេងគ្នា ។ គ្មានករណីណាមួយ ដែលកម្មសិទ្ធិករ នៃអាគារ

សហកម្មសិទ្ធិជាន់លើបំផុតអាចលើកបន្តសំរាប់ តែខ្លួនឯងផ្ទាល់ ឬលក់សិទ្ធិ នៃការ  
លើកបន្តនេះឡើយ ។

- បទប្បញ្ញត្តិនេះមានលក្ខណៈជាសណ្តាប់ធ្នាប់សាធារណៈ ។

**មាត្រា ១៨០ :** សហកម្មសិទ្ធិករ ដែលធ្វើឱ្យប៉ះពាល់ដល់ចំណែករួមនៃអាគារ ឬដីដោយបានកែ  
ប្រែដើម្បីការប្រើប្រាស់ជាឯកជន ឬសំរាប់លក់ នឹងត្រូវបង្ខំនឹងត្រូវបង្ខំឱ្យរៀបចំដូចសភាព  
ដើមវិញ ។ សហកម្មសិទ្ធិករនោះត្រូវទទួល ទណ្ឌកម្មដូចមានចែងក្នុងមាត្រា ២៥៧ នៃច្បាប់  
នេះ ។ ជនក្រៅពីសហកម្មសិទ្ធិករ ដែលដណ្តើមយកចំណែករួមសំរាប់ជាទីលំនៅឯកជន របស់ខ្លួន  
នឹងត្រូវបង្ខំឱ្យសង កន្លែងដែលកាន់កាប់ខុសច្បាប់ ហើយត្រូវធ្វើមានសភាពដូចដើមវិញ ។

ក្នុងករណីណាក៏ដោយអាជ្ញាធរមានសមត្ថកិច្ច មិនអាចចេញប័ណ្ណសំគាល់សិទ្ធិឱ្យបុគ្គល  
នោះបានឡើយ ពុំនោះទេនឹងត្រូវចាត់ទុកជាអ្នកសម គំនិតនិងត្រូវទទួលខុសត្រូវរួមជាមួយដែរ ។  
អាជ្ញាធរមានភារកិច្ចបង្ខំឱ្យអ្នក កាន់កាប់ដោយខុសច្បាប់រុះរើចេញ ។ បញ្ញត្តិទាំងនេះ ក៏មាន  
គោល ដៅដាក់ទោសអ្នកមិនទទួលស្គាល់សិទ្ធិ និងលក្ខខណ្ឌនៃសណ្តាប់ធ្នាប់សាធារណៈដោយ  
ផ្ទាល់ និងជាសារវិន័យហើយត្រូវអនុវត្តចំពោះការប៉ះពាល់ ដែលមានកន្លងមកមុនការប្រកាសឱ្យ  
ប្រើប្រាស់នេះ ។

**មាត្រា ១៨១ :** ចំណែករួម គឺជាកម្មសិទ្ធិអវិភាគរបស់សហកម្មសិទ្ធិករ ។ សហកម្មសិទ្ធិករត្រូវ  
ធានាការថែទាំ ចំណែករួម ។ បន្ទុកនៃការថែ ទាំនេះត្រូវចែកគ្នាតាមសមាមាទ្រទៅនឹងតំលៃ  
នៃឡូត៍នីមួយៗ ។

**មាត្រា ១៨២ :** ជញ្ជាំងដែលខ័ណ្ឌចំណែកឯកជន ត្រូវចាត់ទុកជាជញ្ជាំងអង្គសិទ្ធិដូចមាន  
ចែងក្នុងជំពូកទី១១ នៃច្បាប់នេះ ។

**មាត្រា ១៨៣ :** ចំណែករួមនិងសិទ្ធិបន្ទាប់បន្សំទាំងឡាយ មិនអាចជាកម្មវត្ថុនៃការបែងចែក  
ឬបង្ខំឱ្យលក់ដាច់ដោយឡែកពីចំណែកឯកជនឡើយ ។

**មាត្រា ១៨៤ :** សហកម្មសិទ្ធិករអាចបង្កើតអង្គការគ្រប់គ្រង ដែលអាចជាក្រុងប្រឹក្សាភិបាល ឬ  
/ និងគណៈ កម្មការគ្រប់គ្រង ដើម្បីទទួលបន្ទុក កិច្ចការសហកម្មសិទ្ធិ ។ អង្គការគ្រប់គ្រងនេះ  
ត្រូវជ្រើសរើសដោយមហាសន្និបាតដែលមានការចូលរួមពីសហកម្មសិទ្ធិករទាំងអស់ ដោយគិត

តាមសមាមាត្រ នៃសារៈសំខាន់នៃឡូត៍ រៀងៗខ្លួន ។ អង្គការគ្រប់គ្រងធ្វើការសំរេច  
ចិត្តទាក់ទងទៅនឹងការថែទាំសហកម្មសិទ្ធិតាមមតិភាគច្រើន ។

សហកម្មសិទ្ធិករត្រូវគោរពតាមសេចក្តីសំរេច ដែលបានដាក់ចេញដោយមហាសន្និបាត  
ជាពិសេសទាក់ទងនឹង ការថែទាំ និងការធ្វើឱ្យសបទៅ នឹងលក្ខខណ្ឌ នៃសណ្តាប់ធ្នាប់សាធារណៈ  
នៃចំណែករួម ។

សហកម្មសិទ្ធិករណាម្នាក់ ដែលមិនព្រមគោរពតាមការសំរេចរបស់មហាសន្និបាត  
និងដោះខ្លួន ពីចំណែកនៃ បន្ទុកដែលធ្លាក់មកលើខ្លួន អាចនឹងត្រូវបានប្តឹងទៅតុលាការ ដើម្បី  
បង្ខំបង់បន្ទុកដែលត្រូវបង់ ។

ក្នុងករណីគ្មានការបង្កើតអង្គការគ្រប់គ្រង ការគ្រប់គ្រងសហកម្មសិទ្ធិត្រូវរ៉ាប់រងផ្ទាល់  
ដោយសហកម្មសិទ្ធិករ ទាំងអស់ដែលធ្វើការសំរេចជាឯកច្ឆន្ទ ។ បើសិនគ្មានការយល់  
ព្រមណាមួយអាចកើតឡើងរវាងសហកម្មសិទ្ធិ ករទេ ដែលជាហេតុនាំឱ្យការថែទាំមិនបានល្អ  
ឬថយតម្លៃនៃ សហកម្មសិទ្ធិ សហកម្មសិទ្ធិករទាំងអស់ក្រោយ ពីមានការព្រមព្រៀងគ្នាអាចប្តឹង  
ទៅតុលាការឱ្យចាត់អ្នកគ្រប់គ្រងសហកម្មសិទ្ធិម្នាក់ ។ ប្រាក់ឈ្នួលសំរាប់ អ្នកគ្រងជាបន្ទុក  
នៃសហកម្មសិទ្ធិករទាំងអស់ ។

**មាត្រា ១៨៥ :** អាជ្ញាធរមានសមត្ថកិច្ចអាចដាក់វិធានការឱ្យសហកម្មសិទ្ធិករ រ៉ាប់រងការថែទាំ  
ឱ្យល្អលើចំណែករួមសោហ៊ុយនៃការថែទាំ ជាបន្ទុកនៃសហកម្មសិទ្ធិករ ដោយគិតតាម  
សមាមាត្រទៅនឹងតម្លៃ នៃចំណែករៀងៗខ្លួន ។ សហកម្មសិទ្ធិករ ដែលមិនព្រមចូលរួមទទួល  
បន្ទុកនេះ ឬមិនគោរពតាមលក្ខណ្ឌ នៃសណ្តាប់ធ្នាប់សាធារណៈ ត្រូវទទួលទណ្ឌកម្មដូចមានចែង  
ក្នុងមាត្រា ២៥៨ នៃច្បាប់នេះ ។

**ជំពូកទី ១១**

**អំពីអង្គសិទ្ធិភាព**

**មាត្រា ១៨៦ :** អង្គសិទ្ធិភាព គឺជាទំរង់មួយ នៃកម្មសិទ្ធិរួមអនុវត្តទៅលើជញ្ជាំង និងកំពែង  
ដែលនៅត្រង់ ព្រំខ័ណ្ឌចែកកម្មសិទ្ធិពីរជាប់គ្នា ។ កំពែកក្នុងន័យ នៃច្បាប់នេះ គឺសំដៅទៅលើ  
ស្នាមភ្លោះ របង និងភ្នំ ។

**ផ្នែកទី១ : អំពីជញ្ជាំងអង្គសិទ្ធិ**

**មាត្រា ១៨៧ :** ការជួសជុល និងការសាងសង់ជញ្ជាំងអង្គសិទ្ធិឡើងវិញ ជាបន្ទុកនៃអ្នកដែលមានសិទ្ធិលើ ទ្រព្យនោះតាមសមាមាត្រទៅនឹងសិទ្ធិ នៃកម្មសិទ្ធិករម្នាក់ៗ ។ រាល់កម្មសិទ្ធិករដែលពាក់ព័ន្ធអាចឱ្យរួចពីការចេញថែជួសជុល ឬសាងសង់ជញ្ជាំងអង្គសិទ្ធិឡើងវិញ ដោយលះបង់សិទ្ធិ នៃអង្គសិទ្ធិរបស់ខ្លួនលើកលែងតែជញ្ជាំងអង្គសិទ្ធិទល់ទ្រព្យដែលជាប់របស់ខ្លួនប៉ុណ្ណោះ ។

**មាត្រា ១៨៨ :** កម្មសិទ្ធិករណាម្នាក់ នៃជញ្ជាំងអង្គសិទ្ធិមិនអាចចោះចូលជ្រៅទៅក្នុងជញ្ជាំងអង្គសិទ្ធិ ធ្វើការអ្វីដែលអាចបណ្តាលឱ្យខូចខាត ដល់ជញ្ជាំងអង្គសិទ្ធិដោយគ្មានការព្រមព្រៀងពីកម្មសិទ្ធិករម្ខាងទៀត ឡើយ ។ ក្នុងករណីគ្មានការព្រមព្រៀងគ្នា តំរូវឱ្យមានអាជ្ញាកណ្តាលជាអ្នកជំនាញ ដែលនឹងកំណត់ មធ្យោបាយចាំបាច់សំរាប់ការរៀបចំ ដែលមិនរំខានដល់សិទ្ធិរបស់កម្មសិទ្ធិករណាម្នាក់ ។

**មាត្រា ១៨៩ :** កម្មសិទ្ធិករម្នាក់ៗអាចសង់ជាប់នឹងជញ្ជាំងអង្គសិទ្ធិ និងដាក់ផ្ទាំងនិងរន្ធតូចចូលក្នុងជញ្ជាំង អង្គសិទ្ធិដោយទុកឱ្យសល់ប្រាំសង្កឹម ម៉ែត្រតែការងារនេះមិនត្រូវធ្វើឱ្យខូចដល់សិទ្ធិរបស់អ្នកម្ខាងទៀតឡើយ ប្រសិនបើកម្មសិទ្ធិករម្ខាងទៀតនោះមានបំណងសង់ពីម្ខាងត្រង់កន្លែងនោះមកវិញដែរ កម្មសិទ្ធិករនោះអាច មានសិទ្ធិទាមទារឱ្យបន្ថយផ្ទាំង និងរន្ធតូចនោះមកត្រឹមពាក់កណ្តាល នៃកំរាស់ជញ្ជាំងវិញ ។

**មាត្រា ១៩០ :** កម្មសិទ្ធិករនៃអចលនវត្ថុ ដែលនៅជាប់ជញ្ជាំងណាមួយរបស់កម្មសិទ្ធិករដទៃមានសិទ្ធិធ្វើជញ្ជាំងនោះឱ្យទៅជាជញ្ជាំងអង្គសិទ្ធិ ទាំងស្រុង ឬមួយចំណែកដោយសងទៅកម្មសិទ្ធិករ នៃជញ្ជាំងនេះនូវ តំលៃពាក់កណ្តាលនៃចំណែកដែលខ្លួនចង់ធ្វើឱ្យទៅជាអង្គសិទ្ធិបូកនឹងពាក់ កណ្តាលតំលៃដីដែលសង់ជញ្ជាំងពីលើនោះ ។

**មាត្រា ១៩១ :** កម្មសិទ្ធិករម្នាក់ៗអាចសង់បន្តជញ្ជាំងអង្គសិទ្ធិឱ្យខ្ពស់ជាងមុនបាន ប៉ុន្តែត្រូវចេញសោហ៊ុំ ក្នុងការសាងសង់ ការជួសជុលថែទាំ ជញ្ជាំងដែលខ្ពស់ហួសកំណត់ដើមនោះតែម្នាក់ឯង ។ ក្រៅពីនេះកម្មសិទ្ធិករនោះ ត្រូវចេញសោហ៊ុំសំរាប់បន្ទុកដែលកើតមានពីការលើក កំពស់ហួសទៅលើនោះឱ្យសមតាមតំលៃផង ។

**មាត្រា ១៩២ :** ប្រសិនបើជញ្ជាំងអង្គសិទ្ធិមិនមាំមិនអាចទ្រទ្រង់កំពស់ ដែលលើកទៅលើនោះ បានអ្នកដែល ចង់លើកឱ្យខ្ពស់នោះអាចរុះរើធ្វើជាថ្មីទាំងអស់ឡើងវិញ ដោយសោហ៊ុយផ្ទាល់ខ្លួន ។ ឯកំរាស់ជញ្ជាំងដែលត្រូវ ធ្វើលើកំរាស់ដើមត្រូវសង់ខាងលើដីរបស់ខ្លួន ។

**មាត្រា ១៩៣ :** កម្មសិទ្ធិកម្លាំងទៀត ដែលមិនបានជួយក្នុងការសង់ឱ្យឡើងខ្ពស់ បើត្រូវការយក សំណង់នោះ ទុកជារបស់អង្គសិទ្ធិនៃខ្លួនដែរ ត្រូវចេញថ្លៃសំណង់ដែលលើកឱ្យខ្ពស់ពាក់កណ្តាល បូកនិងពាក់កណ្តាលនៃ ថ្លៃដី ដែលសង់ជញ្ជាំងលើសពីកំរាស់ដើមនោះ ។

**ផ្នែកទី ២**

**អំពីស្ថាមភ្លោះ របង ភ្នំអង្គសិទ្ធិ**

**មាត្រា ១៩៤ :** កំពែងអង្គសិទ្ធិ ដែលបានបង្កើតឡើងដោយស្ថាមភ្លោះភ្នំ ដោយរបងភ្នំ ដោយ ភ្នំភ្នំត្រូវតែថែទាំដោយសោហ៊ុយរួម ។ តែបើកម្ម សិទ្ធិករណាម្នាក់ចង់ដកខ្លួនចេញពីកាតព្វកិច្ចនេះ កម្មសិទ្ធិករនោះអាចធ្វើ បានដោយគ្រាន់តែលះបង់ អង្គសិទ្ធិភាពរបស់ខ្លួនចោលប៉ុណ្ណោះ ។ ប៉ុន្តែបើស្ថាមភ្លោះ ឬភ្នំនោះ ជាកន្លែងសំរាប់បង្ហូរទឹកជាធម្មតា សហកម្មសិទ្ធិករ មិនអាចលះបង់ អង្គសិទ្ធិរបស់ខ្លួនបានឡើយ ។

**មាត្រា ១៩៥ :** កម្មសិទ្ធិករដែលមានដីជាប់នឹងស្ថាមភ្លោះ របងឬភ្នំណាមួយ ដែលមិនមែនជា របស់អង្គសិទ្ធិទេ មិនអាចតម្រូវឱ្យម្ចាស់ស្ថាមភ្លោះ ម្ចាស់របង ម្ចាស់ភ្នំនោះដាក់ស្ថាមភ្លោះរបង ឬភ្នំនោះជារបស់អង្គសិទ្ធិឱ្យខ្លួន បានឡើយ ។

**មាត្រា ១៩៦ :** កម្មសិទ្ធិករ នៃរបងអង្គសិទ្ធិអាចជួសជុលកែលំអ ឬរុះរើរបងនោះ រហូតដល់ ព្រំប្រទល់កម្មសិទ្ធិរបស់ខ្លួនបាន តែត្រូវធ្វើរបង ត្រឹមដីរបស់ខ្លួនឡើងវិញ ។ សិទ្ធិនោះអាច ប្រើបានក្នុងករណីបើស្ថាមភ្លោះ ឬភ្នំអង្គសិទ្ធិនោះគ្រាន់តែប្រើប្រាស់ជារបងប៉ុណ្ណោះ ។

**មាតិកាទី ៥**

**អំពីប្រតិភោគអាចលនវត្ថុ**

**មាត្រា ១៩៧ :** ទ្រព្យជាអចលនវត្ថុ អាចបង្កើតជាប្រតិភោគសំរាប់ដាក់ធានាការសងបំណុល ដោយកម្មសិទ្ធិករ នៃទ្រព្យនោះតាមរយៈហ៊ីប៉ូតែក ឬការបញ្ចាំ ឬការដាក់ធានា ។

**ជំពូក ទី ១២**

**អំពីហ៊ីប៉ូតែក**

**មាត្រា ១៩៨ :** ហ៊ីប៉ូតែក គឺជាប្រតិភោគណ្តិត ដែលបើកឱ្យម្ចាស់បំណុល ប្តឹងសុំអោយលក់ អចលនវត្ថុនោះ នៅពេលដល់កំណត់សង ទោះជាអចលនវត្ថុនោះនៅលើដៃជនណាក៏ដោយ ដើម្បីយកប្រាក់មកសងខ្លួន និងម្ចាស់បំណុលដទៃទៀតដែលជាអ្នកមានបុព្វសិទ្ធិ និងបុរិមា ដោយមិន ដកអចលនវត្ថុនោះពីកម្មសិទ្ធិករទេ ។

**មាត្រា ១៩៩ :** មានតែអចលនវត្ថុដែលបានចុះបញ្ជីសុរយោដីទេ ទើបអាចជាកម្មវត្ថុ នៃហ៊ីប៉ូតែកបាន ។

**មាត្រា ២០០ :** ម្ចាស់បំណុលមិនអាចក្លាយទៅជាកម្មសិទ្ធិករ នៃទ្រព្យដែលបានដាក់ហ៊ីប៉ូតែក ជំនួសការសង បំណុលបានឡើយ ។

**មាត្រា ២០១ :** កិច្ចសន្យា ហ៊ីប៉ូតែកត្រូវបានរៀបចំតាមរូបមន្តយថាភូត ចំពោះមុខអាជ្ញាធរ មានសមត្ថកិច្ច ឬអ្នកច្បាប់ណាម្នាក់ ដែលមាននីតិ សម្បទាក្នុងរឿងនេះ។ កិច្ចសន្យាត្រូវតែ ចុះបញ្ជីនៅអង្គភាពសុរយោដី ។ អាជ្ញាធរមានសមត្ថកិច្ចក្នុងការពាក់តែងកិច្ចសន្យា ហ៊ីប៉ូតែក និងទំរង់ នៃការចុះបញ្ជី និងកំណត់អនុក្រឹត្យ ។

**មាត្រា ២០២ :** កិច្ចសន្យា ហ៊ីប៉ូតែក ត្រូវសរសេរបញ្ជាក់ឱ្យច្បាស់ពីស្ថានភាព និងប្រភេទ នៃទ្រព្យសេវភាព ឬបន្ទុក ដែលកំណត់ដោយបទបញ្ជា ទាំងឡាយ និងតំលៃនៃទ្រព្យនោះ ។

**មាត្រា ២០៣ :** ហ៊ីប៉ូតែកច្រើនបន្តបន្ទាប់គ្នាអាចបង្កើតទៅលើទ្រព្យតែមួយ ។ ម្ចាស់បំណុល ម្នាក់ៗ ប្រើសិទ្ធិតាមលំដាប់អាទិភាព នៃការចុះ ហត្ថលេខាចារិក ហ៊ីប៉ូតែករបស់ខ្លួន ។

**មាត្រា ២០៤ :** ប្រសិនបើកម្មសិទ្ធិ នៃទ្រព្យដាក់ ហ៊ីប៉ូតែកមិនសងបំណុលនៅពេលដល់ កំណត់ត្រាសង ម្ចាស់ បំណុលម្នាក់អាចប្តឹង សុំឱ្យលក់ ទ្រព្យនោះបានដោយមិនគិតពីលំដាប់ នៃ ហ៊ីប៉ូតែករបស់គេឡើយ ។ ម្ចាស់បំណុល ហ៊ីប៉ូតែកនានានឹងត្រូវទទួលសំណងនៅពេលនោះ ដែរតាម លំដាប់នៃ ហ៊ីប៉ូតែកនីមួយៗ ។

**មាត្រា ២០៥ :** ទ្រព្យដែលកំពុងដាក់បញ្ចាំមិនអាចដាក់ ហ៊ីប៉ូតែកបានឡើយ ។

**ជំពូកទី ១៣**

**អំពីការបញ្ចាំអចលនវត្ថុ**

**មាត្រា ២០៦ :** ការបញ្ចាំអចលនវត្ថុ គឺជាកិច្ចសន្យាដែលតាមកិច្ចសន្យានោះ កូនបំណុលប្រគល់ ឱ្យម្ចាស់ បំណុលរបស់ខ្លួននូវទ្រព្យមួយដើម្បីធានា ការសងបំណុល ។ ម្ចាស់បំណុលមានសិទ្ធិ សុំឱ្យលក់ទ្រព្យនោះ ដើម្បីសងបំណុលតាមបុព្វសិទ្ធិនិងបុរិមា ដែលខ្លួនមានជាម្ចាស់បំណុល ដទៃទៀត ។ ការប្រើប្រាស់ទ្រព្យដាក់បញ្ចាំដោយម្ចាស់បំណុលអាចជំនួសការសងបំណុលនេះ ជាការប្រាក់តែមួយមុខ ឬជាប្រាក់ដើម និងការប្រាក់ផងក៏បាន បើសិនមានចែងក្នុងកិច្ចសន្យា បញ្ចាំ ។

**មាត្រា ២០៧ :** កិច្ចសន្យាបញ្ចាំអចលនវត្ថុត្រូវធ្វើជាលាយលក្ខណ៍អក្សរតាមរូបមន្តលិខិត- យថាភូត ដោយ អាជ្ញាធរមានសមត្ថកិច្ច ហើយត្រូវចុះ បញ្ជីនៅអង្គភាពសុរិយោដី ។

**មាត្រា ២០៨ :** ការបញ្ចាំអចលនវត្ថុចាត់ទុកជាបានការ ហើយតតិយជនមិនអាចជំទាស់បាន លុះត្រាតែកិច្ច សន្យាបញ្ចាំនោះបានធ្វើតាមបញ្ញត្តិ ដូចមានចែងក្នុងមាត្រា ២០៧ នៃច្បាប់នេះ ។ ការមិនបានចុះបញ្ជីនៅអង្គភាពសុរិយោដី នូវកិច្ចសន្យាបញ្ចាំបណ្តាលឱ្យផ្ទះសិទ្ធិប្រតិភោគ ភណ្ឌិក ហើយ ម្ចាស់បំណុលមានសិទ្ធិត្រឹមប្តឹងទារសំណងតាមច្បាប់ជាធរមានប៉ុណ្ណោះ ។

**មាត្រា ២០៩ :** ទ្រព្យជាប់កិច្ចសន្យាបញ្ចាំអចលនវត្ថុ នឹងត្រូវសងមកកូនបំណុលវិញជាចាំបាច់ ចាប់ពីពេល ដែលកូនបំណុលបានសងបំណុលទាំង ស្រុងរួចហើយ ។

ចំពោះកិច្ចសន្យា ដែលមិនបានបញ្ជាក់ពីការបរិច្ឆេទផុតកំណត់សងក្នុងរយៈពេល ១០ឆ្នាំ គិតពីថ្ងៃ ដែលចុះកិច្ចសន្យាបញ្ជាំមក បើម្ចាស់បំណុលមិនបានដាក់ពាក្យបណ្តឹងទៅតុលាការ ដើម្បីទាមទារឱ្យសងបំណុលទេ ម្ចាស់បំណុលត្រូវបានបង់ការធានានៃការដាក់បញ្ជាំ ។

ចំពោះកិច្ចសន្យាដែលបានបញ្ជាក់ថ្ងៃកំណត់ឱ្យសងក្នុងរយៈពេល ១០ឆ្នាំ គិតពីថ្ងៃផុត រយៈពេលសងបំណុល បើម្ចាស់បំណុលមិនបានដាក់ពាក្យ ប្តឹងទៅតុលាការ ដើម្បីទាមទារឱ្យសង បំណុលទេ ម្ចាស់បំណុលនោះត្រូវបានបង់ការធានា នៃការដាក់បញ្ជាំ ។

ការបាត់បង់ការធានា នៃការដាក់បញ្ជាំនេះត្រូវឱ្យម្ចាស់បំណុលប្រគល់អចលនវត្ថុ និង ប័ណ្ណឱ្យកូនបំណុលវិញ តែកូនបំណុលបានរួចពីការ សងបំណុលឡើយ ហើយម្ចាស់បំណុលមាន សិទ្ធិត្រឹមប្តឹងទាមទារសំណងតាមច្បាប់ជាធរមាន មានប៉ុណ្ណោះ ។ ការលើកលែងបញ្ជាំ ឬការលុបបន្តក បញ្ជាំ ត្រូវធ្វើលេខាចារិក ក្នុងបញ្ជីសុរិយោដីតាមការស្នើសុំរបស់កូន បំណុល ឬដោយឯកឯង ។

**មាត្រា ២១០ :** ក្នុងករណីណាក៏ដោយ ម្ចាស់បំណុល មិនអាចក្លាយជាកម្មសិទ្ធិករ នៃទ្រព្យ ជាប់កិច្ចសន្យា បញ្ជាំបានឡើយ ។ ខសន្យាណាដែល ផ្ទុយនឹងបទប្បញ្ញត្តិនេះត្រូវទុកជាមោឃៈ ។

**មាត្រា ២១១ :** កិច្ចសន្យាបញ្ជាំអចលនវត្ថុអនុញ្ញាតឱ្យម្ចាស់បំណុលមានសិទ្ធិត្រឹមតែប្តឹងទៅ តុលាការ ឱ្យដាក់លក់អចលនវត្ថុដោយបង្ខំប៉ុណ្ណោះ ដើម្បីសងខ្លួនជាអាទិភាព ដោយបុរិមានិង បុព្វសិទ្ធិមុនម្ចាស់បំណុលដទៃទៀត ។ បើសិនជាក្នុងរយៈពេលនៃកិច្ចសន្យាបញ្ជាំ ម្ចាស់បំណុល ដែល ទទួលបញ្ជាំទិញអចលនវត្ថុដែលដាក់បញ្ជាំ កិច្ចសន្យាទិញនេះត្រូវចុះបញ្ជីនៅអង្គភាព សុរិយោដី ពុំនោះទេនឹងត្រូវចាត់ទុកជាមោឃៈ ។

**មាត្រា ២១២ :** ម្ចាស់បំណុលដែលបានកាន់កាប់ទ្រព្យដាក់បញ្ជាំអាចមានសិទ្ធិអាស្រ័យផលពី ទ្រព្យនោះដូចជាផលបូកភោគីដៃរ លុះត្រាតែមាន ចែងក្នុងកិច្ចសន្យាដាក់បញ្ជាំ ។ ម្ចាស់បំណុល មានកាតព្វកិច្ចថែទាំរក្សាទុកទ្រព្យនោះឱ្យដូចជាទ្រព្យរបស់ខ្លួន ។ បើទ្រព្យនោះខូចខាតដោយ អំពើឬកំហុសណាមួយរបស់ខ្លួន ខ្លួនត្រូវសងតម្លៃខូចខាតនោះដោយកាត់ប្រាក់ក្នុងបំណុលបាន ។

**មាត្រា ២១៣ :** នៅពេលផុតរយៈពេលនៃកិច្ចសន្យាបញ្ជាំ ដោយកូនបំណុលបានសងប្រាក់អស់ វិញក្តី ឬដោយផុតរយៈពេលប្តឹងដូចមានចែងក្នុង មាត្រា២០៩ ក្តីម្ចាស់បំណុលត្រូវសងមកកូន បំណុលវិញនូវទ្រព្យឬតម្លៃនៃទ្រព្យ ប្រសិនបើទ្រព្យនេះត្រូវបានវិនាសដោយអំពើឬកំហុស ណាមួយ របស់ម្ចាស់បំណុល ។

**មាត្រា ២១៤ :** នៅថ្ងៃចប់កិច្ចសន្យាបញ្ចាំហើយ កូនបំណុលមកសុំលោះទ្រព្យវិញតែម្ចាស់បំណុលមិនព្រមឱ្យលោះ ម្ចាស់បំណុលត្រូវជំពាក់កូន បំណុលវិញនូវផលឬផលទុនដែលបានមកពីទ្រព្យដាក់បញ្ចាំ ដោយគិតចាប់តាំងពីថ្ងៃដែលកូនបំណុលសុំលោះមក ។

**មាត្រា ២១៥ :** បើទ្រព្យជាដី ហើយកិច្ចសន្យាបញ្ចាំមិនបានចែងឱ្យច្បាស់លាស់ពីថ្ងៃកំណត់សងទេ ម្ចាស់បំណុលនៅតែមានសិទ្ធិយកផលឬផលទុន ដែលជាផលកើតមកពីការយកចិត្តទុកដាក់របស់ខ្លួន ពីការងាររបស់ខ្លួននិងពីទុនរបស់ខ្លួន ក្នុងរដូវដែលកូនបំណុលសុំលោះ ។ ប៉ុន្តែបើទ្រព្យជាផ្ទះ ហើយកិច្ចសន្យាបញ្ចាំមិនបានចែងឱ្យច្បាស់លាស់ពីថ្ងៃកំណត់សងទេ ម្ចាស់បំណុលត្រូវប្រគល់ទ្រព្យដាក់បញ្ចាំនោះឱ្យកូនបំណុលគិតពីថ្ងៃដែលកូន បំណុលបានសងបំណុលរួច ។

**មាត្រា ២១៦ :** ការប្រាក់ត្រូវបានបញ្ចប់ចាប់ពីថ្ងៃដែលកូនបំណុលបានសងបំណុលរួច មុនការបញ្ចប់កិច្ចសន្យា ។ ការស្នើសងបំណុលត្រូវបង្ហាញ ពីចំនួននិងត្រូវកត់ត្រាក្នុងលិខិតដែលមានចុះហត្ថលេខាដោយមេឃុំ ឬចៅសង្កាត់ជាមួយនឹងហត្ថលេខាកូនបំណុលនិងសាក្សីពីរនាក់ ។

**មាត្រា ២១៧ :** ការបង់ពន្ធដារនៅតែជាបន្ទុកនៃកូនបំណុល លើកលែងតែមានការព្រមព្រៀងគ្នាផ្សេងពីនេះរវាងម្ចាស់បំណុលនិងកូនបំណុល ។

**មាត្រា ២១៨ :** បើកូនបំណុលបានសងបំណុលគ្រប់ចំនួនហើយ ម្ចាស់បំណុលមិនអាចរក្សាទុកទ្រព្យដែលបានដាក់បញ្ចាំ ដោយយកលេសថាកូន បំណុលនៅជំពាក់បំណុលមួយផ្សេងទៀតបានទេ ទោះជាបំណុលក្រោយនេះដល់កំណត់ទារហើយក៏ដោយ លើកលែងតែមានកិច្ចសន្យាបញ្ចាំថ្មីមួយ ទៀតលើទ្រព្យដដែលនេះ ហើយបានរៀបចំតាមទម្រង់នៃច្បាប់ទៀតផង ។ កូនបំណុលអាចប្រើសិទ្ធិខាងលើនេះលើទាយាទ ឬលើសិទ្ធិវន្តនៃ ម្ចាស់បំណុលបាន ។

**ជំពូកទី ១៤**

**អំពីការដាក់ធានា**

**មាត្រា ២១៩ :** ការដាក់ធានាគឺជាកិច្ចសន្យាមួយដែលបានសំរេចឡើងដើម្បីធានាការសងបំណុលដែលក្នុងនោះកូនបំណុលប្រគល់ទៅឱ្យម្ចាស់ បំណុលរបស់ខ្លួន មិនមែនជាទ្រព្យទេ តែជាប័ណ្ណកម្មសិទ្ធិនៃទ្រព្យនោះដែលបានចុះនិទ្ទេសក្នុងបញ្ជីសុរិយោដី ។

**មាត្រា ២២០ :** កិច្ចសន្យាដាក់ធានាត្រូវធ្វើឡើងជាលាយលក្ខណ៍អក្សរតាមរូបមន្តយថាភូត និងត្រូវចុះលេខថវិកាក្នុងបញ្ជីសុរិយោដី ។

**មាត្រា ២២១ :** ក្នុងករណីណាក៏ដោយ ម្ចាស់បំណុលមិនអាចក្លាយជាកម្មសិទ្ធិករនៃទ្រព្យដាក់ កិច្ចសន្យាដាក់ធានាបានឡើយ ។ ខសន្យាណាដែល ផ្ទុយនឹងបទប្បញ្ញត្តិនេះត្រូវទុកជាមោឃៈ ។ កិច្ចសន្យាដាក់ធានាអនុញ្ញាតឱ្យម្ចាស់បំណុល មានសិទ្ធិត្រឹមតែប្តឹងទៅតុលាការឱ្យដាក់លក់ អចលនវត្ថុ ដោយបង្ខំប៉ុណ្ណោះ ដើម្បីសងខ្លួនជាអាទិភាពដោយបុរិមនិងបុព្វសិទ្ធិមុនម្ចាស់បំណុល ដទៃទៀត ។

**មាត្រា ២២២ :** បើកូនបំណុលបានសងបំណុលនិងការប្រាក់រួចហើយតាមពេលកំណត់ ឬមុនពេល កំណត់ ម្ចាស់បំណុលត្រូវបង្វិលប័ណ្ណកម្មសិទ្ធិមក កូនបំណុលវិញដោយធ្វើលេខថវិកា លើកលែង បន្តក្នុងបញ្ជីសុរិយោដី ។

**មាត្រា ២២៣ :** កូនបំណុលត្រូវរក្សាទុក គ្រប់គ្រង និងប្រើប្រាស់ទ្រព្យរបស់ខ្លួន ប៉ុន្តែមិនអាច ធ្វើអ្វីដែលនាំអោយបន្ថយតម្លៃទ្រព្យនោះបានជា ដាច់ខាត ។

**មាត្រា ២២៤ :** សិទ្ធិវន្តនៃកូនបំណុលនិងសិទ្ធិវន្តនៃម្ចាស់បំណុល មានកាតព្វកិច្ចនិងសិទ្ធិដូចគ្នានឹង កូនបំណុលឬម្ចាស់បំណុលរបស់ខ្លួនដែរ ។

**មាត្រា ២២៥ :** ទាយាទឬប្រតិសិទ្ធិនៃកូនបំណុល ព្រមទាំងសមាជិកទាំងឡាយនៃគ្រួសារដែល អាចប្រកាសថាជាសហកម្មសិទ្ធិករនៃទ្រព្យដាក់ ធានាមានកាតព្វកិច្ចនិងសិទ្ធិដូចគ្នានឹងកូនបំណុល ដែរ ។

**មាតិកាទី ៦**

**អំពីសុរិយោដី**

**ជំពូកទី ១៥**

**អំពីរដ្ឋបាលសុរិយោដី**

**មាត្រា ២២៦ :** កម្មសិទ្ធិលើអចលនវត្ថុត្រូវបានធានាដោយរដ្ឋ ។ តាមគោលដៅនេះ រដ្ឋបាល សុរិយោដី ក្រោមការគ្រប់គ្រងរបស់ក្រសួងរៀបចំ ដែនដីនគរូបនីយកម្មនិងសំណង់ មាន សមត្ថកិច្ចធ្វើអត្តសញ្ញាណកម្មទ្រព្យ កសាងប្លង់សុរិយោដី ចេញប័ណ្ណកម្មសិទ្ធិ ចុះបញ្ជីដីនិង

ផ្តល់ព័ត៌មានដល់ ជនទាំងឡាយអំពីស្ថានភាពក្បាលដីទាក់ទងទៅនឹងប្រភេទ ទំហំកម្មសិទ្ធិករនិង បន្ទុកផ្សេងៗដែលអាចមានលើក្បាលដីនោះ ។

**មាត្រា ២២៧ :** ក្បាលដីឬឯកតាសុរិយោដីគឺជាផ្ទៃដីមួយជាក់លាក់ស្ថិតនៅក្នុងឃុំឬសង្កាត់ តែមួយ មិនពុំបំបែកដោយព្រំជាប់មិនដាច់ជារបស់ជន ម្នាក់ឬច្រើននាក់ក្នុងករណីអវិភាគកម្ម ហើយប្រើប្រាស់ក្នុងរូបភាពតែមួយ ។ ចាត់ទុកជាព្រំជាប់មិនដាច់ដែលនាំឱ្យបំបែកក្បាលដីជា ច្រើនក្បាល នោះ គឺរបងផ្លូវសាធារណៈ ប្រឡាយនិងផ្លូវទឹកដែលមានទទឹងយ៉ាងតិចពីរម៉ែត្រ ។

**មាត្រា ២២៨ :** ការរៀបចំនិងការប្រព្រឹត្តទៅនៃរដ្ឋបាលសុរិយោដី ត្រូវកំណត់ដោយអនុក្រឹត្យ ស្របតាមបទប្បញ្ញត្តិនៃច្បាប់នេះ ។

**មាត្រា ២២៩ :** រដ្ឋបាលសុរិយោដីមានភារកិច្ចដូចតទៅ :

- ធ្វើការចុះបញ្ជីដីមានលក្ខណៈជាប្រព័ន្ធតាមបញ្ញត្តិនៃអនុក្រឹត្យស្តីពីនីតិវិធី នៃការ កសាងប្លង់សុរិយោដី និងសៀវភៅគោលបញ្ជីដី
- ធ្វើការពង្រឹងការចុះបញ្ជីដីមានលក្ខណៈដាច់ដោយដុំ តាមនីតិវិធីដែលនឹងបញ្ញត្តិដោយ អនុក្រឹត្យ
- អនុវត្តការអង្កេតវាស់វែងសុរិយោដីនៃក្បាលដីរួមមាន ការកំណត់ព្រំដី ការបំបែក ក្បាលដី ការបង្រួមក្បាលដី និងការកែតម្រូវព្រំប្រទល់នៃ ក្បាលដី និងជាទូទៅរាល់ ការប្រែប្រួលអំពីទំហំដែលបណ្តាលមកពីធម្មជាតិឬដោយស្ម័គ្រចិត្ត
- កសាងសៀវភៅគោលបញ្ជីដី ហើយធ្វើលេខាចារិកឈ្មោះកម្មសិទ្ធិករ និងរាល់ ទិន្នន័យដែលប្រមូលបានទាក់ទងទៅនឹងលក្ខណៈរូប ទំហំនិងអត្ត សញ្ញាណនៃអចលនវត្ថុ ទាំងនោះ
- ធ្វើចរន្តការនូវរាល់ការផ្លាស់ប្តូរ ប្រែប្រួលទាក់ទងទៅនឹងសិទ្ធិដែលកើតឡើងដោយ កិច្ចសន្យាផ្ទេរដូចជា ការលក់ ការឱ្យ ការដូរ សន្តតិកម្ម ឬពាក់ព័ន្ធនឹងការដូរប្រភេទ ឬស្ថានភាពនៃដី ដូចជាការសាងសង់ ការចាក់បំពេញដី ការដឹកកាយយកដីជាដើម
- អភិរក្សនូវរាល់ឯកសារសុរិយោដីដែលមានប្លង់សុរិយោដី បញ្ជីឈ្មោះកម្មសិទ្ធិករ សៀវភៅគោលបញ្ជីដីនិងរាល់ឯកសារគតិយុត្តិទាក់ទងទៅ នឹងក្បាលដីនីមួយៗ
- ចេញវិញ្ញាបនប័ត្រសំគាល់ម្ចាស់អចលនវត្ថុជូនកម្មសិទ្ធិករ និងលិខិតបញ្ជាក់ផ្សេងៗ ទៀតទាក់ទងទៅនឹងក្បាលដី

- មានកាតព្វកិច្ចប្រគល់ជូនជនដែលបានដាក់ពាក្យស្នើសុំប្លង់ថតចម្លង និងឯកសារព័ត៌មានទាក់ទងទៅនឹងទីតាំង អត្តសញ្ញាណ ព្រំដីនិងសិទ្ធិ ដែលទាក់ទងទៅនឹងក្បាលដី
- ធ្វើលេខាធិការនូវរាល់ហ៊ុំប៉ូតែក ការបញ្ជាំ ការដាក់ធានា ការជួលរយៈពេលវែង ឬសេវាភាពដែលបានបង្កើតឡើងលើទ្រព្យជាអចលនវត្ថុ ហើយផ្តល់ព័ត៌មានទៅគ្រប់ជនដែលសាកសួរមករដ្ឋបាលសុរិយោដី អំពីស្ថានភាពនៃកម្មសិទ្ធិដែលជាកម្មវត្ថុនៃការដាក់ហ៊ុំប៉ូតែក ដាក់បញ្ជាំ ដាក់ធានាការជួលរយៈពេលវែងឬសេវាភាពនោះ ។

**មាត្រា ២៣០ :** សោហ៊ុយសេវាផ្សេងៗដែលទាក់ទងទៅនឹងការបំពេញភារកិច្ចខាងលើ ត្រូវកំណត់ដោយប្រកាសរួមរបស់ក្រសួងរៀបចំដែនដី នគរូបនីយកម្មនិងសំណង់ និងក្រសួងសេដ្ឋកិច្ចនិងហិរញ្ញវត្ថុ ។

**មាត្រា ២៣១ :** រដ្ឋបាលសុរិយោដីថ្នាក់កណ្តាលជាអគ្គនាយកដ្ឋានសុរិយោដីនិងភូមិសាស្ត្រទទួលបន្ទុករៀបចំសម្របសម្រួលនិងត្រួតពិនិត្យ ប្រតិបត្តិការទាំងឡាយ នៃការវាស់វែងសុរិយោដីដែលធ្វើឡើងលើដែនដីនៃព្រះរាជាណាចក្រកម្ពុជា និងរាល់ប្រតិបត្តិការកសាងប្លង់សុរិយោដី កសាងបញ្ជីឈ្មោះកម្មសិទ្ធិករ កសាងសៀវភៅគោលបញ្ជីដី និងចេញវិញ្ញាបនប័ត្រសំគាល់ម្ចាស់អចលនវត្ថុឬប័ណ្ណសំគាល់សិទ្ធិកាន់កាប់អចលនវត្ថុ ។ ក្រៅពីនេះអគ្គនាយកដ្ឋានសុរិយោដីនិងភូមិសាស្ត្រត្រូវកំណត់វិធីនិងស្តង់ដារទាក់ទងទៅនឹងឯកសារ ។

**មាត្រា ២៣២ :** រដ្ឋបាលសុរិយោដីខេត្ត-ក្រុងឬស្រុក-ខ័ណ្ឌនីមួយៗ ត្រូវប្រតិបត្តិរាល់ការណែនាំពីរដ្ឋបាលសុរិយោដីថ្នាក់កណ្តាល ។ រដ្ឋបាល សុរិយោដីខេត្ត-ក្រុងឬស្រុក-ខ័ណ្ឌ ទទួលធ្វើសម្រង់សុរិយោដី ដោយសហការជាមួយអាជ្ញាធរមូលដ្ឋានដទៃទៀត កាន់កាប់សៀវភៅគោលបញ្ជីដីធ្វើចរន្តការជាប្រចាំក្រោមការត្រួតពិនិត្យពីរដ្ឋបាលសុរិយោដីថ្នាក់កណ្តាល រក្សាទុកឯកសារ និងផ្តល់ព័ត៌មានដល់អ្នកស្នើសុំ ។

**មាត្រា ២៣៣ :** រដ្ឋបាលសុរិយោដីស្រុក-ខ័ណ្ឌ ត្រូវធ្វើច្បាប់ចម្លងនៃសម្រង់ឯកសារសុរិយោដីដល់ឃុំឬសង្កាត់ដែលពាក់ព័ន្ធ ។ មេឃុំឬចៅសង្កាត់ ត្រូវអនុញ្ញាតឱ្យជនគ្រប់រូបពិគ្រោះយោបល់ហើយត្រូវរាយការណ៍ទៅរដ្ឋបាលសុរិយោដីស្រុក-ខ័ណ្ឌ នូវរាល់ការផ្លាស់ប្តូរដែលទាក់ទងទៅនឹងស្ថានភាពនៃកម្មសិទ្ធិ និងកម្មសិទ្ធិករក្នុងមូលដ្ឋានរបស់ខ្លួន ។

**ជំពូកទី ១៦**  
**អំពីសម្រង់សុរិយោដី**

**មាត្រា ២៣៤ :** សម្រង់សុរិយោដីត្រូវធ្វើតាមបច្ចេកទេសនិងវិធីសាស្ត្រកំណត់ដោយអនុក្រឹត្យ ។

**មាត្រា ២៣៥ :** ក្នុងករណីចាំបាច់រដ្ឋបាលសុរិយោដីអាចស្នើសុំទៅអាជ្ញាធរដែនដី ឬអង្គការយោធា ឬនគរបាលឱ្យជួយជ្រោមជ្រែងដល់កិច្ច ប្រតិបត្តិការធ្វើសម្រង់សុរិយោដីនៅនឹងកន្លែង ។ គ្មានសមត្ថកិច្ចណាមួយក្រៅពីរដ្ឋបាលសុរិយោដី មានសិទ្ធិកំណត់កម្មសិទ្ធិករនៃក្បាលដី ប្រភេទដី ឬទំហំដីបានឡើយ ។

**មាត្រា ២៣៦ :** ជនទាំងឡាយ ជាពិសេសកម្មសិទ្ធិករនិងជនដែលពាក់ព័ន្ធមានកាតព្វកិច្ចចូលរួម និងសហការក្នុងការធ្វើសម្រង់សុរិយោដី ។ ជនទាំងនោះត្រូវជួយសម្រួលដល់កិច្ចប្រតិបត្តិការ វាស់វែងសុរិយោដី និងធ្វើអត្តសញ្ញាណកម្មកម្មសិទ្ធិករ ហើយត្រូវរាយការណ៍អំពីការផ្លាស់ប្តូរទាំងអស់ដែលកើតមាន ទាក់ទងនឹងក្បាលដីរបស់ខ្លួននិងស្ថានភាពនៃទីតាំងនិងរាល់ ការផ្ទេរសិទ្ធិនៃកម្មសិទ្ធិ ។

**មាត្រា ២៣៧ :** ក្នុងករណីមានវិវាទកម្មអំពីទំហំនៃក្បាលដី ឬឈ្មោះនៃកម្មសិទ្ធិករកើតឡើងក្នុងពេលប្រតិបត្តិការធ្វើសម្រង់សុរិយោដី អ្នក ទទួលខុសត្រូវនៃរដ្ឋបាលសុរិយោដីត្រូវអញ្ជើញសាមីខ្លួនមកសម្រុះសម្រួល ។ ចំពោះវិវាទកម្មដែលកើតឡើងក្នុងតំបន់កំពុងធ្វើការវិនិច្ឆ័យដែល មានលក្ខណៈជាប្រព័ន្ធ គណៈកម្មការរដ្ឋបាលមានភារៈសម្រុះសម្រួលវិវាទកម្មនេះ ។ បើការព្រមព្រៀងមិនអាចប្រព្រឹត្តទៅបាន អ្នកទទួលខុស ត្រូវត្រូវបន្តធ្វើអង្កេតវាស់វែងសុរិយោដី ហើយកសាងកំណត់ហេតុនៃវិវាទនេះ តែមិនអាចសិទ្ធិអារកាត់ទេ ។ កាលបើវិវាទកម្មកើតមាននៅពេលប្រគល់ប័ណ្ណ រដ្ឋបាលសុរិយោដីត្រូវប្រកាន់យកតែឈ្មោះកម្មសិទ្ធិករដែលបានចុះក្នុងបញ្ជីរបស់ខ្លួនប៉ុណ្ណោះ ។ គ្មានករណីណាដែលរដ្ឋបាល សុរិយោដីអាចកែប្រែ ឬប្រគល់ប័ណ្ណឱ្យបុគ្គលផ្សេងទៀតបានឡើយ ។

**ជំពូកទី ១៧**

**អំពីបញ្ជីទិវងកសារសុរិយោដី**

**មាត្រា ២៣៨ :** រដ្ឋបាលសុរិយោដីមានកាតព្វកិច្ចកសាងប្លង់សុរិយោដីនិងសៀវភៅគោលបញ្ជីដី ។ ប្លង់សុរិយោដីគ្របដណ្តប់តំបន់ដែលបានធ្វើ ការវិនិច្ឆ័យ ដោយមានកំណត់ព្រំប្រទល់កម្មសិទ្ធិសាធារណៈ ឬ/និងកម្មសិទ្ធិឯកជនទាំងអស់ ហើយមានបញ្ជាក់អំពីប្រភេទដីដូចជាដីដាំដុះដីព្រៃដីលិចទឹក ដីសំរាប់សំណង់ឧស្សាហកម្មជាដើម ។ ការកសាងប្លង់សុរិយោដីត្រូវអនុវត្តតាមនីតិវិធីដែលត្រូវចែងក្នុងអនុក្រឹត្យ ស្តីពីនីតិវិធីនៃការ កសាងប្លង់សុរិយោដីនិងសៀវភៅគោលបញ្ជីដី ។ ក្បាលដីកម្មសិទ្ធិនីមួយៗត្រូវមានលេខរបស់វា ។

សៀវភៅគោលបញ្ជីដីបង្ហាញចំពោះលេខក្បាលដីកម្មសិទ្ធិនីមួយៗ នូវឈ្មោះកម្មសិទ្ធិករ និងមធ្យោបាយនៃការធ្វើអត្តសញ្ញាណកម្មក្បាលដីការ ពិពណ៌នាអំពីកម្មសិទ្ធិ ទំហំក្បាលដីសេរីភាព និងបន្ទុកផ្សេងៗលើក្បាលដី ។ រាល់ការកែប្រែទិន្នន័យទាំងឡាយត្រូវតែបានចុះបញ្ជីនៅពេលដែល រដ្ឋបាលសុរិយោដីបានទទួលដំណឹងនេះ ។ បញ្ជីនេះត្រូវបានកាន់កាប់ជា ៣ (បី) ច្បាប់ ដែលមួយច្បាប់ត្រូវបានរក្សាទុកនៅរដ្ឋបាល សុរិយោដី ថ្នាក់កណ្តាល និងពីរច្បាប់ទៀតរក្សាទុកនៅរដ្ឋបាលសុរិយោដីខេត្ត-ក្រុងនិងស្រុក-ខ័ណ្ឌ ។

សៀវភៅគោលបញ្ជីដីបង្ហាញចំពោះលេខប័ណ្ណកម្មសិទ្ធិនូវហិប៉ូតែក ការបញ្ជាំ ការដាក់ធានានិងការជួលរយៈពេលវែងដែលអាចដាក់បន្ទុក លើកម្មសិទ្ធិនោះ ។

**មាត្រា ២៣៩ :** ប្លង់សុរិយោដីនិងសៀវភៅគោលបញ្ជីដីមានតម្លៃត្រឹមត្រូវតាមច្បាប់និងមានអានុភាពច្បាស់លាស់។ ប្លង់សុរិយោដី និងសៀវភៅ គោលបញ្ជីដីមិនត្រូវមានការឆ្គួតលុបការសរសេរត្រួតការកែ លើកលែងតែមានការបញ្ជាក់ច្បាស់លាស់ ។ រដ្ឋបាលសុរិយោដីគ្រប់លំដាប់ថ្នាក់ ត្រូវទទួលខុសត្រូវចំពោះមុខច្បាប់ ក្នុងការកាន់កាប់នូវបញ្ជីដី និងភាពជាក់លាក់នៃប្រតិបត្តិការសម្រង់សុរិយោដី និងកិច្ចការអភិរក្សឯកសារ ។

**មាត្រា ២៤០ :** ការសាកសួរព័ត៌មានសុរិយោដីមិនអាចត្រូវបានប្រកែកចំពោះជនដែលមានការទាក់ទងឡើយ ។ ព័ត៌មានដែលបានចុះក្នុងសៀវភៅ គោលបញ្ជីដីជាកម្មវត្ថុនៃការប្រគល់ច្បាប់ចម្លង ដោយត្រូវបង់ប្រាក់ដែលបានកំណត់ក្នុងមាត្រា ២៣០ នៃច្បាប់នេះ ។

## **ជំពូកទី ១៨**

### **អំពីប័ណ្ណសំគាល់ព័ត៌មានសុរិយោដី**

**មាត្រា ២៤១ :** រដ្ឋបាលសុរិយោដីអាចចេញវិញ្ញាបនប័ត្រសំគាល់ម្ចាស់អចលនវត្ថុ ប័ណ្ណសំគាល់សិទ្ធិកាន់កាប់អចលនវត្ថុ វិញ្ញាបនប័ត្របញ្ជាក់ ហ៊ុំប៉ូតែក សលាកប័ត្រព័ត៌មាន និងលិខិតបញ្ជាក់សុរិយោដី អំពីប្រភេទ ស្ថានភាពគតិយុត្តិ លក្ខណៈរូបនិងបន្ទុកនៃក្បាលដី ដោយផ្អែកលើឯកសារ និងសៀវភៅគោលបញ្ជីដី ។

**មាត្រា ២៤២ :** វិញ្ញាបនប័ត្រសំគាល់ម្ចាស់អចលនវត្ថុប័ណ្ណសំគាល់សិទ្ធិកាន់កាប់អចលនវត្ថុត្រូវចេញឱ្យចំពោះតែកម្មសិទ្ធិករឬអ្នកមានសិទ្ធិ ស្របច្បាប់លើអចលនវត្ថុនោះតែប៉ុណ្ណោះ ។

**មាត្រា ២៤៣ :** សលាកប័ត្រព័ត៌មានសុរិយោដីអាចត្រូវបានផ្តល់ឱ្យជនដែលបានស្នើសុំ ។ ភ្នាក់ងារដែលបានផ្តល់ព័ត៌មាននេះត្រូវទទួលខុសត្រូវ ចំពោះការផ្តល់ព័ត៌មានមិនត្រឹមត្រូវដល់អ្នកស្នើសុំ ។ ព័ត៌មានដែលផ្តល់ឱ្យមិននាំឱ្យជាប់ការទទួលខុសត្រូវដល់រដ្ឋបាលសុរិយោដីទេ ។

**មាត្រា ២៤៤ :** លិខិតបញ្ជាក់សុរិយោដីគឺជាមូលដ្ឋាននៃការអះអាងជាផ្លូវការមួយនៃលិខិតគតិយុត្តិ ។ កម្មសិទ្ធិអចលនវត្ថុកើតឡើងដោយលិខិត លក់អោយ ដូរឬជំរះមរតកដែលត្រូវបានធ្វើឡើងដោយបុគ្គលដែលមាននីតិសម្បទាដូចមានចែងក្នុងមាត្រា ៦៥ នៃច្បាប់នេះ ។ លិខិតទាំងនោះ ត្រូវតែតំកល់ទុកនៅរដ្ឋបាលសុរិយោដី ។

**មាត្រា ២៤៥ :** លិខិតលក់ អោយ ដូរឬជំរះមរតកធ្វើឡើងជាឯកជនមិនអាចចុះបញ្ជីបានឡើយ ។ តតិយជនមិនអាចជំទាស់បាន លុះត្រាតែលិខិត នោះធ្វើឡើងតាមបែបបទដែលបានកំណត់ក្នុងមាត្រា ២៤៤ នៃច្បាប់នេះ ។

**មាត្រា ២៤៦ :** ប្រសិនបើលិខិតលក់អោយ ដូរឬជំរះមរតក បានធ្វើឡើងតាមរូបមន្តយថាភូតដោយបុគ្គលដែលមាននីតិសម្បទា ប៉ុន្តែមិនបានចុះ បញ្ជីនៅសុរិយោដីទេ លិខិតនោះនៅ តែតតិយជនអាចជំទាស់បាន ហើយកម្មសិទ្ធិករនិងសិទ្ធិវន្តត្រូវទទួលខុសត្រូវដោយខ្លួនឯង ក្នុងការខកខានចុះ បញ្ជីនេះ ។

# មាតិកាទី ៧ អំពីទោសប្បញ្ញត្តិ

## ជំពូកទី ១៩

### អំពីការប៉ះពាល់កម្មសិទ្ធិ

**មាត្រា ២៤៧ :** រាល់ការប៉ះពាល់កម្មសិទ្ធិនិងសិទ្ធិស្របច្បាប់ផ្សេងៗទៀតលើអចលនវត្ថុ អាចជាបទល្មើសព្រហ្មទណ្ឌអនុលោមតាមបញ្ញត្តិ នៃ ច្បាប់នេះ ហើយការខូចខាតទាំងឡាយ ដែលបណ្តាលមកពីអំពើនេះ ត្រូវដោះស្រាយដោយសំណងរដ្ឋប្បវេណី ។

**មាត្រា ២៤៨ :** ត្រូវចាត់ទុកជាការប៉ះពាល់កម្មសិទ្ធិ និងសិទ្ធិស្របច្បាប់ផ្សេងៗទៀត លើ អចលនវត្ថុ ជាបទល្មើសព្រហ្មទណ្ឌក្នុងន័យនៃច្បាប់នេះ មាន៖

- រាល់អំពើប្រព្រឹត្តដោយជាក់ស្តែង រំលោភកាន់កាប់អចលនវត្ថុដោយចេតនា ដោយមិន ទទួលស្គាល់ប័ណ្ណចេញដោយរដ្ឋបាលសុរិយោដី
- រាល់អំពើប្រព្រឹត្តដោយជាក់ស្តែង រារាំងអ្នកកាន់កាប់ដោយសន្តិភាពឬភោគីនៃទ្រព្យ មួយនៅក្នុងតំបន់មិនទាន់មានប្លង់សុរិយោដី ដែលរបបកម្មសិទ្ធិមិនទាន់បានពង្រឹងជា ស្ថាពរតាមបញ្ញត្តិនៃច្បាប់នេះ
- រាល់ការចូលកាន់កាប់មិនត្រឹមត្រូវតាមច្បាប់ឬមិនប្រក្រតីលើអចលនវត្ថុ ដែលជា ទ្រព្យសម្បត្តិសាធារណៈរបស់រដ្ឋឬទ្រព្យសម្បត្តិឯកជនរបស់ រដ្ឋដែលមិនស្របតាម មាត្រា ១៧ មាត្រា ១៨ និងមាត្រា ១៩ នៃច្បាប់នេះ
- រាល់ការបំប្លែងពីសម្បទានមកជាកម្មសិទ្ធិ លើកលែងសម្បទានឆ្លើយតបទៅនឹង ប្រយោជន៍សង្គម ។

**មាត្រា ២៤៩ :** ការប៉ះពាល់កម្មសិទ្ធិក្នុងន័យនៃមាត្រាខាងលើអាចជាទង្វើរបស់អាជ្ញាធរមាន សមត្ថកិច្ច ឬជាទង្វើរបស់សាមញ្ញជនដែលធ្វើដោយ ម្នាក់ឯង ឬដោយផ្សំគំនិតជាមួយភ្នាក់ងារ របស់អាជ្ញាធរ ។

**មាត្រា ២៥០ :** មន្ត្រីឬអាជ្ញាធរមានសមត្ថកិច្ចដែលបានធ្វើឱ្យប៉ះពាល់ដល់សិទ្ធិស្របច្បាប់លើ អចលនវត្ថុ ត្រូវទទួលទោសរដ្ឋបាលបន្ថែមលើទោស ព្រហ្មទណ្ឌនិងសំណងរដ្ឋប្បវេណី ។

**ផ្នែកទី ១**

**អំពីការប៉ះពាល់កម្មសិទ្ធិសាធារណៈ ឬឯកជនដោយសារមណ្ឌល**

**អនុផ្នែកទី ១ : អំពីការប៉ះពាល់កម្មសិទ្ធិឯកជន**

**មាត្រា ២៥១ :** ជនណាដែលបានក្លែងប្លែងប័ណ្ណក្នុងគោលបំណងយកទៅប្រើប្រាស់ជាផ្លូវការ ទោះជា ក្នុងរូបភាពអ្វីក៏ដោយ ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ។

**មាត្រា ២៥២ :** ជនណាដែលបានបំភាន់មន្ត្រីសុរិយោដីក្នុងការបំពេញបេសកកម្ម ឬបំភាន់ អាជ្ញាធរក្នុងការចុះបញ្ជីដីត្រូវផ្ដន្ទាទោសពិន័យជាប្រាក់ ពី៥០០.០០០ (ប្រាំសែន) រៀលដល់ ៣.០០០.០០០ (បីលាន) រៀល ឬ/និងដាក់ពន្ធនាគារពី ១ (មួយ) ខែ ដល់ ៦ (ប្រាំមួយ) ខែ ។

**មាត្រា ២៥៣ :** ជនណាដែលប្រើអំពើហិង្សាទៅលើអ្នកកាន់កាប់អចលនវត្ថុដោយសុចរិត ទោះជាមិនទាន់បានធ្វើប័ណ្ណប្រកបដោយទំនាស់ក៏ដោយ ត្រូវផ្ដន្ទាទោសពិន័យជាប្រាក់ពី ១.៥០០.០០០ (មួយលានប្រាំសែន) រៀល ដល់ ២៥.០០០.០០០ (ម្ភៃប្រាំលាន) រៀល ឬ/និង ដាក់ពន្ធនាគារ ពី៦(ប្រាំមួយ) ខែ ដល់ ២ (ពីរ) ឆ្នាំ ដោយពុំទាន់គិតបញ្ចូលនូវទោសប្រព្រឹត្ត អំពើហិង្សាប្រឆាំងមនុស្ស ។ បន្ថែមលើទោសខាងលើ អ្នកប្រព្រឹត្ត អំពើហិង្សាត្រូវទទួលខុសត្រូវ ចំពោះសំណងរដ្ឋប្បវេណីដល់ជនរងគ្រោះ ដែលបណ្តាលមកពីអំពើហិង្សារបស់ខ្លួន ។ បើអំពើ ហិង្សាខាងលើត្រូវបាន បញ្ជាពីជនដទៃទៀតក្រៅពីអ្នកបង្ក ហើយជននោះមិនបានចូលរួមផ្ទាល់ក្តី អ្នកបញ្ជានេះក៏ត្រូវទទួលការផ្ដន្ទាទោសដូចអ្នកប្រព្រឹត្តអំពើហិង្សា ផ្ទាល់ដែរ ។

**មាត្រា ២៥៤ :** គ្មានករណីណាមួយដែលអនុញ្ញាតឱ្យប្រើប្រាស់កម្លាំងឯកជន ដើម្បីធានាចំពោះ ការគោរពប័ណ្ណកម្មសិទ្ធិ ឬចំពោះការប្រតិបត្តិ សេចក្តីសម្រេចរបស់តុលាការក្នុងការបណ្តេញចេញ ឬក្នុងការបង្គាប់ឱ្យចាកចេញបានឡើយ ។ ជនណាដែលប្រើកម្លាំងឯកជនក្នុងហេតុផលនេះ ត្រូវ ផ្ដន្ទាទោសពិន័យជាប្រាក់ពី ៣.០០០.០០០ (បីលាន) រៀល ដល់ ២៥ .០០០.០០០ (ម្ភៃប្រាំលាន) រៀល ឬ/និងផ្ដន្ទាទោសដាក់ពន្ធនាគារពី ៦(ប្រាំមួយ) ខែ ដល់ ២ (ពីរ) ឆ្នាំ ។

**មាត្រា ២៥៥ :** ជនណាដែលបានលួចលាក់ឬលួចបញ្ជាំអចលនវត្ថុដែលមិនមែនជារបស់ខ្លួន ត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ដល់ ៣(បី) ឆ្នាំ ដោយមិនគិតដល់ ព្យសនកម្ម ដែលបណ្តាលមកពីអំពើរបស់ខ្លួន ។

**មាត្រា ២៥៦ :** កម្មសិទ្ធិករណាដែលបានធ្វើការដាំដុះលើដីរបស់ខ្លួន ឬប្រគល់ដី ឬជួលដីឱ្យតតិយជនដាំដុះដោយចេតនា នូវមុខដំណាំដែលច្បាប់ ឬបទបញ្ជាហាមឃាត់ត្រូវផ្ដន្ទាទោសពិន័យជាប្រាក់ពី ១៥.០០០.០០០ (ដប់ប្រាំលាន) រៀល ដល់ ៤៥.០០០.០០០ (សែសិបប្រាំលាន) រៀល ឬ/និងផ្ដន្ទាទោសដាក់ពន្ធនាគារតាមច្បាប់ជាធរមាន ។

**មាត្រា ២៥៧ :** សហកម្មសិទ្ធិករអវិភាគដែលធ្វើឱ្យប៉ះពាល់ដល់ចំណែករួមដូចមានចែងក្នុងមាត្រា ១៨០ នៃច្បាប់នេះ ត្រូវផ្ដន្ទាទោសពិន័យជា ប្រាក់ពី ១.៥០០.០០០ (មួយលានប្រាំសែន) រៀល ដល់ ៩.០០០.០០០ (ប្រាំបួនលាន) រៀល ។ ក្នុងករណីមិនរាងចាលត្រូវផ្ដន្ទាទោសពិន័យជាប្រាក់ទ្វេដង ។

**មាត្រា ២៥៨ :** សហកម្មសិទ្ធិករដែលមិនព្រមចូលរួមទទួលបន្ទុកថែទាំចំណែករួមនៃសហកម្មសិទ្ធិខ្លួន ឬមិនគោរពតាមលក្ខខណ្ឌនៃសណ្តាប់ធ្នាប់ សាធារណៈដូចមានចែងក្នុងមាត្រា ១៨៥ នៃច្បាប់នេះ ត្រូវផ្ដន្ទាទោសពិន័យជាប្រាក់ពី ៥០០.០០០ (ប្រាំសែន) រៀល ដល់ ៣.០០០.០០០ (បី លាន)រៀល ។

**អនុផ្នែកទី ២ :** អំពីការប៉ះពាល់កម្មសិទ្ធិនៃទ្រព្យសម្បត្តិសាធារណៈ

**មាត្រា ២៥៩ :** ការប៉ះពាល់កម្មសិទ្ធិនៃទ្រព្យសម្បត្តិសាធារណៈ ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ដល់ ៥០. ០០០.០០០ (ហាសិបលាន) រៀល ឬ/និងផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ។ ចារីត្រូវមានកាតព្វកិច្ចចាកចេញពីទ្រព្យសម្បត្តិសាធារណៈនោះជាបន្ទាន់ ។ ចារីគ្មានសិទ្ធិទារកំរៃអំពីពលកម្ម ឬការរៀបចំដែលបានធ្វើលើទ្រព្យនោះឡើយ ។

ក្នុងករណីដែលអ្នកកំពុងកាន់កាប់ទ្រព្យសម្បត្តិសាធារណៈ មុនច្បាប់នេះចូលជាធរមានហើយមានឯកសារសំអាងនិងបញ្ជាក់ជាក់លាក់ថា ខ្លួនបាន ទិញពីជនណាម្នាក់អាចរាយការណ៍ជូនអាជ្ញាធរមានសមត្ថកិច្ច ដើម្បីអនុវត្តតាមវិធានច្បាប់ចំពោះបុគ្គលដែលបានលក់ទ្រព្យសម្បត្តិសាធារណៈនេះ ដោយខុសច្បាប់ និងដើម្បីជាប្រយោជន៍របស់ខ្លួនដែលបានរងគ្រោះដោយសារទង្វើនេះ ។ ទោះជាយ៉ាងណាក៏ដោយ ក៏ជនរងគ្រោះនេះពុំមានសិទ្ធិ កាន់កាប់បន្តលើទ្រព្យសម្បត្តិសាធារណៈបានឡើយ ។

**មាត្រា ២៦០ :** ជនណាដែលបានលើកចេញ ឬរំកិលចេញ ឬបំផ្លាញចោលនូវបង្គោលស៊ីម៉ង់ត៍ដៅ ចំណុចប៉ានលេខានិងទីតាំងផ្នែកសញ្ញាសុរិយោដី ត្រូវទទួលការព្រមានពីអាជ្ញាធរមានសមត្ថកិច្ច ។ ក្នុងករណីមិនរាងចាល ត្រូវផ្ដន្ទាទោសពិន័យជាប្រាក់ពី ៥០០.០០០ (ប្រាំសែន) រៀលដល់ ៣.០០០.០០០ (បីលាន) ឬ/និងផ្ដន្ទាទោសដាក់ពន្ធនាគារពី ១ (មួយ) ខែ ដល់ ៦ (ប្រាំមួយ) ខែ ដោយមិនគិតដល់ព្យសនកម្មដែលបណ្ដាលមក ពីអំពើរបស់ខ្លួន ។

**ផ្នែកទី ២ :**

**អំពីការប៉ះពាល់កម្មសិទ្ធិសាធារណៈ ឬឯកជនដោយអាជ្ញាធររដ្ឋបាល**

**មាត្រា ២៦១ :** មន្ត្រីឬអាជ្ញាធរដែលបានប្រើអំណាចដោយរំលោភ ទោះមានបញ្ជាពី ឬគ្មានបញ្ជាពី ដើម្បីដកហូតអចលនវត្ថុពីអ្នកកាន់កាប់ ដោយសន្តិភាព ត្រូវផ្ដន្ទាទោសពិន័យ ជាប្រាក់ពី ១០.០០០.០០០ (ដប់លាន) រៀល ដល់ ២៥.០០០.០០០ (ម្ភៃប្រាំលាន) រៀល និង ត្រូវទទួល ទោសរដ្ឋបាលថែមទៀត ។ ចាត់ទុកជាការជាំរំលោភ មានការក្លែងបន្លំ ការកសាង បំណុលដោយបំពាន ការកៀបសង្កត់ឬវិធានការសម្ភារៈ ដើម្បីបណ្ដេញចេញធ្វើឡើងចំពោះ អ្នក កាន់កាប់អចលនវត្ថុ ។ បើការដកហូតអចលនវត្ថុបានប្រព្រឹត្តទៅដោយអំពើហិង្សា ចារីត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ដល់ ២ (ពីរ) ឆ្នាំ ថែមទៀត ។ អ្នកបញ្ជា ដោយរំលោភត្រូវផ្ដន្ទាទោសដូចគ្នា នឹងអ្នក ប្រព្រឹត្តផ្ទាល់ដែរ ។

**មាត្រា ២៦២ :** អាជ្ញាធរមានសមត្ថកិច្ចឬកងកម្លាំងប្រដាប់អាវុធគ្រប់ប្រភេទ ដែលបានរំលោភ យកទ្រព្យជាអចលនវត្ថុ ក្នុងមណ្ឌលដែលខ្លួនមាន ភារកិច្ចការពារសណ្តាប់ធ្នាប់សាធារណៈ និងសន្តិសុខមកធ្វើជារបស់ខ្លួន ត្រូវផ្ដន្ទាទោសពិន័យជាប្រាក់ពី ៣.០០០.០០០ (បីលាន) រៀល ដល់ ៣០.០០០.០០០ (សាមសិបលាន) រៀល ឬ/និងផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងត្រូវទទួលទោសរដ្ឋបាលថែម ទៀត ។

**មាត្រា ២៦៣ :** អាជ្ញាធរមានសមត្ថកិច្ចដែលព្រងើយកន្តើយឬបណ្ដោយឱ្យសាមញ្ញជនប្រព្រឹត្ត ដោយរំលោភសិទ្ធិរបស់កម្មសិទ្ធិកររបស់ភោគី ឬរបស់អ្នកកាន់កាប់ដោយសន្តិភាពត្រូវ ផ្ដន្ទាទោសពិន័យជាប្រាក់ពី ១.០០០.០០០ (មួយលាន) រៀលដល់ ១០.០០០.០០០ (ដប់លាន) រៀល និងត្រូវទទួលទោសរដ្ឋបាលថែមទៀត ។

**មាត្រា ២៦៤ :** ការរំលោភធ្វើឡើងដោយមន្ត្រីសុរិយោដីត្រូវផ្ដន្ទាទោសពិន័យជាប្រាក់ពី ១.០០០.០០០ (មួយលាន) រៀល ដល់ ៥.០០០.០០០ (ប្រាំលាន) រៀល និងត្រូវទទួលទោសរដ្ឋបាលថែមទៀត ។

រាប់ចូលជាការរំលោភ ការផ្តល់ទិន្នន័យជាផ្លូវការខុស ការចេញប័ណ្ណកម្មសិទ្ធិខុស ការបិទបាំងហ្នឹងប្រាក់ប្រាក់ប្រាក់ផ្សេងៗ ការបោះគោលព្រំដីខុស ដោយចេតនានិងរាល់ការធ្វេសប្រហែសក្នុងការធ្វើលេខាចារិកលើឯកសារសុរិយោដី ។

**មាត្រា ២៦៥ :** រាល់ការប៉ះពាល់ធ្វើឡើងដោយប្រឆាំងនឹងសិទ្ធិលើដីរបស់សហគមន៍ជនជាតិដើមភាគតិច ដោយអាជ្ញាធរដែលទទួលខុសត្រូវ គ្រប់ គ្រងតំបន់ដែលអចលនវត្ថុនោះតាំងនៅត្រូវផ្ដន្ទាទោសពិន័យជាប្រាក់ពី ១.៥០០.០០០ (មួយលានប្រាំសែន) រៀល ដល់ ៩.០០០.០០០ (ប្រាំបួន លាន) រៀល ឬ/និងផ្ដន្ទាទោសដាក់ពន្ធនាគារពី ២ (ពីរ) ឆ្នាំ ដល់ ៥ (ប្រាំ) ឆ្នាំ និងត្រូវទទួលទោសរដ្ឋបាលថែមទៀត ។

**មាត្រា ២៦៦ :** ការប៉ះពាល់អចលនវត្ថុរបស់វត្ត ដោយបុគ្គលដែលទទួលបន្ទុកគ្រប់គ្រងត្រូវបង្ខំឱ្យសងទ្រព្យនោះវិញ និងត្រូវផ្ដន្ទាទោសពិន័យ ជា ប្រាក់ពី ១.៥០០.០០០ (មួយលានប្រាំសែន) រៀល ដល់ ៩.០០០.០០០ (ប្រាំបួនលាន) រៀល ។

**មាតិកាទី ៨**  
**អវសានប្បញ្ញត្តិ**

**មាត្រា ២៦៧ :** បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។

**មាត្រា ២៦៨ :** ច្បាប់នេះត្រូវបានប្រកាសជាការប្រញាប់ ។

រាជធានីភ្នំពេញ, ថ្ងៃទី ៣០ ខែ សីហា ឆ្នាំ ២០០១

**ព្រះហស្តលេខា**

**នរោត្តម រណបូឡី**

បានបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

**នាយករដ្ឋមន្ត្រី**

**ហត្ថលេខា**

**ហ៊ុន សែន**

បានជំរាបជូនសម្តេចនាយករដ្ឋមន្ត្រី

**រដ្ឋមន្ត្រីក្រសួងដីនដី នគរូបនីយកម្ម និងសំណង**

**ហត្ថលេខា**

**អ៊ឹម ឈុនលីម**

លេខ : ១៩៧ ច.ល

ដើម្បីចម្លងចែក

រាជធានីភ្នំពេញ, ថ្ងៃទី ០៣ ខែកញ្ញា ឆ្នាំ ២០០១

**អគ្គលេខាធិការរាជរដ្ឋាភិបាល**

**ណារី តាន់**